

സത്യജ്വാല

മാസിക



Special Focus

യേശു, യേശുസന്ദേശം
സിസ്റ്റർ ലൂസി കളപ്പുരപ്രശ്നം

FCC ജനറലേറ്റിനു
മുമ്പിൽ KCRM
ധർമ്മ!



സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

ജനുവരി 2019

പുസ്തകം 6

ലക്കം 11

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ., കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം- 686 575

ഫോൺ: 8848827644

e-mail: josantonyn@gmail.com

ബാങ്ക് : SBI, Pala Branch

A/c No. 67117548175

A/c Name: Kerala Catholic Church Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമറ്റം 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പൂളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവാപ്പറം-USA (001) 5165039387.

ഈ ലക്കത്തിൽ

ആധികാരികസഭ കാറ്റിൽപ്പറത്തുന്ന
യേശുവിന്റെ നിത്യനൂതനസന്ദേശം!

മുഖക്കുറി 3

നവീകരണത്തിന്റെ വഴിയെ- 3

കെ.സി.ആർ.എം. സന്ദേശം 5

KCRM നേതാക്കൾക്കുമേലുള്ള കരിസ്ഥാറ്റിക
കാപാലികരുടെ കലിതുളളൽ!

..... 7

യേശുവിന്റെ സ്നേഹസന്ദേശം

(ശ്രീകാന്ത്) 8

ഈശ്വരവിശ്വാസവും മതവിശ്വാസവും

ടി.സി.ജോസഫ് തൊടുപുഴ 10

എല്ലാം തികഞ്ഞവൻ പിറന്നദിവസം

സി.രാധാകൃഷ്ണൻ, 11

'വാട്ട്സാപ്പും സത്യജ്വാലയും

ക്രിസ്തു എവിടെ? 14

മാത്യു ബിനു

മരണമില്ലാത്ത മഹാമനുഷ്യൻ

ഫാ. ഡാർളി എടപ്പള്ളിയിൽ 15

പ്രവാചകൻ എങ്ങനെ പുരോഹിതനായി?

ഡോ. ജോയ്സ് കൈതക്കോട്ടിൽ 16

'മെത്രാന്മാരേ, അവൻ നിങ്ങളുടെ ബലി

സ്വീകരിക്കില്ല' 19

ഫാ. അഗസ്റ്റിൻ വട്ടോളി

സിസ്റ്റർ ലൂസി കളപ്പുരയുടെ

പുതുവത്സരവിശേഷങ്ങൾ! 20

ഫ്രാങ്കോയെ കാണാൻ ജയിലിൽ പോയ

വർക്കത്തിന്റെ ആദ്യം നടപടിയെടുക്കൂ... 21

- സിസ്റ്റർ അനുപമ

ഇതിൽ ഒരാൾമാത്രം കുറ്റവാളി 22

'ദീപിക ലേഖനത്തിന്

സിസ്റ്റർ ലൂസി കളപ്പുരയുടെ മറുപടി 23

സിസ്റ്റർ ലൂസിക്കെതിരായ നടപടി

- KCRM നോർത്ത് അമേരിക്ക അപലപിച്ചു 23

അമ്മമാർ ചിന്തിക്കുമ്പോൾ സ്വർഗ്ഗം

പുണിരിക്കുന്നു! 24

ഇപ്പൻ

പൂജിക്കുന്നേലിനെ ഓർമ്മിക്കുമ്പോൾ

സെബാസ്റ്റ്യൻ പള്ളത്തോട് 25

അവർണ്ണനെ പൂജിക്കുന്ന സവർണ്ണൻ!

ജോയി ദെവണക്കുളം 27

'ഡിവൈൻ ധ്യാനകേന്ദ്രത്തിനെതിരായ

കേസ് അട്ടിമറിച്ചതാ? 28

അഡ്വ. പോളച്ചൻ പുതുപ്പറയുടെ വാദം

അതമായതെ അടിമത്തത്തിലേക്കു നയിക്കുന്നത്

കാത്തലിക് ലേമെൻസ് അസോസിയേഷൻ 28

ബിഷപ്പ് കെ.പി. യോഹന്നാനെതിരെ

അമേരിക്കയിൽ കേസ്! 30

ബിഷപ്പ് മാത്യു അറയ്ക്കാൻ

ഭൂമി തട്ടിയെടുക്കുന്നു! 32

ഉലഹന്നാൻ

വിശ്വാസികളെ വിഡ്ഢികളാക്കുന്ന

പൗരത്തിൽ കുരിശ് 33

പ്രൊഫ. പി.എൽ. ലൂക്കോസ്

സഭാനവീകരണവും നിയമനടപടികളും 36

ഫാ. വട്ടോളിക്കെതിരെ നടപടിയുണ്ടാവില്ല!

..... 37

ഫാ. വട്ടോളി മാപ്പു പറഞ്ഞെന്നോ?

- എ.എം.ടി. 38

കേരളം ഇപ്പോഴാണ് ഭ്രാന്താലയമായത്

രാജഗോപാൽ വാക്കത്താനം 39

KCRM റിപ്പോർട്ടുകൾ, വാർത്തകൾ

..... 40

എഫ്.സി.സി ജനലേറ്റിനു മുമ്പിൽ

KCRM ധർണ്ണ! 42

KCRM പ്രോഗ്രാം റിപ്പോർട്ട്, പാലാ

..... 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒരുപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

[പേരുവയ്ക്കാത്ത രചനകൾ എഡിറ്ററുടേത്]

സത്യജ്ഞാപ

“സാത്താന്റെ കൂടിചേർത്തങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11 - 12).



മുഖക്കുറി

കണ്ണടച്ചുകൊണ്ട് ഇത്തരം ഭക്ത്യാഭാസങ്ങൾ രൂപതാനേ തൃത്വം ആധികാരികമായി നടപ്പാക്കുമ്പോൾ സംഭവിക്കുന്നത്, ദരിദ്രരോടുള്ള അനുകമ്പയുടെ ഉറവക്കണ്ണുകൾ വിശ്വാസികളിലും വളർപ്പോടുകൂടി എന്നതാണ്. പകരം അവരെല്ലാം, പുരോഹിതാശിസ്സുകളോടെ നടത്തപ്പെടുന്ന എല്ലാത്തരം ആഘോഷങ്ങളിലും ആചാരാനുഷ്ഠാനങ്ങളിലും,

കൂർബാന എഴുന്നള്ളിച്ചുവെച്ച് ലക്ഷങ്ങളെക്കൊണ്ട് ‘യേശുവേ, യേശുവേ’ എന്നലറിവിളിപ്പിച്ച് അവരെയെല്ലാം മാസ്റ്റ് ഹിസ്റ്റീരിയയിലെത്തിക്കുന്ന അഭിഷാകാഗ്നിപോലുള്ള അഭ്യാസങ്ങളിലും പുണ്യാളഭക്തിയിലുമെല്ലാം ആകൃഷ്ടരായി, അതു നൽകുന്ന വ്യാജഭക്തിലഹരിയിൽ സംതുപ്തരാകുന്നവരായിത്തീരുന്നു.

ആധികാരികസഭ കാറ്റിൽപ്പറത്തുന്ന യേശുവിന്റെ നിത്യനൂതനസന്ദേശം

ഒരു ക്രിസ്തുമസ്കൂടി കഴിഞ്ഞു. മഹാപ്രളയത്തെയും, ഇന്നും അതിന്റെ കെടുതികളനുഭവിക്കുന്നവരെയും പൂർണ്ണമായി വിസ്മരിച്ചുകൊണ്ട്, മാറ്റിവച്ച ഓണാഘോഷങ്ങളുടെ പൊലിമയ്ക്കുകൂടി ചേർത്ത് അങ്ങേയറ്റം വർണ്ണശബളവും ശബ്ദമുഖരിതവുമായിയാണ് ഇക്കൊല്ലം കേരളം ക്രിസ്തുമസ് ആഘോഷിച്ചത് എന്നു തോന്നുന്നു. ഉദാഹരണത്തിന്, ഇടവകകൾക്കു വൻചെലവു വരുത്തി പാലാ രൂപത അരങ്ങേറ്റിയ കരോൾ മത്സരത്തെ ചൂണ്ടിക്കാണിക്കാം. മണിക്കൂറുകൾ ഗതാഗതം സ്തംഭിപ്പിച്ച്, പാലാ നഗരവീഥിയിലൂടെ രാത്രി നേരത്ത് ഒട്ടകത്തെയുൾപ്പടെ അണിനിരത്തി താളവാദ്യമേളങ്ങളുടെ അകമ്പടിയോടെ ആർഭാടപൂർണ്ണവും വർണാഭവുമായി വാഹനങ്ങളിൽ ഒഴുകിനീങ്ങിയ, വ്യത്യസ്ത ഇടവകക്കാരുടെ നിശ്ചലദ്വ്യഗ്രങ്ങൾ കണ്ട് പാലായിലെ പൊതുജനം അന്തം വിടുകതന്നെ ചെയ്തു. വിവാഹ സഹായനിധിക്കായി ഇടവകകൾതോറും ക്രിസ്തുമസ് കവർപ്പിരിവു നടത്തുന്ന രൂപതയാണ്, ഇടവകകളെക്കൊണ്ട് ഈ ധൂർത്ത് നടത്തിച്ചതെന്നോർക്കുക. ആറ്റിനുകളിലും തോട്ടവക്കുകളിലും റോഡുപുറമ്പോക്കുകളിലും കൂടിയിരുന്ന് താമസിക്കുന്ന, രൂപതയിൽത്തന്നെയുള്ള ദളിത് ക്രൈസ്തവ കുടുംബങ്ങൾക്കും മറ്റു ദരിദ്രകുടുംബങ്ങൾക്കും നേരെ അൽപമെന്നു കണ്ണുതുറന്നിരുന്നുവെങ്കിൽ, ഇത്തരമൊരു ആഭാസധൂർത്തിന് രൂപതാധികൃതർ തയ്യാറാകുമായിരുന്നില്ലതന്നെ. ദരിദ്രർക്കുനേരെ ഹൃദയകാഠിന്യത്തോടെ

പള്ളികളിലും തെരുവീഥികളിലും ഭക്തിപ്രദർശനം നടത്തുന്ന കപടഭക്തരെപ്പറ്റി യേശു പറഞ്ഞ വാക്കുകൾ ഇവിടെ ഓർക്കാം: “...അവർക്ക് പ്രതിഫലം ലഭിച്ചു കഴിഞ്ഞു” (മത്താ. 6: 15).

മനുഷ്യരെ ഇപ്രകാരം താൽക്കാലികവും വ്യാജവുമായ ആദ്ധ്യാത്മികലഹരിയിൽ ആറാടിച്ച്, യഥാർത്ഥ ആദ്ധ്യാത്മികതയുടെ സ്ഥായിയായ സ്വർഗീയലഹരിയിൽനിന്നും, അതിന്റെ പ്രചോദനത്തിലുള്ള സ്നേഹത്തിന്റെയും നീതിയുടെയും പ്രവർത്തനങ്ങളിൽനിന്നും അകറ്റുകയാണ് പൗരോഹിത്യം എന്നും ചെയ്തുകൊണ്ടിരിക്കുന്നത്. ഇതേക്കുറിച്ചാണ് യേശു, “..നിങ്ങൾ സ്വർഗ്ഗരാജ്യം മനുഷ്യരുടെ മുമ്പിൽ അടച്ചുകളയുന്നു. നിങ്ങൾ അവിടെ പ്രവേശിക്കുന്നില്ല, പ്രവേശിക്കാൻ തുനിയുന്നവരെ അതിനനുവദിക്കുന്നില്ല” (മത്താ. 23: 13) എന്നു പറഞ്ഞിരിക്കുന്നത്.

സമൂഹത്തിൽ ഒന്നാമനും പ്രമാണിയുമാകാനുള്ള സ്വാർത്ഥനിഷ്ഠവ്യഗ്രതയോടുകൂടിയ ആർക്കും പരാർത്ഥതള്ളടക്കമായിരിക്കുന്ന യഥാർത്ഥ ആദ്ധ്യാത്മികതയിലെത്താനാവില്ല എന്നത് അതിൽത്തന്നെ വ്യക്തമാണല്ലോ. പൗരോഹിത്യത്തിന്റെ മുഖമുദ്രതന്നെ ഈ പ്രമാണിത്തമായതിനാൽ അവർക്ക് ആദ്ധ്യാത്മികതയിലേക്കു പ്രവേശിക്കാനാവില്ല എന്നാണ് യേശു കണ്ടെത്തുന്നത്. മറ്റൊരേക്കിലും അതിനു ശ്രമിച്ചാൽ, തങ്ങളുടെ പ്രമാണികത്വം നഷ്ടപ്പെടുമെന്നതിനാൽ അതവർ അനുവദിക്കുകയുമില്ല.

സ്വയം പ്രവേശിക്കാൻ സാധിക്കാത്ത യഥാർത്ഥ ആദ്ധ്യാത്മികതയിലേക്കു മറ്റുള്ളവർ കടക്കുന്നതിനെ തടയുവാൻ പൗരോഹിത്യം ചെയ്യുന്നത്, ജ്ഞാനികളായ



ആദ്ധ്യാത്മികാചാര്യന്മാരുടെയും പ്രവാചകരുടെയും പ്രബോധനങ്ങളിലും പ്രവർത്തനങ്ങളിലും പ്രചോദിതമായി ഉദയം കൊള്ളുന്ന നവോത്ഥാനപ്രസ്ഥാനങ്ങളിൽ കയറിക്കൂടി, ആ മഹാരഥന്മാരെ ഉപകരണങ്ങളാക്കിക്കൊണ്ടുതന്നെ നേതൃത്വത്തിലെത്തുക എന്നതാണ്. അതിന് അനുയായികൾ അറിയാതെ, ആചാര്യന്മാരുടെ ആശയമഹത്വത്തിൽനിന്ന് അവരുടെ വ്യക്തിമഹത്വത്തിലേക്കു അവർ അനുയായികളുടെ ശ്രദ്ധവ്യതിചലിപ്പിക്കുന്നു. ആചാര്യന്മാരെ ബിംബവല്ക്കരിച്ച് വ്യക്തിദൈവങ്ങളാക്കുന്നു. ആചാര്യനെ പുജാദികർമ്മങ്ങളാൽ സംപ്രീതനായി അനുഗ്രഹംവർഷിക്കുന്ന ദൈവമാക്കിത്തീർക്കുന്നു. അത്രയുമായാൽപ്പിന്നെ പൗരോഹിത്യത്തിന് ബലി-പുജാദികൾക്കുള്ള അരങ്ങൊരുങ്ങി.

ഇപ്രകാരം, മാനുഷികമൂല്യങ്ങളുടെ ഉറവച്ചാലുകൾ സൃഷ്ടിക്കുന്ന മഹാദർശനങ്ങളെ, മനുഷ്യമനസ്സിനെ വിശ്വത്തോളം വികസിപ്പിക്കുന്ന യഥാർത്ഥ മതത്തെ, 'വെടക്കാക്കി തങ്ങൾക്കാക്കുക'യാണ് പൗരോഹിത്യം ചെയ്യുന്നത്. ആത്മവികാസത്തിനായി ഉത്സാഹിക്കാതെ അവനവനിൽത്തന്നെ ചുരുണ്ടുകൂടി അലസമായിക്കിടക്കാനുള്ള മനുഷ്യന്റെ പ്രാകൃതപ്രകൃതത്തിനിണങ്ങുന്ന ഒരു ജനപ്രിയ'കുറുക്കുവഴി'മത'ത്തിന്റെ ബദൽസൃഷ്ടിയാണ് ഇവിടെ നടക്കുന്നത്. അന്വേഷണമോ പഠനമോ സ്നേഹമോ അതിന്റെ പ്രവൃത്തികളോ ആവശ്യമില്ലാതെ, സ്വാർത്ഥമായി നിലനിന്നുകൊണ്ടുതന്നെ, അനുഗ്രഹപ്രാപ്തിയും സർഗ്ഗലബ്ധിയും സാധിച്ചുകൊടുക്കുന്ന ഒരു മതമുണ്ടെങ്കിൽ മനുഷ്യരേറെയും കണ്ണുപൂട്ടി അങ്ങോട്ടു പോകുമല്ലോ. വീതിയേറിയ ആ വഴിയിലൂടെ പോകുക എത്ര എളുപ്പം! ക്രിസ്തു മതത്തെ നോക്കിയാൽ, സമാനമായ ഒരു പ്രക്രിയയിലൂടെ യേശുവിന്റെ മഹത്തായ സന്ദേശത്തെ അട്ടിമറിച്ച് അദ്ദേഹത്തെ ദൈവവിഗ്രഹമാക്കി പുജ നടത്തുന്ന, അന്ധർ അന്ധരെ നയിക്കുന്ന ഒരു പുരോഹിതപ്രസ്ഥാനമാണെന്നു കാണാം. അവിടെ കൈ-മെയ് അനക്കാതെയും തനതു ചിന്തയോ ബോധ്യമോ ഇല്ലാതെയും ഒന്നാമന്മാരും പ്രമാണിമാരുമായി വാഴാൻ

പുരോഹിതർക്കു സാധിക്കുന്നു.

ഈ പുരോഹിതവാഴ്ചാസംവിധാനം സമൂഹത്തിലും മനുഷ്യമനസ്സുകളിലും ഉറപ്പിച്ചിരിക്കുന്നത് പുരോഹിതനിർമ്മിതമായ നാലു തൂണുകളിലാണ് എന്നു മനസ്സിലാക്കാൻ നാമെല്ലാം പഠിച്ചിട്ടുള്ള കത്തോലിക്കാവിശ്വാസത്തെ നിരീക്ഷിച്ചാൽമതി:

1. അടിസ്ഥാന വിശ്വാസപ്രമാണങ്ങൾ, 2. ആചാരാനുഷ്ഠാനങ്ങൾ, 3. മതനിയമങ്ങൾ, 4. സമൂഹനിർമ്മിതി എന്നിവയാണ് ആ തൂണുകൾ. 'ഇതെല്ലാമെന്തിനാണ്? കത്തോലിക്കാസഭയ്ക്ക്, യേശുവിന്റെ ദൈവദർശനവും അതിന്റെ അടിസ്ഥാനത്തിലുള്ളതും ആർക്കും മനസ്സിലാകുന്നതുമായ മാർഗ്ഗദർശനങ്ങളും പോരേ' എന്നൊരുകിലും ചോദിച്ചാൽ, 'പോരാ' എന്ന ഉത്തരമാണ് ആധികാരികസഭയ്ക്കുള്ളത്. യേശുവിന്റെ മതദർശനം മനുഷ്യരിലുണർത്തുന്ന ആദ്ധ്യാത്മികാവബോധം പ്രകടമാകുന്നത്, അടിസ്ഥാന വിശ്വാസപ്രമാണങ്ങളിലൂടെയും ആചാരാനുഷ്ഠാനങ്ങളിലൂടെയും മതനിയമങ്ങളിലൂടെയും ഇവയെല്ലാം പാലിക്കുന്നവരുടേതായ ഒരു സമൂഹനിർമ്മിതിയിലൂടെയും, പ്രതീകാത്മകമായിട്ടാണെന്നാണ് ആധികാരിക വിശദീകരണം (*അവലംബം: പണ്ഡിതനും കാലടിയിലുള്ള 'സമീക്ഷ'യുടെ ഡയറക്ടറുമായ റവ. ഡോ. എസ്. പൈനാടത്തിന്റെ ഒരു പ്രഭാഷണം*).

യേശുവും സഭയും തമ്മിൽ കാണപ്പെടുന്ന അകലത്തിന്റെ കാരണം ഇവിടെ വ്യക്തമാകുന്നു. ദൈവത്തെ സർവ്വത്തിനും പിതാവായി സങ്കൽപ്പിച്ച് അതാണ് പരമമായ ഏകസത്ത എന്ന മുഖ്യദർശനമാണ് യേശു മുന്നോട്ടുവച്ചത്. അതിൽ നിന്നുകൊണ്ട് എല്ലാവരും ദൈവപിതാവിന്റെ മക്കളായതിനാൽ പരസ്പരം സഹോദരരാണെന്ന അനുബന്ധദർശനവും അവതരിപ്പിക്കുന്നു. തുടർന്ന്, ഈ ദാർശനികാവബോധത്തിന്റെ സഹജഭാവമായി വരേണ്ട ദൈവസ്നേഹത്തെയും പരസ്നേഹത്തെയും ദൈവകൽപനകളായി പ്രഖ്യാപിക്കുന്നു (മത്താ. 22: 37-40). ഈ കൽപനകളുടെ പാലനമെന്നാൽ മറ്റുള്ളവരെ തന്നെപ്പോലെ കണ്ടുള്ള പെരുമാറ്റവും (മത്താ. 7: 12) എല്ലാവരുമൊത്തുള്ള സ്നേഹവിരുന്നും

കളും (ലൂക്കോ. 22:19) കൂട്ടായ്മാജീവിതവുമാണെന്നും, അതുതന്നെയാണ് ജീവിതത്തിൽ അനുഷ്ഠിക്കേണ്ടതെന്നും സജീവിതം മാതൃകയാക്കിക്കാണിച്ചുതരുന്നു (യോഹ. 13: 12-17). ദൈവം പിതാവായിരിക്കുന്ന ഒരു വിശ്വമഹാകുടുംബത്തിന്റെ, ദൈവരാജ്യത്തിന്റെ, സംസ്ഥാപനമാകണം ജീവിതത്തിന്റെ മുഖ്യലക്ഷ്യം എന്നു പദേശിക്കുന്നു. മനുഷ്യർ ആ ലക്ഷ്യമുൾക്കൊണ്ടു ജീവിച്ചാൽ ഭൗതികതലത്തിലും, അതായത് ഒരോരുത്തരുടെയും വ്യാവഹാരിക ജീവിതത്തിലും, സർവ്വേശ്വര്യങ്ങളും സമൃദ്ധിയും ഉണ്ടാകുമെന്ന് ഉറപ്പുനൽകുകയും ചെയ്യുന്നു (മത്താ. 6: 33-34).

ഇവിടെയൊന്നും ഒരു പ്രതീകാത്മകതയും ആർക്കും കാണാനാവില്ല. യേശുവിന്റെ ദൈവദർശനവും ജീവിതദർശനവും ഉപദേശങ്ങളും കൽപനകളും പെരുമാറ്റങ്ങളും അനുഷ്ഠാനങ്ങളുമെല്ലാം ജീവിതബന്ധിയായിരുന്നു; പ്രതീകാത്മകമായിരുന്നില്ല. പച്ചയായ ജീവിതമുഹൂർത്തങ്ങളിൽ പച്ചയ്ക്കു ജീവിച്ചുകൊണ്ടുള്ളതായിരുന്നു. അതെല്ലാം. ഉദാഹരണത്തിന്, തന്റെ ഓർമ്മയ്ക്കായി ഒന്നിച്ചുകൂടുമ്പോൾ അനുഷ്ഠിക്കണമെന്ന് യേശു നിഷ്കർഷിച്ചത് പരസ്പരം കാലുകഴുകിക്കൊണ്ടുള്ള, അഥവാ പരസ്പരം എളിമെപ്പട്ടുകൊണ്ടുള്ള, സ്നേഹവിരുന്നുകൾ നടത്തണമെന്നായിരുന്നു. ആദിമസഭയിലെ അപ്പോസ്തലന്മാർക്കൽ ശുശ്രൂഷ അത്തരം സ്നേഹവിരുന്നുകളായിരുന്നുവെന്ന്, 'അപ്പോസ്തലന്മാരുടെ പ്രവർത്തനങ്ങളിൽ' നാം കാണുന്നുണ്ട്. ആദിമസഭ സ്നേഹത്തിലധിഷ്ഠിതമായ കൂട്ടായ്മാസമൂഹമായിരുന്നെന്നും നാം അതിൽ വായിക്കുന്നു (അപ്പോ. പ്രവ. 2: 44-47). ഇവിടെ യാതൊരുവിധ പ്രതീകാത്മകതയും നമുക്കു കണ്ടെത്താനാവില്ല. സിന്ദേഹവിരുന്ന് എന്ന അനുഷ്ഠാനം ഇവിടെ ജീവിതംതന്നെയാണെന്നു. അല്ലെങ്കിൽ, സ്നേഹവിരുന്നുകളിലൂടെ ജീവിതത്തെത്തന്നെ അനുഷ്ഠാനമാക്കുകയായിരുന്നു. അങ്ങനെ യേശു വിഭാവനംചെയ്ത ദൈവരാജ്യത്തിന്റെ പ്രാദേശികപതിപ്പായിത്തീർന്നു, ആദിമസഭ.

അധികാരവാഞ്ഛയിൽനിന്ന് സ്നേഹവാഞ്ഛയിലേക്ക് മനുഷ്യ

പേജ് 6-ൽ തുടരും...

നവീകരണത്തിന്റെ വഴിയേ-3

സ്നേഹിതരേ,

പശ്ചാത്താപത്തിനുവേണ്ടി നിലവിളിക്കുകയും, പാപമോചനം മൊത്തമായി വിതരണം ചെയ്യുകയും ചെയ്യുന്ന കൺവെൻഷനുകളുടെ കാലമായി. കഴിഞ്ഞകൊല്ലം മാരാമൺ കൺവെൻഷൻ കഴിഞ്ഞ് സീസൺ അവസാനിച്ചതാണ്. ഇക്കൊല്ലം പാലാ കൺവെൻഷനോടെ തുടക്കമായി. പാലായിൽ പശ്ചാത്തലമെല്ലാം നന്നായിരുന്നു. കാന്റീനിലെ 30 രൂപയുടെ ഊണും കൊള്ളാം. അതിനപ്പുറം...?

അതിനപ്പുറമെന്താണ്? ഭേതി ഹൃദ്യമായ ഒരു മാന്യ ഷികഭാവമാണ്. പക്ഷേ ഭേതിയെ അഗ്നിയാക്കി വളർത്തുകയും അഭിഷേകം ചെയ്ത് അതിനെ ആളിക്കത്തിക്കുകയും ചെയ്യുമ്പോഴാണ് അപകടം. അഗ്നിക്ക് എരിയാൻ ഇന്ധനമായി ഇട്ടുകൊടുക്കുന്നത് പശ്ചാത്താപമാണ്. പശ്ചാത്താപം ഉണ്ടാകണമെങ്കിൽ പാപബോധം വേണം. സ്വന്തമായി വേണ്ടത്ര പാപമില്ലെങ്കിൽ മുൻ തലമുറകളിലേക്കു ചൂണ്ടി പാപബോധം ഇളക്കിക്കൊടുക്കും. അഗ്നി കത്തിക്കാളണ്ടേ?

സ്നേഹമായിരുന്ന പരിശുദ്ധ അമ്മയുടെ ചിത്രത്തിനുതാഴെയാണ് അഭ്യാസങ്ങൾ! കരുണാമയനായ യേശുവിന്റെ ആശീർവദിക്കുന്ന രൂപത്തിനു തൊട്ടു ചേർന്നാണ് പ്രകടനം. യേശുവിന്റെ ചോരത്തുള്ളികളെയും രക്തത്തുള്ളികളെയും പ്രത്യേകം പ്രത്യേകം വിളിച്ച് കാറി തുള്ളിച്ചാടുന്ന വട്ടായി അച്ചന്റെ ഡ്യൂപ്പിനോട് 'മാ നിഷാദാ' എന്നു പറഞ്ഞ് രാക്ഷസീയമായ ആ അഭ്യാസത്തെ പ്രതിരോധിക്കാനാണ് ആർക്കും തോന്നുക. പക്ഷേ അതുണ്ടാവുകയില്ല. കാരണം, ആ ഘട്ടമാകുമ്പോഴേക്ക് പന്തലിലെ വനിതാസമൂഹമാകെ ആസൂരമായ താളവിഭ്രാന്തിയിൽ മയങ്ങി മാസ്റ്റ് ഹിസ്റ്റീരിയയുടെ പിടിയിൽ കുഴഞ്ഞു കഴിഞ്ഞിരിക്കും. ഇതാണോ ഭേതിയുടെ അഭിഷേകം? പശ്ചാത്താപം ഹിസ്റ്റീരിയാബാധ അല്ലാത്തതുകൊണ്ടുതന്നെ അവിടെ ആർക്കും പാപമോചനം കിട്ടുകയുമില്ല. അഭിഷേകം ഒട്ടു നടക്കുകയുമില്ല.

ലക്ഷ്യം തെറ്റിയ അമ്പുപോലെ പാപബോധമുണർത്തൽ പാളിപ്പോകുന്നു എന്ന അടിസ്ഥാനപരമായ അപകടമാണ് ഇവിടെ വന്നുകൂടുന്നത്. വർഷങ്ങളിലെ ദൈവശാസ്ത്രപഠനം കഴിഞ്ഞ് കൈവയ്പും നേടി പൗരോഹിത്യശുശ്രൂഷകൾ അനുഷ്ഠിച്ചുകൊണ്ടിരിക്കുന്ന ശ്രേഷ്ഠപുരോഹിതന്മാർ പാപത്തെപ്പറ്റി ഇത്രയും വലിയ അബദ്ധധാരണ പ്രചരിപ്പിക്കാമോ? കൺവെൻഷൻകാർ പ്രചരിപ്പിക്കുന്നത്ര പാപികളാണോ മനുഷ്യർ? മാനുഷികമായ ബലഹീനതകളും തെറ്റുകളും അനന്തമായ ദൈവസ്നേഹത്തിനുമുമ്പിൽ ഒന്നുമല്ല എന്നല്ലേ മനുഷ്യവതാരത്തിലൂടെ യേശു വ്യക്തമാക്കിയത്? ഇതൊക്കെ അറിഞ്ഞുകൊണ്ടുതന്നെയാണ് ഈ 'അറുകാല' ചെയ്യുന്നത് എന്നത് കാര്യത്തിന്റെ ഗൗരവം വർദ്ധിപ്പിക്കുന്നു.



കൺവെൻഷനുകൾക്ക് ഒരു സാമൂഹികവശമില്ലേ എന്നു ചോദിച്ചേക്കാം. മാരാമൺ കൺവെൻഷനിൽ പല നല്ല കല്യാണാലോചനകൾക്കും തുടക്കംകുറിക്കാറുണ്ട് എന്നു കേട്ടിട്ടുണ്ട്. പക്ഷേ പാലാ മോഡൽ കൺവെൻഷനിൽ പങ്കെടുക്കുന്ന പെൺകുട്ടികളിൽ ഭൂരിഭാഗത്തിനും മാസ്റ്റ് ഹിസ്റ്റീരിയാബാധ ഉണ്ടാകാൻ സാധ്യതയുള്ളതുകൊണ്ട് പുരുഷവിഭാഗം അല്പം സൂക്ഷിക്കുന്നതായിരിക്കും നല്ലത്.

പാപത്തിന്റെ ദൈവശാസ്ത്രം അവിടെ നിൽക്കട്ടെ. ഭാവനയുടെ മണ്ഡലത്തിൽ, ഭാഷയിൽ സിംബലുകൾ ഉപയോഗിക്കാറുണ്ട്. സ്നേഹത്തിന്റെ ഒരു സിംബലാണ് ഹൃദയം. ത്യാഗത്തിന്റെ സിംബലായി രക്തപ്രവാഹത്തെ കാണാം. യേശുരൂപത്തിന്റെ കുപ്പായത്തിനു പുറത്ത് നെഞ്ചുഭാഗത്തിനു മുകളിൽ ഹൃദയത്തിന്റെ ആകൃതി വരച്ച് ദൈവസ്നേഹത്തെപ്പറ്റി മുൻതലമുറയോട് വിശദീകരിച്ചതു മനസ്സിലാക്കാം. ഇതിലൊക്കെയുള്ള നന്മയെ കച്ചവടക്കണ്ണോടെ വിപുലീകരിച്ച്, യേശുവിന്റെ രക്തവും ചോരയും പ്രത്യേകം പ്രത്യേകം തിരിച്ചെടുത്ത് ജനങ്ങളെ കഴുകി 'വൃത്തികേടാക്കുന്ന' രീതി ഒട്ടും ശരിയല്ല. എന്താണു പറയുന്നതെന്നും എന്താണു ചെയ്യുന്നതെന്നും അറിയാത്ത അവസ്ഥയിൽ അനുയായികളെ കൊണ്ടുചെന്നെത്തിച്ച് അവരേക്കൊണ്ട് ക്രിമിനൽ കുറ്റങ്ങൾ ചെയ്യിക്കുന്ന രീതി മതതീവ്രവാദികളും തീവ്രരാഷ്ട്രീയക്കാരും സ്വീകരിക്കുന്നതായി കേട്ടിട്ടുണ്ട്. ഇവിടെ ഒരു പടികുടികടന്ന്, ആത്മീയമായി കൊല്ലുന്നതിനുമുമ്പ് പോക്കറ്റടിക്കുകയുംകൂടി ചെയ്യുന്നു എന്നതാണ് വസ്തുത. പ്രസംഗവിഷയത്തേക്കാൾ

കൂടുതൽ സ്തോത്രക്കാഴ്ചയെപ്പറ്റി ആകുലപ്പെടുകയും, പൊതുവായ ചിലവുകൾക്കുപുറമേ ധ്യാനഗുരുവിന്റെ ചില സ്പെഷ്യൽ പ്രോജക്ടുകൾ, അവയുടെ സാമ്പത്തികവിശദാംശങ്ങളോടെ അവതരിപ്പിച്ച് സഹായം സ്വീകരിക്കുകയുമൊക്കെ ചെയ്യുന്നതിനെ 'പിടിച്ചുപറി' എന്നു പറയുന്നതിനേക്കാൾ 'കച്ചവടം' എന്നു പറയുന്നതല്ലേ ഭേദം.

കൺവെൻഷനുകൾക്ക് ഒരു സാമൂഹികവശമില്ലേ എന്നു ചോദിച്ചേക്കാം. മാരാമൺ കൺവെൻഷനിൽ പല നല്ല കല്യാണാലോചനകൾക്കും തുടക്കം കുറിക്കാറുണ്ട് എന്നു കേട്ടിട്ടുണ്ട്. പക്ഷേ പാലാ മോഡൽ

കൺവെൻഷനിൽ പങ്കെടുക്കുന്ന പെൺകുട്ടികളിൽ ഭൂരിഭാഗത്തിനും മാസ്റ്റ് ഹിസ്റ്റീരിയാബാധ ഉണ്ടാകാൻ സാധ്യതയുള്ളതുകൊണ്ട് പുരുഷവിഭാഗം അല്പം സൂക്ഷിക്കുന്നതായിരിക്കും നല്ലത്.

സ്നേഹാശംസകളോടെ,

പ്രൊഫ. പി.സി.ദേവസ്യ
(പ്രസിഡന്റ്, കെ.സി.ആർ.എം)

മുഖക്കുറി - തുടർച്ച....

ഹൃദയങ്ങളെ രൂപാന്തരപ്പെടുത്തിക്കൊണ്ട്, സമൂഹത്തിന്റെ അധികാരഘടനയെ സ്നേഹാധിഷ്ഠിതമാക്കി പരിവർത്തിപ്പിക്കുന്ന മഹത്തായ ഒരു അദ്ധ്യാത്മികവിപ്ലവത്തിനായിരുന്നു യേശു വഴിവെച്ചിരുന്നത്. മനുഷ്യന്റെ പ്രത്യക്ഷജീവിതത്തെ ഗുണപരമായി മാറ്റിമറിക്കുന്ന വിപ്ലവാത്മകമായ ഈ ആത്മീയനവീകരണം പ്രകടമാകേണ്ടത് ജീവിതവുമായി ബന്ധമില്ലാത്ത പ്രതീകാത്മകതയിലാണ് എന്ന ആധികാരികസഭയുടെ നിലപാട് യേശുവിന്റെ ദൈവരാജ്യസങ്കല്പത്തെ പ്രത്യക്ഷമായിത്തന്നെ അട്ടിമറിക്കുന്ന ഒന്നാണെന്ന് ഇവിടെ കാണാൻ കഴിയും. ആദ്ധ്യാത്മികത പ്രകടമാകുന്നത് പ്രതീകാത്മകമായിട്ടാണ് എന്നു സിദ്ധാന്തിച്ചുകൊണ്ട് യേശുവിന്റെ ദർശനത്തെ അഥവാ ക്രിസ്തുമതത്തെ ജീവിതവുമായി ബന്ധമില്ലാത്ത എന്തോ ഒന്നാക്കിത്തീർക്കുകയാണ് ക്രൈസ്തവപൗരോഹിത്യം ചെയ്തത്.

മനുഷ്യന്റെ ആദ്ധ്യാത്മികാവബോധം പ്രതീകാത്മകമായി പ്രകടമാക്കുന്നു എന്നു വിശദീകരിക്കപ്പെടുന്ന സഭയുടെ വിശ്വാസപ്രമാണങ്ങളെയും അനുഷ്ഠാനങ്ങളെയും നിയമങ്ങളെയും സാമൂഹികനിർമ്മിതിയെയും എടുത്തു പരിശോധിച്ചാൽ അവയിലൊന്നും യേശുവിന്റെ പ്രബോധനങ്ങളുമായി ബന്ധമുള്ള യാതൊന്നും കാണാൻ നമുക്കു സാധിക്കുകയില്ല. വിശ്വാസപ്രമാണത്തിലും സഭപ്രഖ്യാപിച്ചിട്ടുള്ള വിശ്വാസസത്യങ്ങളിലും ദൈവശാസ്ത്രസിദ്ധാന്തങ്ങളിലും യേശുവിന്റെ ജീവിതസന്ദേശമോ കൽപനകളോ അണുമാത്രപോലും നമുക്കുകാണാൻ കഴിയാത്തത് അതുകൊണ്ടാണ്. പകരം ഉള്ളത്, യേശുവിനെ ദൈവപുത്രനാക്കുന്നതിനായുള്ള ക്രിസ്തുവിജ്ഞാനീയ(Christology)മാണ്. പുരോഹിതരും ദൈവശാസ്ത്രജ്ഞരും റോമൻചക്രവർത്തിയുമ്പോൾ നിർമ്മിച്ചെടുത്ത ഈ ക്രിസ്തുവിജ്ഞാനീയം ശരിയാണെന്നു വിശ്വസിച്ചുകൊണ്ട് എന്തെങ്കിലും ഹൃദയപരിവർത്തനം ആർക്കെങ്കിലും ഉണ്ടാകുമോ?

ആദ്ധ്യാത്മികതയെ പ്രതീകാത്മകമായി പ്രകടമാക്കുന്നു എന്നു പറയപ്പെടുന്ന സഭയുടെ കൂദാശാനുഷ്ഠാനങ്ങളെടുത്താൽ അവയ്ക്കും യേശുവിന്റെ പഠിപ്പിക്കലുകളുമായി പുലബന്ധംപോലുമില്ലെന്ന് കാണാം. 'ശിഷ്യന്മാരാക്കി സ്നാപനം' നൽകുക (മത്താ. 28: 19) എന്ന യേശുവിന്റെ കൽപനയെ, ആരെയും ശിഷ്യരാക്കാതെ സ്നാപനം നടത്തിക്കൊണ്ട് മറികടക്കുകയല്ലേ മാമോദീസ എന്ന കൂദാശയിലൂടെ, ആധികാരികസഭ ചെയ്യുന്നത് എന്നാലോചിച്ചുനോക്കുക. ജീവിതത്തിന്റെ ഭാഗമായിരുന്ന അപ്പമുറിക്കൽ ശുശ്രൂഷ എന്ന സ്നേഹവിരുന്നിനെ ജീവിതത്തിൽനിന്നു വിച്ഛേദിച്ച് കുർബാന എന്ന കൂദാശയും ബലിയുമാക്കിയപ്പോഴും പൗരോഹിത്യം മറികടന്നതും പരാജയപ്പെടുത്തിയതും യേശുവിന്റെ കൽപനയെയാണ്. ഇങ്ങനെ ഏതു കൂദാശ (sacrament)യെയും കൂദാശാനുകരണങ്ങള(sacramentals)യെയും പരിശോധിച്ചാലും, അതെല്ലാം യേശുവിന്റെ കൽപനകൾ പാലിക്കാതെത്തന്നെ പാലിച്ചു എന്ന തോന്നലുള്ളവർക്കുംവിധത്തിലുള്ള ജീവിതമില്ലാത്ത വെറും പുരോഹിതാചാരങ്ങൾ മാത്രമാണെന്നു കാണാം. ചുരുക്കത്തിൽ, ആദ്ധ്യാത്മികത ജീവിതത്തിലേ

ല്ല, പള്ളിയനുഷ്ഠാനങ്ങളിലാണ് പ്രകാശിപ്പിക്കേണ്ടത് എന്ന പാഠമാണ് സഭയുടെ ഈ പ്രതീകാത്മകസിദ്ധാന്തത്തിലൂടെ വിശ്വാസികൾക്കു കിട്ടുന്നത്.

പുരോഹിതസൃഷ്ടമായ സഭാനിയമങ്ങളുടെ അനുസരണവും ആ നിയമങ്ങളുടെ ബലത്തിൽ പുരോഹിതനേതൃത്വത്തിലുള്ള സമുദായനിർമ്മാണവും എത്ര കണ്ട് യേശുവുമായി ബന്ധപ്പെട്ടിരിക്കുന്നവെന്ന് പറയേണ്ടതില്ലല്ലോ. ഒരു വിശ്വകുടുംബവ്യവസ്ഥിതി വിഭാവനംചെയ്ത യേശു എവിടെ, മതസാമുദായികത്വ ഭിത്തികളുയർത്തി മനുഷ്യനെ വിഘടിപ്പിച്ച് തങ്ങളുടെ നിയന്ത്രണത്തിൽ വരത്തക്കവിധം സമൂഹസൃഷ്ടി നടത്തുന്ന ക്രൈസ്തവപൗരോഹിത്യം എവിടെ?

ക്രിസ്തുവിജ്ഞാനീയത്തിലൂന്നിക്കൊണ്ട് യേശുവിന്റെ ദർശനത്തിനു വിരുദ്ധമായി ഒരു സമാന്തരപുരോഹിതപ്രസ്ഥാനമുണ്ടാക്കി അതിന് ക്രിസ്തുമതമെന്ന പേരുകൊടുക്കുകയാണ് പൗരോഹിത്യം ചെയ്തത്. സർവ്വരുടെയും സർവ്വതീയ്ക്കും പിതാവായി സ്വർഗ്ഗസ്ഥമായിരിക്കുന്ന, അപരിമിതവും അപരിമേയവും അദൃശ്യവും സർവ്വവ്യാപകവുമായിരിക്കുന്ന, യേശുവിന്റെ അത്യാദാത്തമായ ദൈവസങ്കല്പത്തെ മനുഷ്യമനസ്സുകളിൽനിന്നു മായിച്ചുകളഞ്ഞിരിക്കുന്നു, ഈ 'ക്രിസ്തുമതം'. പകരം, ആ സ്ഥാനത്ത് യേശുവിന്റെതന്നെപേരിൽ ദൃശ്യനായിരുന്ന ഒരു വ്യക്തിദൈവത്തെ പ്രതിഷ്ഠിച്ചിരിക്കുന്നു! പ്രകടമായി കാണാവുന്ന ഏതെങ്കിലും ദൈവികവ്യക്തിത്വത്തിലേക്ക് മനുഷ്യന്റെ ദൈവസങ്കല്പം ചുരുങ്ങുന്നപക്ഷം അവന്റെ ബോധമണ്ഡലവും ചുരുങ്ങുകയാണ്. കാരണം, പ്രത്യക്ഷമായി കാണാവുന്ന ഒരു രൂപം, അല്ലെങ്കിൽ വ്യക്തി, ദൈവമായി മുന്നിലുള്ളപ്പോൾ, ദൈവത്തിന്റെ അനന്തവിശാലതയെക്കുറിച്ചോ സർവ്വവ്യാപിതത്തെക്കുറിച്ചോ ഒന്നും ഭാവനചെയ്ത് മനുഷ്യനു തന്റെ ബോധതലത്തെ വികസിതമാക്കേണ്ടിവരുന്നില്ല. തന്മൂലം, മനുഷ്യന്റെ പ്രജ്ഞയുടെ യുക്തിതലവും ദാർശനികതലവും ഭാവനാത്മകതലവും ചെറിയ പരിവൃത്തിയിലേക്കു ചുരുങ്ങിക്കൂടുന്നു. യുക്തിബോധത്തിന്റെയും അന്വേഷണത്തിന്റെയും കാൽപനികഭാവനയുടെയും പുഷ്പകവിമാനത്തിലേറി ഉണ്മയുടെ, സത്യത്തിന്റെ, അനന്തവിഹായസ്സിൽ വിഹരിക്കാൻ പ്രാപ്തിയുള്ള മനുഷ്യൻ, കേവലം വ്യാവഹാരികജീവിതത്തിലെ വെറും കാൽനടക്കാരനായി ഒതുങ്ങുന്നു. സാർവ്വത്രികമായ ജീവിതകാഴ്ചപ്പാടുകളിലേക്കുയരാൻ നിയുക്തനായ അവൻ സങ്കുചിതമായ വ്യക്തിഗത കാഴ്ചപ്പാടുകളിലേക്കും താൽപര്യങ്ങളിലേക്കും നിപതിക്കുന്നു. മനുഷ്യൻ കേവലം ഐഹികജീവിതമായി, സ്വകാര്യമാത്രപരമായി, ഉദരഭരിതമായി, ഭൗതികനായി മാറുന്നു. വടവൃക്ഷംപോലെ പടർന്നുവളരേണ്ട വിശ്വമാനവന്, 'ബോൺസായി' പര്യവത്തിൽ കുറുകിക്കൂടിയ, ഒറ്റിരിഞ്ഞ സ്വകാര്യമനുഷ്യനായി (individualistic) ആയി ഒടുക്കേണ്ടിവരുന്നു. മാനവികപുരോഗതിയും സാമൂഹികനവോത്ഥാനവും ഇവിടെ അസാധ്യമായിത്തീരുന്നു.

എല്ലാ പുരോഹിതമതങ്ങളും മുന്നോട്ടുവയ്ക്കുന്നത് വ്യക്തിദൈവസങ്കല്പമാണ്. അത് മനുഷ്യനെ കേവലം വ്യക്തിയായി നിലനിർത്തുകയാണു ചെയ്യുന്നത്. തന്റെയും തന്റെ കുടുംബത്തിന്റെയും ഇഹലോക

KCRM നേതാക്കൾക്കു നേരെ കരിസ്‌മാറ്റിക് കാപാലികരുടെ കലിതുള്ളൽ!



കേരളത്തിലെ വത്തിക്കാന്റെ കരിസ്‌മാറ്റിക് കോട്ടവാതില്ക്കൽ കേരള ക്രൈസ്തവരുടെ മോചനത്തിനുവേണ്ടി പൊരുതുന്ന കെ സി ആർ എം വിപ്ലവാശയങ്ങളുടെ പൂസ്തകച്ചന്ത തുറന്നു. ഒപ്പം ബൈബിൾ കൺവെൻഷൻ കഴിഞ്ഞ് മടങ്ങിയവർക്ക് ചർച്ച് ആക്ട് ലഘുലേഖകളും ദളിതസഹോദരപക്ഷ ലഘുലേഖകളും വിതരണം ചെയ്തു.

ഉച്ചയായപ്പോൾ ബൈബിൾ കൺവെൻഷന്റെ ബാഡ്ജു ധരിച്ച ഏതാനും വിശുദ്ധഗുണകളെത്തി കെ സി ആർ എം പ്രവർത്തകരെ വിരട്ടിനോക്കി. ചർച്ച് ആക്ടിന്റെയൊന്നും ആവശ്യമില്ലപോലും. പിതാക്കന്മാർ ഭംഗിയായി ഭരിച്ചുകൊള്ളുമെത്ര! കെ സി ആർ എം നേതാക്കൾ സൗമ്യമായി അവരോടു പ്രതികരിച്ചു; മരിക്കാൻ തയ്യാറായാണ് തങ്ങൾ വന്നിരിക്കുന്നതെന്ന് വ്യക്തമായി സൂചിപ്പിക്കുകയും ചെയ്തു. വിരട്ടലിനുശേഷവും ലഘുലേഖാവിതരണം തകൃതിയായി നടന്നു. ഒരിച്ചപോലും അനങ്ങിയില്ല.

റീട്ട. അധ്യാപകരായ പി സി ദേവസ്വായ്ക്കും ഇപ്പനും പി എസ് ജോസഫിനും സി വി സെബാസ്റ്റ്യനും പുറമേ ജോർജ്ജ് മുലേച്ചാലിലും ഷാജു തറപ്പേലും കുര്യാച്ചനും പങ്കെടുത്തു. ഒരു കരിസ്‌മാറ്റിക് ധ്യാനനഗരിയിൽ നവീകരണ ലഘുലേഖാവിതരണം ആദ്യസംഭവമായിരിക്കണം. കെ സി ആർ എം ചരിത്രം സൃഷ്ടിച്ചിരിക്കുന്നു.

ചരിത്രസംഭവങ്ങൾ ഗുണപാഠങ്ങളും അവശേഷിപ്പിക്കുന്നുണ്ട്. കൊല്ലാൻ കോടികൾ ഇറങ്ങിത്തിരിച്ചാലും ഗുണപരമായ മാറ്റം ഉണ്ടാവില്ല. മരിക്കാൻ തയ്യാറായി ഒരു മനുഷ്യൻ ഇറങ്ങിത്തിരിച്ചാലും മാറ്റമുണ്ടാവും. ഏറ്റവും നല്ല ഉദാഹരണം യേശുതന്നെ ആണല്ലോ.

സ്റ്റാഫ് റിപ്പോർട്ടർ

സുഖവും പരലോകസുഖവും ഉറപ്പാക്കുകയെന്ന സ്വാർത്ഥലക്ഷ്യത്തിലേക്ക് ഒരോരുത്തരെയും പുരോഹിതമതങ്ങൾ നയിക്കുകയാണ്. കഴിഞ്ഞ 17 നൂറ്റാണ്ടുകളായി രാഷ്ട്രീയ-സാമ്പത്തികശക്തിയോടുകൂടി ഈ പ്രക്രിയയ്ക്ക് അമരംപിടിച്ചുകൊണ്ടിരിക്കുന്ന ലോകത്തിലെ ഏറ്റവും വലിയ പ്രസ്ഥാനം കത്തോലിക്കാസഭയാണ്. യേശുവിന്റെ രക്ഷാകരമായ സന്ദേശമെന്നു പറഞ്ഞുകൊണ്ട്, സ്വന്തം ആത്മരക്ഷയ്ക്കായി തങ്ങളുടെ വിശ്വാസസംഹിതകൾ അംഗീകരിച്ച്, അനുഷ്ഠാനങ്ങൾ ആചരിച്ച്, നിയമങ്ങൾ പാലിച്ച്, സ്വർഗ്ഗം ലക്ഷ്യമാക്കി തങ്ങൾ നയിക്കുന്ന തീർത്ഥാടകസംഘത്തിൽ മനുഷ്യരെ അണിചേർക്കുന്ന തിരക്കിലാണ് സഭാപൗരോഹിത്യം. തൻകാര്യവ്യഗ്രതയിൽനിന്നു മോചിപ്പിച്ച് എല്ലാവരെയും തന്നെപ്പോലെതന്നെ കാണുവാനുള്ള പരാർത്ഥതാഭാവത്തിൽ മനുഷ്യരെ എത്തിച്ച്, ഈ ഭൂമിയിൽത്തന്നെ ഐശ്വര്യപൂർണ്ണമായ ഒരു ദൈവരാജ്യം സൃഷ്ടിക്കുകയെന്ന യേശുവിന്റെ രക്ഷാകരദൗത്യത്തെയാണ്, സ്വകാര്യസ്വർഗമെന്ന സ്വാർത്ഥപൂർണ്ണമായ ആത്മരക്ഷ വാഗ്ദാനം ചെയ്ത് സഭാപൗരോഹിത്യം അട്ടിമറിച്ച് എന്നോർക്കുക.

എങ്ങും നിറഞ്ഞുനിൽക്കുന്ന പരമമായ ദൈവികസത്തയുടെ ആവിഷ്കാരങ്ങളോ, അംശങ്ങളോ, ആസത്തതന്നെയോ ആയിരിക്കുന്ന സർവ്വചരാചരങ്ങളും ഏകമായ ഒരു കാണാച്ചരടിനാൽ ഒന്നെന്നപോലെ പരസ്പരബന്ധിതമാണെന്ന ആത്മീയാവബോധത്തിൽ, എല്ലാവരിലും ഈ പ്രകൃതിയിലും ആ സത്തയെ കണ്ട് സ്നേഹിച്ചും ശുശ്രൂഷിച്ചും സഹവർത്തിച്ചും കരുതലോടെ ഒന്നായി പുലരേണ്ട ഒരു ലോകമാണിത്, പൗരോഹിത്യം അവതരിപ്പിച്ചിരിക്കുന്ന വിവിധ വ്യക്തിദൈവങ്ങളുടെപേരിലും അവ സൃഷ്ടിച്ച വ്യക്തിനിഷ്ഠ മനോഭാവത്തിന്റെ പേരിലും വിഘടിച്ചും മത്സരിച്ചും തമ്മിലടിച്ചും വ്യക്തിത്വത്തിലും സമുദായത്വത്തിലും രാഷ്ട്രതല

ത്തിലും ചിതറിഞ്ഞെറിച്ച് തികഞ്ഞ അരാജകാവസ്ഥയിൽ എത്തിയിരിക്കുന്നത് എന്നോർക്കുക.

ഇന്നത്തെ ക്രൈസ്തവസമൂഹത്തെ നിരീക്ഷിച്ചാൽ, 'സ്വർഗ്ഗത്തിലും ഭൂമിയിലുമുള്ള സർവ്വാധികാരങ്ങളും ഞാൻ നിങ്ങൾക്കു നൽകുന്നു. അതുകൊണ്ട് നിങ്ങൾ പോയി എല്ലാ ജനതകളെയും അടിമകളാക്കുക. അവരെയെല്ലാം മാമോദീസാമുക്കുക; നിങ്ങൾ അവരോടു കൽപ്പിക്കുന്ന വയെല്ലാം പാലിക്കാൻ അവരെ പഠിപ്പിക്കുക. കുദാശകളും നോവേനകളും നേർച്ചകാഴ്ചകളുമെല്ലാം അവരെക്കൊണ്ട് അനുഷ്ഠിപ്പിക്കുക ... ഇതാ, എക്കാലവും ഞാൻ നിങ്ങളോടുകൂടിയുണ്ട്' എന്നാണ് യേശു തന്റെ ശിഷ്യരോടു കൽപ്പിച്ചിരിക്കുന്നത് എന്നു തെറ്റിദ്ധരിച്ചിരിക്കുകയാണ് അവർ എന്നു തോന്നിപ്പോകും. എന്തോ വലിയ ദൈവകാര്യമെന്നപോലെ അവർ വെറുതെ യാത്രികമായി കുദാശജീവിതവും നയിച്ച് സ്വർഗപ്രതീക്ഷയിൽ മദോന്മത്തരും അലസരുമായി കഴിയുന്ന പ്രജ്ഞനശിച്ച ഒരു ജനതയായിത്തീർന്നിരിക്കുന്നു! ദൈവരാജ്യത്തിന്റെ വഞ്ചി ഇപ്പോഴും തിരുനക്കരത്തെന്ന്!

യേശുവിന്റെ ദൈവരാജ്യസാക്ഷാത്കാരത്തിനുവേണ്ടി എത്രയോ മലകൾ, പർവ്വതനിരകൾ ഇനിയും മനുഷ്യകുലം താണ്ടേണ്ടിയിരിക്കുന്നു! അതിനുമുമ്പിൽ എത്രയോ ചെറിയ ഒരു കടമ്പയാണ്, ചർച്ച് ആക്ട്!!

-എഡിറ്റർ

യേശുവിന്റെ സന്ദേശസന്ദേശം

ശ്രീകാന്ത്

[പ്രശസ്ത ഗീതാവ്യഖ്യാതാവും 'ജ്ഞാനഗീത' എന്ന മാസികയുടെ എഡിറ്ററും 'Integral Books' എന്ന സ്ഥാപനത്തിന്റെ സാരമിയുമാണ് ലേഖകൻ]

ദൈവത്തിന്റെ രാജ്യത്തെക്കുറിച്ചുള്ള യേശുവിന്റെ വചനങ്ങളുടെ പൊരുൾ അക്കാലത്ത് പലർക്കും മനസ്സിലാക്കാൻ കഴിഞ്ഞില്ല. എപ്പോഴാണ് ആ ദൈവരാജ്യം വരുന്നതെന്ന് പറയുവാൻ ഫാരിസേയർ (Pharisees) യേശുവിനോട് ആവശ്യപ്പെട്ടു.

“ദൈവത്തിന്റെ രാജ്യം കണ്ണുകളാൽ കാണത്തക്ക അടയാളങ്ങളോടെയല്ല വരുന്നത്. ഇതാ, അത് ഇവിടെയാണ്, അതാ അത് അവിടെയാണ് എന്നൊന്നും ആർക്കും പറയുവാൻ കഴിയുകയില്ല. മനസ്സിലാക്കൂ, ഇതാ ദൈവത്തിന്റെ രാജ്യം നിങ്ങളിൽത്തന്നെയുണ്ട്,” യേശു മറുപടി നൽകി (ലൂക്കോ.17:20-21).

മനുഷ്യനിൽ ദൈവരാജ്യം ഉണ്ടെങ്കിൽ മനുഷ്യൻ അടിസ്ഥാനപരമായി പാപിയാണെന്നു പറയുന്നതിൽ അർത്ഥമില്ലല്ലോ. ആ അടിസ്ഥാനം ദൈവികതയെന്നയാണെന്നാണു യേശു ചൂണ്ടിക്കാട്ടിയത് - മനുഷ്യമനസ്സ് അതിന്റെ അത്യുന്നതങ്ങളിൽ സർവ്വസ്വതന്ത്രമായ ദൈവികബോധത്തെന്നയാണെന്ന് ഉപനിഷത്തുക്കൾ വ്യക്തമാക്കുന്നതുപോലെ.

അടിസ്ഥാനപരമായി മനുഷ്യസ്ഥിതി ദൈവികമാണെങ്കിൽ ക്രൂരതയും നശികരണവാസനയും യുദ്ധങ്ങളും, ലോകത്തെയാകെ ചൂട്ടുകരിക്കുന്ന സ്ഫോടനവസ്തുക്കളുടെ സംഭരണവും, സ്വാർത്ഥതയും മനുഷ്യസമൂഹത്തിൽ ഇത്രയേറെ ഉണ്ടായത് എന്തുകൊണ്ടാണ്? ദൈവരാജ്യം അകത്തുള്ള മനുഷ്യൻ പാപിയായി, ചെങ്കുത്താ നായി മാറിപ്പോകുന്നത് എന്തുകൊണ്ടാണ്?

ഒരേ കാട്ടിൽ അനേകം ജീവികൾ കഴിഞ്ഞുകൂടുന്നു. അവ പ്രകൃത്യാതന്നെ ചില ചിട്ടകൾ പാലിക്കുന്നു. ആ ചിട്ടകളെ അതിലംഘിക്കാനുള്ള സാതന്ത്ര്യം അവയ്ക്ക് ഇല്ലാതിരിക്കുന്നതുകൊണ്ടാണ് ഇത് സാധ്യമാകുന്നത്. വിശപ്പടക്കാനല്ലാതെ സാധാരണ ഗതിയിൽ 'ദുഷ്ട'ജന്തുക്കൾ മറ്റു ജന്തുക്കളെ വധിക്കാറില്ല. ഡാർവ്വിനു ശ്രദ്ധിച്ചു പഠിക്കാൻ സമയം കിട്ടാതിരുന്ന ഒരു സാംസ്കാരികപരിണാമംകൂടി ഘടനാപരിണാമത്തോടൊപ്പം ജീവപ്രപഞ്ചത്തിൽ സംഭവിച്ചു. തെറ്റും ശരിയും തിരിച്ചറിയാനുള്ള വിവേകപോലും മനുഷ്യനിൽ



താഴ്ന്ന പല ജന്തുക്കളിലുമുണ്ടെന്ന് പ്രകൃതിയെ നിരീക്ഷിച്ചാൽ മനസ്സിലാക്കാം. പ്രകൃതിനിർമ്മാണത്തിലൂടെയോ മറ്റൊന്നിലൂടെയോ തത്ത്വത്തിലൂടെയോ കാട്ടിലെ ജീവജാലങ്ങളിൽ ഒരു തുലനാവസ്ഥ നിലനിൽക്കുന്നതായി കാണാം, മനുഷ്യന്റെ ഇടപെടലില്ലെങ്കിൽ.

ചിന്തിക്കുവാനും അറിവു വർദ്ധിപ്പിക്കുവാനുമുള്ള കഴിവും സ്വന്തം കർമ്മങ്ങളുടെ ഗതിയിൽ ഒരു തിരഞ്ഞെടുക്കൽ നടത്താനുള്ള സാതന്ത്ര്യവും മനുഷ്യന്റെ പരിണാമഘട്ടത്തിൽ കൈവന്നു. ഇവ രണ്ടും വിവേകപൂർവ്വം വിനിയോഗിച്ചാൽ ഉള്ളിലെ ദൈവസാമ്രാജ്യത്തിലേക്ക് പ്രവേശിക്കാം, അല്ലെങ്കിൽ ചെങ്കുത്താനായിത്തീരാം എന്നതാണു മനുഷ്യസ്ഥിതി!

ദൈവത്തെ സന്ദേഹിക്കുക, തന്നെപ്പോലെതന്നെ അയൽക്കാരനെയും സന്ദേഹിക്കുക - യേശു ഉപദേശിച്ചു. ദൈവത്തെ സന്ദേഹിക്കുന്നതും മറ്റുള്ളവരെ സന്ദേഹിക്കുന്നതും ഒന്നുതന്നെയാണെന്ന് ഇങ്ങനെ സൂചിപ്പിക്കപ്പെട്ടു. ഉള്ളിലെ ദൈവരാജ്യത്തിലേക്കു അടുക്കുമ്പോൾ ആ സമഗ്രമായ സന്ദേഹം താനേ ഹൃദയത്തിൽ ഉദിക്കുന്നു. അത് മനുഷ്യനിർമ്മിതമായ ചട്ടങ്ങൾക്കതീതമാണ്. ഇതത്രയോ ഭാവസുന്ദരമായാണ് യേശുവിന്റെ ഒരു ജീവിതസംഭവത്തിലൂടെ ഉദാഹരിക്കപ്പെടുന്നത്:

ജാരവൃത്തിയിലേർപ്പെട്ടുപോയ ഒരു സ്ത്രീയെ ഫാരിസേയർ യേശുവിന്റെ മുമ്പാകെ കൊണ്ടുവന്നുനിർത്തി. മോസസിന്റെ നിയമപ്രകാരം ആ സ്ത്രീ കല്ലെറിഞ്ഞു കൊല്ലപ്പെടേണ്ടവരാണ്. പല

ദുരാചാരങ്ങളെയും എതിർക്കുന്ന യേശു മോസ്സിന്റെ ഈ നിയമത്തെയും എതിർക്കുന്നുവെങ്കിൽ, അദ്ദേഹത്തിനു ലഭിച്ചിരിക്കുന്ന മഹത്വത്തിന്റെ പരിവേഷത്തിൽ ഒരു ഇടിവുവരുത്താമെന്ന ഉദ്ദേശ്യത്തോടുകൂടി, ഇക്കാര്യത്തിൽ എന്താണു അദ്ദേഹത്തിന്റെ അഭിപ്രായം എന്നവർ ചോദിച്ചു. അത് കേൾക്കാത്തവിധം അദ്ദേഹം കുമിഞ്ഞിരുന്ന് വിരൽകൊണ്ട് തറയിൽ എന്തോ എഴുതിക്കൊണ്ടിരുന്നു. എന്നാൽ അവർ നിർബ്ബന്ധിച്ചപ്പോൾ അദ്ദേഹം തല ഉയർത്തി അവരോടായി പറഞ്ഞു: “നിങ്ങളിൽ പാപരഹിതനായ ആൾ അവരുടെമേൽ ആദ്യത്തെ കല്ലെറിയുക.” അദ്ദേഹം വീണ്ടും കുമിഞ്ഞിരുന്ന് തറയിൽ എഴുതിക്കൊണ്ടിരുന്നു. ഇക്കാര്യം സ്വന്തം മനുസാക്ഷിയോടാരാഞ്ഞ അവരിൽ ഏറ്റവും പ്രായമുള്ള ആൾ മുതൽ ഓരോരുത്തരായി എല്ലാവരും പിരിഞ്ഞുപോയി. പിന്നീട് അദ്ദേഹം തല ഉയർത്തി നോക്കിയപ്പോൾ കണ്ടത് ആ സ്ത്രീയെമാത്രമായിരുന്നു. അദ്ദേഹം അവരോട് ചോദിച്ചു, “നിങ്ങളെ കുറ്റപ്പെടുത്തിയവർ എങ്ങോട്ടുപോയി, ആരും നിങ്ങളിൽ ശിക്ഷവിധിച്ചില്ലേ?” അവർ പറഞ്ഞു: “ആരും അങ്ങനെ ചെയ്തില്ല, പ്രഭോ”. യേശു പറഞ്ഞു, “ഞാനും നിങ്ങളിൽ ശിക്ഷവിധിക്കുന്നില്ല. ചെയ്തൊള്ളു. ഇനി പാപം ചെയ്യരുത്.”

പല അർത്ഥതലങ്ങളുള്ള ഒരു വാക്കാണല്ലോ സ്നേഹം. ദൈവത്തെ ഭയക്കുന്നവരായിരുന്നു ആ ഫാരിസേയർ, സ്നേഹിക്കുന്നവരായിരുന്നില്ല. സ്വന്തം ശരീരത്തോടുമാത്രം തന്മയീഭവിച്ചുകൊണ്ടു ജീവിക്കുവോൾ ഭയമല്ലാതെ, സ്നേഹം ഉണ്ടാകുകയില്ല. ഉണ്ടാകുന്ന സ്നേഹമാകട്ടെ പലപ്പോഴും സ്വാർത്ഥതയിലൂന്നിയ സ്നേഹമായിരിക്കും. അതുകൊണ്ടാണല്ലോ സ്നേഹിതരായിരുന്നവർ പരമശത്രുക്കളായി മാറുന്നത്. ഒരു പക്ഷിക്ക് അല്ലെങ്കിൽ മൃഗത്തിന് അതിന്റെ കുഞ്ഞിനോട് അത് സ്വന്തം കാലിൽ നിൽക്കുന്നതുവരെ തോന്നുന്ന ഉൽക്കടമായ സ്നേഹം പ്രപഞ്ചത്തിന്റെ ആന്തരികമായ ഐക്യത്തിൽ നിന്നുദിക്കുന്ന നിഷ്കാമ പരമായ സ്നേഹമാണ്. ഈ സ്നേഹധാരയിൽനിന്നു വേറിട്ടു നിൽക്കാൻ അവയ്ക്കു സാധ്യമല്ല.

എന്നാൽ ചിന്താശക്തിയും തിരഞ്ഞെടുക്കലിനുള്ള സ്വാതന്ത്ര്യവും പരിണാമപരമായി ലഭിച്ച മനുഷ്യനു പ്രപഞ്ചത്തിന്റെ ഈ കേന്ദ്രയാഥാർത്ഥ്യവുമായി ബോധപൂർവ്വം അടുക്കാനോ അകലാനോ സാധിക്കും. എത്രയേറെ അടുക്കുന്നുവോ അത്രയേറെ സ്നേഹ സാന്ദ്രവും സ്വാതന്ത്ര്യദായകവുമായി ജീവിതം അനുഭവപ്പെടും; എത്രയേറെ അകലുന്നുവോ അത്രയേറെ അത് കലുഷവും ദുരിതമയവും അശാന്തവുമായിത്തീരും. ഉള്ളിലെ ദൈവരാജ്യത്തിലേക്കുള്ള വാതിൽ വലിച്ചടയ്ക്കപ്പെടും. സ്വയം പരിണമിച്ച് സ്വാതന്ത്ര്യത്തിന്റെ ഉദാത്തമേഖലകളിലേക്ക് ഉയരാനാണ് പ്രകൃതി മനുഷ്യനെ ഈ കഴിവുകൾ നൽകി സജ്ജമാക്കിയിരിക്കുന്നത്. പകരം, അധഃപതിക്കുവാനുള്ള സ്വാതന്ത്ര്യമാണു മനുഷ്യൻ തിരഞ്ഞെടുക്കുന്നതെങ്കിൽ പ്രകൃതിയുടെ ഈ പരീക്ഷണം തകരാറിലായെന്നുവരും. **ഇവിടെയാണ് അവതാരത്തിന്റെയും രക്ഷകന്റെയും മഹാത്മാക്കളുടെയും മറ്റും പ്രസക്തി.**

ശരീരം ഒരു ഉപാധയാക്കിക്കൊണ്ട് അതിന്റെ പരിമിതികളെ അതിലംഘിച്ചു സ്വതന്ത്രമാകുകയാണ്

മനുഷ്യജന്മസാഹചര്യമെന്നാണ് യഥാർത്ഥ ആദ്ധ്യാത്മികത ചൂണ്ടിക്കാട്ടുന്നത്. ശരീരവുമായിമാത്രം തന്മയീഭവിച്ചുകൊണ്ടുള്ള സ്വാർത്ഥപരമായ ജീവിതമാണ് കുറ്റകൃത്യങ്ങളുടെയും കലാപങ്ങളുടെയും മഹായുദ്ധങ്ങളുടെയും രംഗമായിത്തീരുന്നത്. സ്വാർത്ഥതയാണ് പാപം. നശ്വരമായ ശരീരത്തോടുള്ള അമിത ആസക്തിയെയും അതുളവാക്കുന്ന സ്വാർത്ഥതയെന്ന പാപത്തെയും അതിലംഘിച്ച് മനുഷ്യൻ ഉള്ളിലെ സ്വർഗ്ഗരാജ്യത്തിലേക്ക് പ്രവേശിക്കാമെന്നതല്ലേ, സ്വന്തം ശരീരത്തെ അജ്ഞാനികളുടെ മുമ്പാകെ ബലിയാട്വെച്ച ക്രിസ്തുവിന്റെ ക്രൂശിതരൂപവും അതിനെ അതിലംഘിക്കുന്ന ഉയിർത്തെഴുന്നേൽപ്പും പ്രതീകാത്മകമായി സൂചിപ്പിക്കുന്നത്?

ശരീരത്തിന് അമിതപ്രധാന്യം നൽകാനുള്ള പ്രവണത നിരസിച്ച്കൊണ്ട് ഉള്ളിലുള്ള സ്വർഗ്ഗരാജ്യത്തിലേക്ക് - ആത്മബോധത്തിലേക്ക് - പ്രവേശിക്കുവാനുള്ള കവാടത്തിന്റെ പ്രതീകമായിത്തീരുന്നു കൂരിശ്. ഒരു മതഘടനയിലോ അതിന്റെ ആചാരങ്ങളിലോ യാദ്ര്തികമായി വിശ്വസിക്കുന്നതുകൊണ്ടുമാത്രം ഭൂമിയിൽ ലഭിക്കുന്നതിനെക്കാൾ കൂടുതൽ സുഖസൗകര്യങ്ങളുള്ള ഒരു പൗദീസയിലേക്കു മരണത്തിനു ശേഷം പ്രവേശനം കിട്ടുമെന്ന സ്വാർത്ഥപരമായ വിശ്വാസം ഉറപ്പിക്കുകയാണോ വേണ്ടത്? ഉദാത്തമായ സാധ്യതകളെ വികസിപ്പിച്ച്, ജീവിതത്തെ ദുരിതമയമാക്കുന്ന വിപരീതപ്രവണതകളിൽനിന്നു വ്യക്തിയെയും സമൂഹത്തെയും മോചിപ്പിച്ച് സ്വതന്ത്രമാക്കുകയല്ലേ മതത്തിന്റെ കടമ? മതവും ശാസ്ത്രവും സ്വാർത്ഥതയുമായി കൈകോർത്തു നിൽക്കുന്നതും ഹൃദയത്തിൽ വിദ്വേഷം നിറയുന്നതും താൽക്കാലികജീവിതത്തിന്റെ അനശ്വരമായ ആഴത്തെക്കുറിച്ചറിയാൻ കഴിയാത്തീട്ടല്ലേ?

ബാഹ്യമായ ഭക്തിയോ ആചാരങ്ങളോകൊണ്ടുമാത്രം ഉള്ളിലുള്ള സ്വർഗ്ഗത്തിന്റെ കവാടം തുറക്കുകില്ല, അതിനായി ഹൃദയംഗമമായ പരിശീലനംതന്നെ വേണം എന്ന ക്രിസ്തുവിന്റെ ദിവ്യസന്ദേശത്തിന്റെ പൊരുൾ വ്യക്തമാക്കിത്തരുന്ന ഒന്നാണ് ഒരു ദീപിൽ ഏകാന്തധ്യാനത്തിൽ കഴിഞ്ഞുകൂടിയ മൂന്നു പേരുടെ കഥ.

ഇവരെപ്പറ്റി ഒരു പുരോഹിതൻ അറിയാനിടയായി. ശരിയായ മതബോധം ലഭിക്കാതെ കഴിയുന്ന അവരെ യഥാർത്ഥ സത്യവിശ്വാസത്തിലേക്കുള്ള വഴികാട്ടിക്കൊടുത്ത് രക്ഷിക്കണമെന്ന് അദ്ദേഹം തീരുമാനിച്ചു. തുടർന്ന് അനുയായികളുമൊത്ത് ഒരു ചെറിയ കപ്പലിൽ അദ്ദേഹം ആ ദീപിലെത്തിച്ചേർന്നു. പുരോഹിതനെ അവർ ആദരപൂർവ്വം സ്വീകരിച്ചു. അവർക്ക് ദൈവസന്നിധിയിലേക്കുള്ള യഥാർത്ഥമാർഗ്ഗം കാട്ടിത്തരാൻ വന്നയാളാണ് താൻ എന്ന് അറിയിച്ചപ്പോൾ അവർ വിനയപൂർവ്വം ഉപദേശം കേൾക്കാൻ തയ്യാറായി.

പ്രാർത്ഥിക്കേണ്ട വിധം എങ്ങനെയാണെന്നും അതിനുള്ള വാചകങ്ങളും അദ്ദേഹം അവർക്കു പറഞ്ഞുകൊടുക്കുകയും അവരെക്കൊണ്ട് കുറച്ചുനേരം പരിശീലിപ്പിക്കുകയും ചെയ്തു. അങ്ങനെ വഴിതെറ്റി

പ്പോയ മൂന്നുപേരെ രക്ഷിക്കാൻ കഴിഞ്ഞല്ലോ എന്ന ചാരിതാർത്ഥ്യത്തോടെ അദ്ദേഹം മടങ്ങി. കപ്പൽ കുറേ ദൂരം എത്തിക്കഴിഞ്ഞപ്പോൾ ആ ദീപിതിന്നു മൂന്നു രൂപങ്ങൾ കടലോളങ്ങളുടെ മുകളിലൂടെ അതിവേഗം ഓടിവരുന്നതായി കണ്ടു. ആ മൂന്നുപേർതന്നെയാണ് അവരെന്ന് മനസ്സിലായ അദ്ദേഹം സ്തംഭിച്ചുനിന്നുപോയി. കപ്പലിലേക്കു കയറിവന്ന അവർ ഭവ്യതയോടെ പറഞ്ഞു, “പ്രഭോ, ഞങ്ങൾ ആ പ്രാർത്ഥനയുടെ വരികൾ മറന്നു പോയിരിക്കുന്നു. ദയവായി അവ ഒന്നുകൂടി പറഞ്ഞുതന്ന് ഞങ്ങളെ അനുഗ്രഹിച്ചാലും.” അദ്ദേഹം മറുപടി നൽകി, “മഹാത്മാക്കളേ, ദൈവതുല്യരേ, അതൊന്നും നിങ്ങൾ പഠിക്കേണ്ടതേയില്ല. ഞങ്ങളെയെല്ലാം അനുഗ്രഹിച്ചിട്ട് സദയം നിങ്ങളുടെ ദീപിലേക്കുതന്നെ മടങ്ങിയാലും!”

“എന്തതിശയമേ ദൈവത്തിൽ സ്നേഹം, എത്ര മനോഹരമേ,” എന്ന ഗീതത്തിൽ തുളുമ്പിനിൽക്കുന്ന സ്നേഹമാണ് ക്രിസ്തുദേവൻ മനുഷ്യനിലേക്കു പകരുവാനും മനുഷ്യനെ പഠിപ്പിക്കുവാനും ശ്രമിച്ചത്. മനുഷ്യനെ തന്റെ പരിമിതികളുടെ അപ്പുറത്തേക്ക് ഉയർത്തുന്ന ദിവ്യസ്നേഹമാണത്. ഒരു ഭേദവും കൽപ്പിക്കാതെ എല്ലാ മനുഷ്യരി-

ലേക്കും അതിശയകരവും മനോഹരവുമായ സ്നേഹം ചൊരിയുന്ന ദൈവം ഉള്ളിൽതന്നെയുണ്ടെന്നും അത് അനുഭവിക്കുവാനും മറ്റുള്ളവർക്കു പകർന്നു കൊടുക്കുവാനുമാണ് യേശു ഉപദേശിച്ചത്.

വ്യക്തിനിഷ്ഠമായ സ്വാർത്ഥത മനുഷ്യഹൃദയത്തിൽ ക്രൂശിക്കപ്പെടുമ്പോഴാണ് ആ ദിവ്യസ്നേഹം ഉണരുന്നത്. ഇതൊരു വേദനയാണെങ്കിൽ ഭൂമിയിൽ സ്വർഗ്ഗം ആവിർഭവിപ്പിക്കുവാനായി ആ വേദന അനുഭവിക്കുകതന്നെ വേണം. മറ്റൊരാൾക്കുംവേണ്ടി ഈ വേദന ക്രിസ്തു അനുഭവിച്ചു കഴിഞ്ഞതിനാൽ മതഘടനയുടെ ചില ഭൗതികനിബന്ധനകൾ പാലിച്ചു ജീവിച്ചാൽമാത്രമേതി എന്നു കരുതുന്നതിൽ അർത്ഥമില്ല. ഒരു വശത്ത് ക്രിസ്തുമസ് കരോളിന്റെ ഈണസുരഭിലമായ ഭക്തിഗീതങ്ങൾ നമുക്ക് ആനന്ദം പകരുമ്പോൾ, മറുവശത്ത് ക്രിസ്തുമസ് ആഘോഷിക്കുവാനായി കോടിക്കണക്കിനു രൂപയുടെ മദ്യം കേരളത്തിൽ മനുഷ്യമസ്തിഷ്കകോശങ്ങളെ സാമ്പ്രമാക്കുന്നുവത്രേ. സ്വാർത്ഥപരമായ ഒരു താൽക്കാലിക വിഭ്രമസുഖത്തിൽ മദബുദ്ധികളാകാനല്ലാതെ ക്രിസ്തുവിന്റെ വിശ്വസ്നേഹത്തെക്കുറിച്ച് അൽപമെങ്കിലും

അലോചിക്കുവാൻ ഈ അവസരത്തിൽ ഇക്കൂട്ടർക്കു കഴിയുമോ? സ്നേഹസാന്ദ്രമാക്കേണ്ട ഒരു വിശുദ്ധ സന്ദർഭത്തെ മലിമസമാക്കുകയാണിവർ. മദ്യം ഉളവാക്കുന്ന എന്തെല്ലാത്തരം ബീഭത്സകമായ കുറ്റകൃത്യങ്ങളാണ് ഇന്നു നാം പത്രങ്ങളിൽ വായിക്കുന്നത്!

ക്രിസ്തു അഭൗമമായ സ്നേഹദീപമായി മനുഷ്യഹൃദയത്തിൽ പ്രഭാപുരം ചൊരിയുന്നു. ആ സന്തോഷമാകട്ടെ, യുക്തിയിൽ അധിഷ്ഠിതമായ പ്രപഞ്ചനിയമമാണ്. കാരണം, എല്ലാത്തിനും ആധാരമായ സത്യത്തിൽനിന്നാണ് ആ സ്നേഹത്തിന്റെ ഉദയം. അത് സ്വാർത്ഥതയാൽ പരിമിതമായ ‘സ്നേഹം’ അല്ല.

ആന്തരികസാധ്യതകളെ, സാത്വത്വമേഖലകളെ ഉയിർത്തെഴുന്നേൽപ്പിക്കുന്ന അറിവാണു് മനുഷ്യൻ ആവശ്യം. ഇക്കാര്യത്തിൽ മതത്തിനും ശാസ്ത്രത്തിനും പരസ്പരപൂരകമായിത്തീരുകയും ചെയ്യാം. എത്രയോ അപാരമായ സാധ്യതകളാണ് മനുഷ്യനിൽ ലീനമായിരിക്കുന്നത്. സ്നേഹവും വൈഭവങ്ങളുമെല്ലാം ഏത് ആന്തരികസത്യത്തിൽനിന്ന് ഉദിക്കുന്നവോ അതോട് അടുക്കുകയാണ് മനുഷ്യജീവിതം സഫലമാക്കുവാനുള്ള മാർഗ്ഗം.

ഫോൺ: 04672208886

ഈശ്വരവിശ്വാസവും മതവിശ്വാസവും

ടി.സി.ജോസഫ്, തൊടുപുഴ

ഈശ്വരവിശ്വാസത്തിന് മനുഷ്യവർഗത്തോളം ചരിത്രമുണ്ട്. എന്നാൽ മതങ്ങൾ കാലഘട്ടത്തിന്റെ സൃഷ്ടിയാണ്. ഭാരതത്തിന്റെ ചരിത്രം ഹൈന്ദവസംസ്കാരത്തിന്റെയാണ്. കാലാന്തരത്തിൽ അതിൽനിന്ന് ഉരുത്തിരിഞ്ഞുവന്നതാണ് ഹൈന്ദവമതം. യേശുവിനുശേഷം മൂന്നു നൂറ്റാണ്ടുകൾക്കുശേഷമാണ് ഇന്നു കാണപ്പെടുന്ന ക്രൈസ്തവമതം രൂപംപ്രാപിച്ചത്. ആറാം നൂറ്റാണ്ടിലാണ് മുഹമ്മദ് നബി ഇസ്ലാംമതം സ്ഥാപിച്ചത്. എല്ലാ മതങ്ങളുടെയും അടിസ്ഥാനം ഈശ്വരവിശ്വാസമാണ്.

കാലാന്തരത്തിൽ മതങ്ങളിൽ ആചാരങ്ങളും അനുഷ്ഠാനങ്ങളും ശക്തിപ്രാപിച്ചു. അനുഷ്ഠാനങ്ങൾക്ക് പ്രാധാന്യം വർദ്ധിച്ചതോടുകൂടി മതങ്ങളിൽ ഈശ്വരചൈതന്യം കുറഞ്ഞു. ആചാരാനുഷ്ഠാനങ്ങളുടെപേരിൽ മതങ്ങൾക്കുള്ളിൽത്തന്നെ വിവിധ ആശയങ്ങൾ ശക്തിപ്രാപിച്ചു

വിശ്വാസികൾ പല ഗ്രൂപ്പുകളായിത്തീർന്ന് പരസ്പരം കലഹിക്കുവാൻ തുടങ്ങി. വൻ കലാപങ്ങളും യുദ്ധങ്ങളും മതങ്ങൾക്കുള്ളിൽ സർവ്വസാധാരണമായിത്തീർന്നു. സ്നേഹത്തിന്റെയും സമാധാനത്തിന്റെയും സന്തോഷത്തിന്റെയും പ്രതീകമായ ഈശ്വരന്റെപേരിൽ ലോകത്തിൽ കലാപങ്ങൾ വർദ്ധിച്ചു.

ഇന്നത്തെ സ്ഥിതി എന്താണ്?

ദൈവത്തിന്റെ പേരു പറഞ്ഞ്, സമരങ്ങളും അക്രമങ്ങളും വർദ്ധിച്ച് നല്ലൊരു വിഭാഗം ആളുകൾ മതത്വവ്രാദികളായി മാറിയിരിക്കുന്നു. സാധാരണക്കാരുടെ സ്വൈരജീവിതം നഷ്ടപ്പെടുത്താൻ മതഭ്രാന്തന്മാർ ഇറങ്ങിയിരിക്കുകയാണ്. മതങ്ങളിൽ ഈശ്വരചൈതന്യം നഷ്ടപ്പെട്ടിരിക്കുന്നതിനാൽ യഥാർത്ഥ ഈശ്വരവിശ്വാസികൾപോലും നിസ്സംഗതയിൽ നിശ്ശബ്ദരായിരിക്കുന്നു. ഇതിനെത്താണൊരു പരിഹാരമെന്നു ചിന്തിക്കുമ്പോൾ, യഥാർത്ഥ ഈശ്വരവിശ്വാസികൾ നിസ്സംഗതവെടിഞ്ഞ്, ധൈര്യമവലംബിച്ച് തങ്ങളുടെ മതങ്ങളെ ഈശ്വരചൈതന്യമുള്ളതാക്കുവാനുള്ള പ്രവർത്തനങ്ങളിൽ ഏർപ്പെടുകയെന്നതുമാത്രമാണു വഴിയെന്നു കാണാം.


ഫോൺ 9496181575

എല്ലാം തികഞ്ഞവൻ പിറന്ന ദിവസം



സി. രാധാകൃഷ്ണൻ

[മലയാളത്തിന്റെ വിഖ്യാതസാഹിത്യകാരനും ചിന്തകനുമായ ലേഖകന്റെ ഈ രചന 2018 ഡിസം.21-ലെ 'സത്യദീപ്'ത്തിൽ വന്നതാണ്.]



ഒരിക്കലും പിഴയ്ക്കാത്ത വഴിയാണ് യേശുദേവൻ കാണിച്ചുതന്നത്. കാലാതിവർത്തിയാണ് ആ വഴി. ഒരു സാധാരണ മനുഷ്യന് ഇങ്ങനെ ഒരു വഴി ചൂണ്ടിക്കാണിക്കാനോ ആ വഴിയിൽ ഏതറ്റംവരെയും ഉറച്ചുനിൽക്കാമെന്ന് സ്വജീവിതംകൊണ്ടു തെളിയിക്കാനോ കഴിയില്ല.

ഈ സമാനതയില്ലായ്മയുടെ കാര്യം എന്താണ് എന്ന് അമ്പരക്കാത്തവരുണ്ടാവില്ല. ഞാനും ഏറെ അമ്പരന്നിരുന്നു. ദീർഘകാലത്തെ ആ വിസ്മയത്തിൽനിന്ന് ഊറിക്കൂടിയ നിഗമനങ്ങളാണ് ഈ കുറിപ്പിന് ആധാരം. ശരിയാകാം, തെറ്റാകാം. ശരിയെങ്കിൽ കരുണാമയമായ ഒരു നിയോഗത്തിന്റെ ഫലം. തെറ്റെങ്കിലോ, എന്റെ അവിവേകത്തിന്റെയും!

സയൻസാണ് ഞാൻ പഠിച്ചത്. അതിനാൽ, യേശുചരിതത്തിൽ എനിക്ക് ബോധിക്കാൻ ഏറ്റവും പ്രയാസമായത് അദ്ദേഹത്തിന്റെ അത്ഭുതപ്രവൃത്തികളായിരുന്നു. അതേ സമയം, യേശുദേവന്റെ സന്ദേശത്തിന്റെ സ്വീകാര്യത മറുവശത്ത് അതിയായ ആകർഷണമായും നിന്നു.

ഈ കടമ്പ കടക്കാൻ വർഷങ്ങളെടുത്തു. അവസാനം, എന്റെ സഹായത്തിനെത്തിയത് സയൻസിൽത്തന്നെ ഉണ്ടായ ഏറ്റവും പുതിയ ചുവടുവെപ്പുകളും അദ്വൈതവേദാന്തവും

ഒരുമിച്ചാണ്. കാരണങ്ങളുടെ ആകെത്തുക ഒരു മെമ്മറിക്യൂം ഉൾക്കൊള്ളാൻ കഴിയാത്തത്ര വലുതാണെന്നും കാര്യകാരണങ്ങളുടെ ബന്ധ വൈവിധ്യവും അത്രതന്നെ പെരുത്തതാണെന്നും സയൻസ് തിരിച്ചറിഞ്ഞു. അതായത്, എന്തു കൊണ്ടെന്ന് അറിവില്ലെന്നുവെച്ച് ഒരു സംഭവവും അസാധ്യമെന്ന് പറയാനാവില്ല. ഒന്നും അസാധ്യമല്ല എന്നർത്ഥം. ക്വാൻറം തിയറിയും പിന്നീട് കെയോസ് തിയറിയുമാണ് ഈ വലിയ വെളിപാടിലേക്ക് നയിച്ചത്. (കെയോസ് തിയറിയെപ്പറ്റി കൂടുതൽ അറിയണമെങ്കിൽ ഡോ. ബാബു ജോസഫ് എഴുതിയ വിലപ്പെട്ട പുസ്തകം നോക്കാം.)

അദ്വൈതം ലളിതമായ നാല് ചോദ്യങ്ങൾ ചോദിച്ച് ഇതേ കാര്യം സാധിക്കുന്നു. ചോദ്യം

ഇങ്ങനെ, മുൻപേ പറക്കുന്ന പക്ഷിയാണ് യേശുദേവൻ എന്ന നിഗമനത്തിൽ എത്തിച്ചേരാൻ ഒരു പ്രയാസവും എനിക്കുണ്ടായില്ല. ആ പേരിലുള്ള നോവൽ എഴുതുന്ന കാലമായപ്പോഴേക്ക് ഈ ധാരണ രൂഢമുലമായി. ഇനിയെത്ര ചോരക്കളങ്ങളും ദുരിതങ്ങളും കഴിഞ്ഞാലാണ് നമുക്ക് ഈ മഹാ മാതൃകയെ പിൻപറ്റാനാവുക എന്ന ചോദ്യത്തിലാണ് ആ നോവൽ അവസാനിക്കുന്നത്.

ഒന്ന്: അത്ഭുതങ്ങളുടെ അത്ഭുതമായ ഈ മഹാപ്രപഞ്ചത്തിന് അടിസ്ഥാനമായി ഒരു മഹാശക്തിവിശേഷം ഉണ്ടോ ഇല്ലയോ എന്ന് ചോദിച്ചാൽ ഉണ്ടെന്നല്ലേ പറയാനാവൂ? ചോദ്യം രണ്ട്: ആ ശക്തിവിശേഷം ഈ പ്രപഞ്ചത്തിൽ എവിടെ ഇരിക്കുന്നു എന്നു ചോദിച്ചാൽ, ഒരു മൂലയിലുമല്ല, മനുഷ്യശരീരത്തിൽ ജീവൻ എന്നപോലെ, പ്രപഞ്ചത്തിൽ എങ്ങെങ്ങും വ്യാപിച്ച് ഇരിക്കുന്നു എന്നല്ലേ പറയാനാവൂ? ചോദ്യം മൂന്ന്: അങ്ങനെ എങ്കിൽ, ഈ ഞാനും ഈ പ്രപഞ്ചത്തിന്റെ ഭാഗമാണെന്നിരിക്കെ, ആ ശക്തി വിശേഷം എന്നിലും ഉണ്ടായിരിക്കുമോ? ചോദ്യം നാല്: ആ ശക്തിവിശേഷമൊഴികെ എന്നിലുള്ള മറ്റെല്ലാം തീർത്തും നശ്വരമാണെന്നിരിക്കെ, ആ ശക്തി വിശേഷമല്ലേ യഥാർത്ഥമായ ഞാൻ?

തത്ത്വമസി, അഹം ബ്രഹ്മാസ്മി, അയമാത്മാ ബ്രഹ്മ, പ്രജ്ഞാനം ബ്രഹ്മ എന്ന നാല് ഉപനിഷത്മഹാവാക്യങ്ങൾ ഈ തിരിച്ചറിവിൽ നിന്നുള്ള നിഗമനങ്ങളാണ്. ഈ അവബോധം പൂർണ്ണമാകുന്നതോടെ പ്രപഞ്ചത്തിന്റെ

അടിസ്ഥാനശക്തിയുമായി താദാത്മ്യമായി. പിന്നെ, സുഖദുഃഖങ്ങളില്ല, ജനനമരണങ്ങളില്ല, അസാധ്യമായി ഒന്നുമില്ല!

ഈ താദാത്മ്യം എങ്ങനെ നേടാം? ആയിരത്തിൽ ഒരുവനെ ഇതിനായി യത്നിക്കാറുള്ളൂ, അവരിൽത്തന്നെ ആയിരം പേരിൽ ഒരാൾക്കേ പുരോഗതി ഉണ്ടാകാറുള്ളൂ, അതുണ്ടായവരിൽ ആയിരത്തിലൊരുവനേ ആ പരിശ്രമത്തിൽ ഉറച്ചു നിൽക്കാറുള്ളൂ, അവരിൽ ആയിരത്തിൽ ഒരുവനെ മറുകര കാണാറുള്ളൂ എന്ന് ഭഗവദ്ഗീത പറയുന്നു. മറ്റൊരു മാർഗ്ഗമുണ്ട്. ഈ താദാത്മ്യം ജന്മനാ കൈവരാം. അത്യപൂർവമാണ് അത്.

പ്രവാചകജന്മങ്ങൾ ഇത്തരം അത്യപൂർവങ്ങളായ മഹാസംഭവങ്ങളാണ് എന്നു നിശ്ചയം. അവരും മനുഷ്യദേഹമുള്ളവർതന്നെ. വേദനിക്കുന്നവരും കരയുന്നവരും ചിരിക്കുന്നവരും ആഹരിക്കുന്നവരും ഉറങ്ങുന്നവരുംതന്നെ. പക്ഷേ, അവർ ദേഷിക്കുന്നില്ല, ആഗ്രഹിക്കുന്നില്ല, മത്സരിക്കുന്നില്ല, അഹങ്കരിക്കുന്നില്ല, വിതയ്ക്കുന്നില്ല, കൊയ്യുന്നുമില്ല.

ഉഷ്ണാധികൃത്തിന്റെ ഫലവും അതിന് പരിഹാരവും രണ്ടുമായി മഴയുണ്ടാകുമ്പോലെ അവർ അനീതിക്കും സ്നേഹഹീനതയ്ക്കും എന്ന വരൾച്ചയ്ക്കും പ്രതിവിധിയായി ഭവിക്കുന്നു. അവരെ യുദ്ധാസുമാർ തള്ളിപ്പറയുന്നതും ഒറ്റുകൊടുക്കുന്നതും അവരുടെ ജന്മോദ്ദേശ്യം നിറവേറുന്നതിന് സഹായപ്രവൃത്തികൾമാത്രം.

അവർ ലോകത്തെ ഉപേക്ഷിക്കുന്നില്ല. തങ്ങൾക്കുമാത്രമായി ഒരു മോക്ഷവും അവർക്ക് നേടാനില്ല. കാരണം, അവർ ജന്മനാ മോചിതരാണ്. അവർ ഒന്നിനെയും ഭയപ്പെടുത്തുന്നില്ല. എന്തുകൊണ്ടെന്നാൽ അവർ ഒന്നിനെയും ഭയപ്പെടുന്നില്ല. അവർ പൊറുക്കുന്നു. കാരണം, തങ്ങളോളം അറിവില്ലാത്തത് ആരുടെയും കുറ്റമല്ല എന്ന് അവർ തിരിച്ചറിയുന്നു. പച്ചവെള്ളം എപ്പോൾ ഏതളവിൽ മുതിരിച്ചാറാകണമെന്ന് അവർക്ക് നിശ്ചയമാണ്, ഏത് മേഘം എപ്പോൾ എവിടെ വർഷിക്കണമെന്ന് പ്രപഞ്ചത്തിന്റെ നിയമകശക്തിക്ക് നിശ്ചയമുള്ളപോലെത്തന്നെ. താളം തെറ്റി ഉണ്ടാകുന്ന മരണത്തിൽനിന്ന് അവർക്ക് ആരെയും മടക്കി വിളിക്കാം!

അവർ ശമദമങ്ങളും കാരൂണ്യവും സ്നേഹവും പ്രചരിപ്പിക്കുന്നു. കൊടുത്താലേ ലഭിക്കൂ എന്ന് താക്കീത് ചെയ്യുന്നു. ലോകത്തുള്ള മുഴുവൻ തിന്മയുടെ കാളകൂടവും ഏറ്റുവാങ്ങി പൂഞ്ചിരിയോടെ കുടിക്കുന്നു! തന്നെ പിൻപറ്റുന്നവർ ഇരുളിൽ നടക്കുന്നില്ല എന്ന് ഉറപ്പു തരുന്നു. 'ഞാൻ' എന്ന് യേശുദേവൻ പറയുന്നത് ആരെ, എന്തിനെ ഉദ്ദേശിച്ചാണ് എന്നുപോലും തിരിച്ചറിയാൻ കഴിയാത്തവർ ചിരിക്കയും അപഹസിക്കയും ചെയ്യുന്നതിൽ എന്തിശയം!

ഇക്കൂട്ടരിൽ കള്ളനായങ്ങളെ എങ്ങനെ തിരിച്ചറിയാം എന്നതാണ് സ്വാഭാവികമായി വരുന്ന ഒരു ചോദ്യം. അതിനുള്ള മറുപടിയാണ് അത്ഭുതങ്ങൾ എന്നാണ് എനിക്ക് തോന്നുന്നത്. മാജിക്കുകൊണ്ട് കാണിക്കാവുന്നതല്ലേ ഇതൊക്കെ എന്ന് അപ്പോഴും ചോദിക്കുന്നവരുണ്ട്. പക്ഷേ, ഒരു മാജിക്കുകൊണ്ടും നടക്കാത്ത ഒരു മഹാത്മ്യം യേശുചരിതത്തിൽ കാണാം: തന്നെ കുരിശിലേറ്റുന്നവരോട് പൊറുക്കാനുള്ള ഇച്ഛയ്ക്ക് ഭംഗം വരാതെ, മാനുഷികശരീരത്തിന്റെ തീവ്രവേദനയെ സഹനത്തിലൂടെ അതിജീവിക്കുന്ന മഹാത്മ്യം!

അറിയപ്പെടുന്ന പ്രവാചകരിൽ യേശുദേവന്റെ ജീവിത കഥയിൽമാത്രമേ ഇങ്ങനെയൊരു മഹാസന്ദർഭം കാണുന്നുള്ളൂ.

അറിവിന്റെ നിറവിനും താദാത്മ്യത്തിന്റെ തികവിനും തന്റെ സാരോപദേശങ്ങളുടെ സത്യത്തിനും സാക്ഷ്യമായ അഗ്നിപരീക്ഷ!

ഇങ്ങനെ, മുൻപേ പറക്കുന്ന പക്ഷിയാണ് യേശുദേവൻ എന്ന നിഗമനത്തിൽ എത്തിച്ചേരാൻ ഒരു പ്രയാസവും എനിക്കുണ്ടായില്ല. ആ പേരിലുള്ള നോവൽ എഴുതുന്ന കാലമായപ്പോഴേക്ക് ഈ ധാരണ രൂപമുലമായി. ഇനിയെത്ര ചോരക്കളങ്ങളും ദുരിതങ്ങളും കഴിഞ്ഞാലാണ് നമുക്ക് ഈ മഹാമാതൃകയെ പിൻപറ്റാനാവുക എന്ന ചോദ്യത്തിലാണ് ആ നോവൽ അവസാനിക്കുന്നത്. ഇപ്പോഴും ഇതേ ചോദ്യം എന്നിൽ ഉറക്കെ മുഴങ്ങുന്നുണ്ട്. കാരണം, ഈ ലോകത്തിൽ കാരൂണ്യമില്ലായ്മ ദിനംപ്രതി പെരുകിവരുന്നു.

നാം ഇപ്പോൾ എല്ലാം തികഞ്ഞവരായി എന്ന് മനുഷ്യപരിണാമത്തിന്റെ ഓരോ ചരിത്രദശയിലും കരുതപ്പെട്ടതിന് തെളിവുകളുണ്ട്. തെല്ല് കഴിയുമ്പോൾ മറ്റൊരു അറിവുകൂടിക്കൈവരുന്നു. അപ്പോഴും തോന്നുന്നു, ഇപ്പോൾ എല്ലാം ആയി, ഇനി ഒന്നും ആലോചിക്കാനില്ല എന്ന്. അങ്ങനെ ഇതുവരെ ആയി. ഇപ്പോഴും നമ്മുടെ വിചാരം നമ്മുടെ ബോധത്തിന്റെ ഇല്ലവും വല്ലവും നിറഞ്ഞുകഴിഞ്ഞു എന്നു തന്നെ! കൈവശമുള്ള കൊട്ടത്താപ്പ് വെച്ച് നാം ചരിത്രസാക്ഷ്യത്തെ ചികത്ത് തരം തിരിച്ച് അന്തിമവിധി എഴുതി കൃതകൃത്യരാവുന്നു!

നമുക്കിപ്പോഴും പക്ഷേ, വാസ്തവത്തിൽ ഒരു ചുക്കും ചുണ്ണാമ്പും അറിഞ്ഞുകൂടാ എന്ന നേർ നാളെയേ തെളിയൂ എന്നൊരു ഫലിതമുള്ള കഥപോലും നാം മറന്നുപോകുന്നു. പൂർണ്ണങ്ങളായ മാതൃകാപ്പിറവികളെ സംശയദൃഷ്ടിയോടെ വീക്ഷിക്കാൻ ഇക്കാലത്തും നാം വിധിക്കപ്പെട്ടിരിക്കുന്നല്ലോ!

ഉവ്വ്, ഒരുപാട് അറിവ് നമുക്കുണ്ടായിട്ടുണ്ട്. അതൊക്കെ അറിവുകൾ മാത്രമല്ലെന്നതാണ് കൃഷ്ണം, അനുഭവങ്ങളായില്ല. എന്നെപ്പോലെ എന്റെ അയൽക്കാരനെ സ്നേഹിക്കുന്നതാണ് എനിക്കും എന്റെ അയൽക്കാരനും ലോകത്തിനും നല്ലതെന്ന തികഞ്ഞ അറിവ് എനിക്കുണ്ട്. സാമാന്യബുദ്ധിയുള്ള എല്ലാവർക്കുമുള്ള അറിവുമാണിത്. പക്ഷേ, ഇത് ബുദ്ധിയിലേ ഉള്ളൂ, ഹൃദയത്തിലില്ല! അതുകൊണ്ട് പ്രവൃത്തിയിൽ കാണില്ല. ഹൃദയത്തിലില്ലാത്ത അറിവ് ആകാശകുസുമത്തിന്റെ ഫലമേ ചെയ്യൂ എന്ന ബോധ്യമുണ്ടായിട്ടും നാം രക്ഷപ്പെടുന്നില്ല!

വികാരമായി മാറിയ അറിവുകൊണ്ടേ കാര്യമുള്ളൂ എന്നാണ് യേശുദേവൻ നമ്മെ അറിയിച്ചത്. ജ്ഞാനം വെറും വിവരമാണ്. വിജ്ഞാനം അനുഭവസാക്ഷ്യമുള്ള അറിവ്. തീയിന് ചൂടുണ്ട് എന്ന ജ്ഞാനം വിജ്ഞാനമാകുന്നത് ആദ്യമായി കൈപൊള്ളുന്നേരം മാത്രം. ഈ അറിവുമായി അപ്പോഴും താദാത്മ്യമായില്ല.

ശരീരം, തീ, നോവ്, വേവ് എന്നിവയുടെ സത്യാവസ്ഥ അനുഭവത്തിലൂടെ നമ്മുടെ സ്വത്വവുമായി ഒന്നായാലേ അത് പ്രജ്ഞാനം അഥവാ പ്രകർഷണയുള്ള ജ്ഞാനം (ആനന്ദപ്രദമായ അറിവ്) ആകുന്നുള്ളൂ. പ്രജ്ഞാനമേ സച്ചിദാനന്ദദായകമാവൂ.

ഇരുളിന്റെ ആധിക്യത്തിൽ വെളിച്ചമായി പ്രത്യക്ഷപ്പെടുന്ന സത്യസ്വരൂപത്തിന്റെ മഹത്വം എത്രയെന്ന് നിർണ്ണയിക്കാൻ ആർക്കും സാധ്യമല്ല. അത് പൂർണ്ണമാണ്. കുരിശിലേറ്റിയാലും അവഹേളിച്ചാലും, അതിൽനിന്ന് പൂർണ്ണത്തെ എടുത്തുമാറ്റിയാലും അത് പൂർണ്ണമായി ശേഷിക്കുന്നു, ഉയിർക്കുന്നു. ഇരുൾ വീണ്ടും കട്ടിപ്പെടുന്നത് ദയാമയമായ പുഞ്ചിരിയോടെ വീക്ഷിക്കുന്നു. തന്റെതന്നെ രൂപവചനങ്ങളെയും ചരിതത്തെയും തൻകാര്യത്തിനുപയോഗിക്കുന്ന തിന്മയുടെ പൊടിപ്പുകളിലും പരമകാര്യണികമായ ആ ചിരി സ്നേഹപൂരസ്സരം പതിയുന്നു. നമയെ തിന്മ ആയുധമാക്കുമെന്ന അറിവും അറിവുകളുടെ സമഷ്ടിയിൽ ഉണ്ടല്ലോ!

പ്രപഞ്ചസത്തയുമായി എനിക്കുള്ള പൊക്കിൾക്കൊടിബന്ധത്തിന് ആക്കം കൂടിക്കിട്ടാൻ ശ്രമിക്കുന്ന ഏകാഗ്രതയുടെ സമയങ്ങളിൽ ഗുരുപരമ്പരയുടെയുടെയേശുദേവനെ ഞാൻ സ്മരിക്കുന്നു. ഒരിക്കലും തേമാനം വരാതെ വാടാമലരായി നിൽക്കുന്ന ആ കരുണാമയമായ ചിരി എനിൽ പ്രതിഫലിച്ചു കാണാൻ ആശിക്കുന്നു. എല്ലാം കാണുകയും അതേസമയം ഒന്നും കാണാതിരിക്കയും ചെയ്യുന്ന രണ്ട് കണ്ണുകളിലെ ആഴമുറ ശാന്തത കൂട്ടിരേകുന്നു.

ഈ ധന്യമായ അവബോധത്തിന് ഞാൻ കടപ്പെട്ടിരിക്കുന്നത് പ്രാഥമികമായി ആരോട് എന്നുകൂടി രേഖപ്പെടുത്തട്ടെ. ചെറിയ ക്ഷാത്രിയൻ എന്നെ പഠിപ്പിച്ച ഹിൽഡ, മേരി എന്ന രണ്ട് അദ്ധ്യാപികമാരും ലാസർമാസ്റ്ററും. അവരാണ് യേശുദേവന്റെ കഥ പറഞ്ഞുതന്നതും എന്റെ ബാലിശങ്ങളായ ചോദ്യങ്ങളെ വിശ്വാസത്തികവിന്റെ മൃദുസ്പർശംകൊണ്ട് നേരിട്ടതും. മൂവരും ഇന്നില്ല. പക്ഷേ, ഇവരിൽ യേശുദേവന്റെ പ്രാവേം തീർച്ചയായും ഉണ്ടായിരുന്നു, അതിന് നാശമില്ലല്ലോ. ഇവരാരും ഞങ്ങളെ പഠിപ്പിച്ചത് ശമ്പളത്തിനുവേണ്ടി ആയിരുന്നില്ല. കാരണം, അക്കാലങ്ങളിൽ ശമ്പളം ഗുളികപ്രായമായിരുന്നു. സ്നേഹിച്ച് പഠിപ്പിച്ചു. മൂന്നും നാലും നാഴിക നടന്ന് വരുന്ന അവർ ഞങ്ങളുടെ ഉച്ചഭക്ഷണപ്പൊതികൾപോലും ഞങ്ങളിൽ വിശക്കുന്നവരുമായി പങ്കുവെച്ച് ഞങ്ങളുടെ ആത്മാവിന്റെ ക്ഷീണം തീർത്തു!

റിട്ടയർ ചെയ്ത് കോട്ടപ്പടിയിൽ വിശ്രമജീവിതത്തിലിരിക്കെ തൊണ്ണൂറ് വയസ്സിലാണ് ലാസർ മാസ്റ്റർ മരിച്ചത്. വർഷാവർഷം കാണാൻ ചെല്ലുന്നേരം അദ്ദേഹം ചോദിക്കും: ആട്ടെ, കഴിഞ്ഞ തവണ ഇവിടെ വന്നേപ്പിന്നെ നീ ചെയ്ത ഏറ്റവും നല്ല കാര്യം എന്താണ്?

തിരുപ്പിറവിദിനത്തിൽ ഇന്നും ഞാൻ എന്നോടും ചോദിക്കുന്ന ചോദ്യം ഇതാണ്. പ്രപഞ്ചാത്മാവിന്റെയും പ്രകൃതിയുടെയും എല്ലാം തികഞ്ഞ പുത്രൻ കാണിച്ചുതന്ന വഴിയിൽനിന്ന് ഞാൻ തെന്നിയോ? ഇല്ലെന്നതിന് എന്റെ പക്കൽ എന്തു സാക്ഷ്യമുണ്ട്?

ഫോൺ: 0494-2563785

‘വാട്ട്സാപ്പും’ ‘സത്യജാല’യും

വാട്ട്സാപ്പ് എന്ന നൂതന സോഷ്യൽ മീഡിയ ആശയവിനിമയത്തിന്റെ വിശാല രംഗഭൂമിയായിക്കഴിഞ്ഞു. പുതിയ പുതിയ ചിന്തകരും എഴുത്തുകാരും അവിടെ രംഗപ്രവേശനം ചെയ്യുന്നു. പ്രതിഭയും സ്വതന്ത്രചിന്തയും പ്രതിഫലിപ്പിക്കുന്ന ധാരാളം രചനകൾ പ്രത്യക്ഷപ്പെടുന്നു. പക്ഷേ എന്തുകൊണ്ടോ, തങ്ങളുടെ മുഖം മറച്ചുപിടിച്ചുകൊണ്ടാണ് അവരിലേ

റെപ്പേരുടെയും രചനകൾ അവതരിക്കപ്പെട്ടുകാണുന്നത്.

പേരും, വായനക്കാർക്കുൾപ്പെടെ ബന്ധപ്പെടാൻ ഫോൺ നമ്പരും നൽകുന്നവരുടെ മാത്രം രചനകൾ പ്രസിദ്ധീകരിച്ചാൽ മതി എന്ന നയം പുലർത്തുന്ന ‘സത്യജാല’യ്ക്ക്, മുഖമൊളിപ്പിച്ചു വച്ചിട്ടുള്ള വാട്ട്സാപ്പ് പോസ്റ്റുകൾ പ്രസിദ്ധീകരിക്കാൻ സ്വാഭാവികമായും മടിയുണ്ട്. എന്നിരുന്നാലും, അതിൽ വരുന്ന ചില മികച്ച രചനകൾ (ഉദാഹരണത്തിന്, തൊട്ടടുത്ത പേജിൽ കൊടുത്തിട്ടുള്ള സർഗ്ഗാത്മകരചന) കാണുമ്പോൾ അവയ്ക്കെതിരെ കണ്ണടക്കാൻ കഴിയുന്നില്ല. അതുകൊണ്ടാണ് KCRM-വുമായി ബന്ധമുള്ള Church Act Council വാട്ട്സാപ്പ് ഗ്രൂപ്പിലും മറ്റും വരുന്ന പോസ്റ്റുകളിൽ നിലവാരമുള്ളതും പ്രസക്തമെന്നു തോന്നുന്നതുമായ ചില രചനകൾ എഡിറ്റ് ചെയ്ത് സത്യജാലയിൽ പ്രസിദ്ധീകരിക്കുന്നത്.

Church Act Council ഗ്രൂപ്പ് അഡ്മിനിസ്ട്രേറ്റർമാർക്കു സാധിക്കുമെങ്കിൽ, ലേഖകരുടെ പേരും ഫോൺ നമ്പരുംകൂടി ലേഖനത്തോടൊപ്പം വരത്തക്കവിധം അതിൽ വരുന്ന ആദ്യപോസ്റ്റ് ക്രമീകരിക്കണം എന്നഭ്യർത്ഥിക്കുന്നു. അങ്ങനെയെങ്കിൽ ലേഖനകർത്താക്കളുമായി സംസാരിക്കാനും അവരുടെ അംഗീകാരത്തോടെ രചനകളിൽ അത്യാവശ്യം എഡിറ്റിംഗ് നടത്തി പ്രസിദ്ധീകരിക്കാനും കഴിയുമായിരുന്നു-എഡിറ്റർ



ക്രിസ്തു എവിടെ?...

മാതൃ ബിനു

‘ക്രിസ്തുവിന്റെ പേരുപറഞ്ഞ് ജനങ്ങളെ വഞ്ചിച്ചുണ്ടാക്കിയ സ്വത്തുക്കൾ കട്ടുമുടിച്ചപ്പോൾ, കർത്താവിന്റെ മണവാട്ടിമാരെ നിഷ്കരണം പീഡിപ്പിച്ചപ്പോൾ, അവർ നീതിക്കുവേണ്ടി തെരുവിൽ അലഞ്ഞപ്പോൾ, ക്രിസ്തുവിന്റെ പ്രതിപുരുഷനെ സ്വയം വാഴ്ത്തുന്ന വെള്ളയടിച്ച കുഴിമാടങ്ങൾ സഭയിലെ കുഞ്ഞുങ്ങളെ ആണ് - പെൺ വ്യത്യാസമില്ലാതെ പീഡിപ്പിച്ചപ്പോൾ, അന്യന്റെ ഭാര്യമാരുമായി ഒളിച്ചോടിയപ്പോൾ, കുമ്പസാരംപോലും പീഡനവഴിയായി തിരഞ്ഞെടുത്തപ്പോൾ, ചൂഷണത്തിന്റെ പുതുപുത്തൻ വഴികളിലൂടെ അവർ മുന്നേറ്റം തുടർന്നപ്പോൾ ഞാൻ ഉറക്കെ ചോദിച്ചു: “കർത്താവേ അങ്ങ് എവിടെ? കത്തോലിക്കനെന്നോ പ്രൊട്ടസ്റ്റന്റ് എന്നോ വ്യത്യാസമില്ലാതെ അവർ ഞങ്ങളെ തെരയുന്നു. വിശ്വാസം എന്ന പേരിൽ ചൂഷണത്തിന്റെ ആണി ഞങ്ങളിൽ അടിച്ചു കയറ്റുന്നു. ഇനിയും ഇത് എത്ര നാൾ?”

പെട്ടെന്ന് ഉള്ളിലിരുന്ന് കർത്താവ് മൊഴിഞ്ഞു, “മകനേ, ഞാൻ, നീ ജനിച്ച കാലംമുതൽ നിന്റെ ഉള്ളിലുണ്ട്. നിന്റെ ഉള്ളിലുള്ള കർത്താവിനെ കാണാൻ ശ്രമിക്കാതെ, ആരെങ്കിലുമൊക്കെ പറയുന്നതുകേട്ട് അലഞ്ഞു നടന്നാൽ, നീ സ്വയം വഞ്ചിക്കപ്പെടാനുള്ള വാതിൽ തുറന്നിടുകയാണ്. ഉള്ളിലുള്ള ക്രിസ്തു പുറത്തു വരാതിരിക്കാൻ, അവർ പള്ളികളിലും ധ്യാനകേന്ദ്രങ്ങളിലും മാത്രമാണ് കർത്താവുള്ളതെന്നു പഠിപ്പിച്ചു. അത് സാധ്യമാക്കിയാൽ കുറ്റബോധം കുത്തിക്കേറ്റുന്ന പ്രസംഗങ്ങൾ നടത്തി. നിനക്ക് പാപങ്ങൾ കുറവാണെങ്കിലോ എന്നോർത്ത് നിന്റെ പൂർവികർ പാപികളാണെന്ന് സ്ഥാപിച്ചു. ചെറിയ രോഗങ്ങളും കുറവുകളും കർത്താവിന്റെ ശാപമാണെന്ന് പഠിപ്പിച്ചു. അവർ കൊച്ചുകുഞ്ഞുങ്ങളെ മാനസികമായി തളർത്തി, പിന്നെ ശാരീരികമായി ഉപദ്രവിച്ചു. ചെറിയ തെറ്റിനുപോലും അൾത്താരയിൽ കയറിനിന്ന് അപഹസിച്ചു. സഭാമക്കൾ അടിമകൾ എന്നും, വൈദികർ മുതൽ മുകളിലേക്ക് ഭരിക്കാൻ ജനിച്ചവർ എന്നും സ്ഥാപിച്ചു. അവരെ ചോദ്യംചെയ്താൽ ശാപമെന്നു ഭയപ്പെടുത്തിയും, ശാപം ഏൽക്കാതെ വന്നാൽ കൂദാശ മുടക്കിയും പകരം വീട്ടി. കന്യാസ്ത്രീകളോട് കഠിനവേദനയെന്നപോലെ പെരുമാറി. അവരെ, ജോലിചെയ്ത് സഭയ്ക്ക് പണം സമ്പാദിക്കാനുള്ള ഉപകരണങ്ങളാക്കി. ഒപ്പം, തങ്ങളുടെ പാദസേവകരുമാക്കി. അന്ന് ഇതൊന്നും ചോദ്യംചെയ്യാത്ത നീ ഇന്ന് എന്തിനാണ് എന്നെ തിരയുന്നത്?”

കോപത്താൽ വീശിയടിച്ച ചാട്ടവാറു ഭേദത്തുകൊള്ളാതെ പരുങ്ങിനിന്ന് ഞാൻ ചോദിച്ചു,



“എന്റെ പൊന്നു മണവാട്ടികളേ, നിങ്ങൾ ആരെയാണ് ഇത്ര ഭയക്കുന്നത്? അതും സർവശക്തനായ ഞാൻ മണവാളൻ ആയുള്ളപ്പോൾ. നിങ്ങൾ ഒരു പള്ളിലെ ഒന്നിന്റെയും മെത്രാന്റെയും താഴെയല്ല. അവർ ഭരിക്കാൻവന്നാൽ ‘പോയി പണി നോക്ക്’ എന്നുപറയണം. കാരണം, നിങ്ങൾ ഓരോ സ്വതന്ത്രകുട്ടായ്മകളിലെ അംഗങ്ങളാണ്. നിങ്ങളെ നോക്കുന്ന സുപ്പീരിയേഴ്സിനും ഈ ബോധമുണ്ടാകണം. ഞാൻ നിങ്ങളെയെല്ലാം മോചിപ്പിച്ചിരിക്കുന്നത് സ്വാതന്ത്ര്യത്തിലേക്കാണ്, അടിമത്തത്തിലേക്കല്ല. നിങ്ങൾ മെത്രാന്റെയോ അച്ചന്റെയോ അടിമകളല്ല. നിങ്ങൾ അനുസരണവ്രതമെടുത്തിരുന്നത് എന്നോടാണ്, ദുഃഖിയിലെ മറ്റൊരധികാരിയോടുമല്ല.”

“കർത്താവേ, ഇനി ഞാൻ എന്ത് ചെയ്യണം?” കർത്താവ് പറഞ്ഞു, “ദൈവസരംകൂടി തരാം; ശ്രദ്ധിച്ചു കേൾക്കുക: ദശാംശം നൽകുക എന്നൊരു കല്പന ഞാൻ നൽകിയതല്ല, പകരം ‘സീസറിനുള്ളത് സീസറിനും ദൈവത്തിനുള്ളത് ദൈവത്തിനും കൊടുക്കണം’ എന്നാണ് പറഞ്ഞത്. ദൈവത്തിനു കൊടുക്കുക എന്നതിനർത്ഥം, വിഷമിക്കുന്ന ഏതൊരാളിലും ദൈവത്തെക്കണ്ട് അവർക്ക് കൊടുക്കുക എന്നാണ്. എനിക്കു ശീതീകരിച്ച പള്ളിയോ, കാതലിൽ കടഞ്ഞെടുത്ത രൂപക്കൂടോ വേണ്ട. നിങ്ങൾ കൊടുത്ത കാശു കൊണ്ട് അവർ സുഖം വിലയ്ക്കുവാങ്ങി ജഡീകസുഖലോലുപതയിൽ മുഴുകി. ഒന്നോർത്തുനോക്കൂ, ഇത്രനാളും നിങ്ങൾ കൊടുത്ത പണം അവർ ശരിയായി വിനിയോഗിച്ചിരുന്നുവെങ്കിൽ ദരിദ്രർ എന്നൊരു വിഭാഗം നിങ്ങളുടെ ഇടയിൽ കാണുമായിരുന്നോ?”

“കുടിയേറ്ററാലി, പ്രേഷിതറാലി, ജപമാലറാലി, മെഴുകുതിരിപ്രദക്ഷിണം, ഇതൊന്നും ഞാൻ പറഞ്ഞിട്ടില്ല. വിഡ്ഢി കൃഗ്മാണുക്കളേ, ഇങ്ങനെ ഓരോ കോപ്രായം കാട്ടി അവർ നിങ്ങളെ വിറ്റ് കാശാക്കുകയാണെന്ന് എന്തേ നിങ്ങൾ മനസ്സിലാക്കൂ

നീല്ല്? എനിക്കുവേണ്ടി വെയിൽകൊള്ളാൻ ഞാൻ പറഞ്ഞോ? എന്റെ പേരിൽ നിങ്ങളെ ആട്ടിത്തെളിച്ച് തങ്ങളുടെകൂടെ ഇത്ര പേരുണ്ട് എന്നു കാട്ടി, അതിന് വോട്ടുബാങ്ക് എന്നു പേരിടുന്ന ഇത്തരം, രാഷ്ട്രീയനാടക ഷിംസ്ക്ക് നിങ്ങൾ ഏന്തിനു കൂട്ടുനിൽക്കണം?”

“വെദികരാണെങ്കിലും മെത്രാനാണെങ്കിലും നിങ്ങളുടെ കുടുംബത്തിൽ അവർക്ക് അമിതസ്വാതന്ത്ര്യം വേണ്ട. ഒന്നോർക്കുക അവർ വെറും മനുഷ്യരാണ്. ഒരു സുപ്രഭാതത്തിൽ നിറുകയിൽ എന്തോ ഒന്ന് പുരിയെന്നുവെച്ച് ആരും വിശുദ്ധരാകുന്നില്ല. അവരെ കൂടുതൽ വിശ്വസിച്ചവരെ അവർ കൂടുതൽ ചൂഷണംചെയ്യുന്നു എന്നതിൽനിന്ന് അതു നിങ്ങൾക്കു വ്യക്തമല്ലേ?”

“എന്റെ പൊന്നു മണവാളികളേ, നിങ്ങൾ ആരെയാണ് ഇത്ര ഭയക്കുന്നത്? അതും സർവശക്തനായ ഞാൻ മണവാളൻ ആയുള്ളപ്പോൾ. നിങ്ങൾ ഒരു പള്ളിലിച്ചു ന്റെയും മെത്രാന്റെയും താഴെയല്ല. അവർ ഭരിക്കാൻവന്നാൽ ‘പോയി പണി നോക്ക്’ എന്നു പറയണം. കാരണം, നിങ്ങൾ ഓരോ സ്വതന്ത്രകുട്ടായ്മകളിലെ അംഗങ്ങളാണ്. നിങ്ങളെ നോക്കുന്ന സുപ്പീരിയേഴ്സിനും ഈ ബോധമുണ്ടാകണം. ഞാൻ നിങ്ങളെ യെല്ലാം മോചിപ്പിച്ചിരിക്കുന്നത് സ്വാതന്ത്ര്യത്തിലേക്കാണ്, അടിമത്തത്തിലേക്കല്ല. നിങ്ങൾ മെത്രാന്റെയോ അച്ചന്റെയോ അടിമകളല്ല. നിങ്ങൾ അനുസരണവ്രതമെടുത്തിരിക്കുന്നത് എന്നോടാണ്, ഭൂമിയിലെ മറ്റൊരാധികാരിയോടുമല്ല.”

“വൈദികരുടെ മാന്തിലെ ഭക്ഷണം ആദ്യം നിർത്തുക. 1000-2000 രൂപ മേടിച്ച് എത്തിനാണ് ഒരു മാസത്തെ നിങ്ങളുടെ ആഹാരസാത്ത്വം അവരുടെ മുൻപിൽ അടിയറവു വയ്ക്കുന്നത്. ഏതപ്പഴം പൂഴുങ്ങിക്കിട്ടാത്തതിനും ബീഫ് വരട്ടിയ തില്ലാത്തതിനും പാത്രം തട്ടിമാറ്റി എണീറ്റു പോകുന്ന ആ തൊമ്മാടികളോട് മലോൽക്കരിച്ചു കേറിയേക്കരുതെന്ന് പറയണം. തിനി ചോറിനുള്ള നദി അവർക്കുണ്ടായിരുന്നെങ്കിൽ, നിങ്ങൾക്കു തെരുവിൽ ഇരിക്കേണ്ടി വരില്ലായിരുന്നുവല്ലോ. അവരുടെ ഫെസ്റ്റിന് മംഗളഗാനം പാടാനും ഭക്ഷണം വിളമ്പാനും അവരുടെ മുറി അലങ്കരിക്കാനും വേണ്ടിയല്ല നിങ്ങൾ സന്യാസവ്രതം തിരഞ്ഞെടുത്തത്? പീഡനത്തിന്റെയും കള്ളത്തരത്തിന്റെയും തഴമ്പ് മറച്ചുവെച്ചു മോതിരം മുത്തിക്കാൻ വരുമ്പോൾ നിങ്ങൾ മാറിപ്പോകുക. അവരെ നമ്പിനിൽക്കുന്ന രാഷ്ട്രീയക്കാരെയും പാടെ അവഗണിക്കുക. യഥാർത്ഥ ദൈവവിശ്വാസികൾ നിങ്ങളുടെകൂടെ ഉണ്ടാകും.

മരണമില്ലാത്ത മഹാമനുഷ്യൻ



ഫാ. ഡാർലി എടുപ്പുങ്ങാട്ടിൽ

വിചാരമില്ലാത്ത ശ്രീ.ജോസഫ് പൂലി
 കുന്നേൽ സാനിറ്റേഷൻ സർവ്വീസിൽ
 പ്രവർത്തിക്കുകയും ഓരോന്നിനും വായിച്ച
 പേപ്പർ, സഭാജീവിതത്തിൽ നീതിബോധത്തോടെ ജീവിക്കാനുള്ള പ്രചോദനമാണ് ലഭിച്ചത്. അദ്ദേഹത്തിന്റെ
 പേരുതന്നെ ഒരു പോസിറ്റീവ് എൻജിനാണ് പ്രദാനം
 ചെയ്യുന്നത്.

കത്തോലിക്കാസഭയുടെ ജീർണ്ണതകൾക്കെതിരെ ഒറ്റയാൾ പട്ടാളമായി പടപൊരുതിയ ജോസഫ് സാനിന്റെ ജീവിതത്തിനു സമാനതകളില്ല. പാശ്ചാത്യ-പൗരസ്ത്യ ജ്ഞാനവഴികളിൽനിന്നു മാറി ചിന്തിച്ച് ഭാരതീയ ക്രൈസ്തവസഭയ്ക്ക് ചുടും ചുരും നൽകിയ മഹാനായിരുന്നു അദ്ദേഹം. മാനവികതയുടെ ഉന്നർത്ഥപാട്ടായിരുന്നു ആ ജീവിതം. പോരാട്ടം അസ്തമിച്ചിട്ടില്ലെന്ന വിളംബരത്തോടെയാണ് അദ്ദേഹിച്ചത്.



സന്തോഷവും സമാധാനവുമുള്ള സാഹചര്യത്തിൽ ജനിക്കാത്തത് നമ്മുടെ കുറ്റമല്ല. എന്നാൽ സന്തോഷവും സമാധാനവും ഉള്ളവനായി ജീവിക്കാത്തത് നമ്മുടെ കുറ്റംതന്നെയാണെന്ന് പുലിക്കുന്നേൽ സാറിന്റെ ജീവിതം നമ്മെ പഠിപ്പിക്കുന്നു. അദ്ദേഹത്തിന്റെ ജീവിതസുതാര്യത ഏതെങ്കിലും ക്രൈസ്തവ മേലദ്ധ്യക്ഷന് അവകാശപ്പെടാൻ കഴിയുമോ? അദ്ദേഹത്തിന്റെ വേർപാടിനുശേഷം ‘ഓശാന’ മാസികയുടെ പ്രസിദ്ധീകരണം നിലച്ചുവെന്ന് ദുഃഖകരമായി. ഓശാനയ്ക്കു പകരമായി ‘സത്യജ്യാല’ പ്രസിദ്ധീകരിക്കുന്നത് മാത്രമാണ് ഏക ആശ്വാസം.

ഫോൺ: 8547959951

എണ്ണത്തിൽ അവർ തീരെ കുറവായിരുന്നാലും ഭയപ്പെടേണ്ട; എന്റെ ശക്തി അവർക്കൊപ്പമുണ്ടായിരിക്കും”

“സ്വയം നശിക്കാതിരിക്കാനും വഞ്ചിക്കപ്പെടാതിരിക്കാനും നിന്റെ ഉള്ളിലുള്ള ക്രിസ്തുവിനെ കണ്ടെത്തുക”.

സ്തബ്ധനായി നിന്നുപോയ എനെ നോക്കി കർത്താവ് ഒരിക്കൽക്കൂടി പറഞ്ഞു: “നിന്റെ ഉള്ളിലാണ് ക്രിസ്തു.”

(‘Church Act Council’ വാട്ട്സാപ്പ് ഗ്രൂപ്പിൽ വന്ന പോസ്റ്റ്)

പ്രവാചകൻ എങ്ങനെ പുരോഹിതനായി?

ഡോ. ജോയ്സ് കൈതക്കോട്ടിൽ

[2018 സെപ്തം. 27-ലെ സത്യദീപത്തിൽ വന്ന പഠനലേഖനം]

“ജനങ്ങളുടെ പാപങ്ങൾക്കു പരിഹാരം ചെയ്യുന്ന തിനുവേണ്ടി ദൈവികകാര്യങ്ങളിൽ വിശ്വസ്തനും കരുണയുള്ളവനുമായ പ്രധാനപുരോഹിതനാകാൻ അവൻ എല്ലാ കാര്യങ്ങളിലും തന്റെ സഹോദരരോടു സദൃശനാകേണ്ടിയിരുന്നു” (ഹെബ്രാ. 2:17). ഹെബ്രായക്കാർക്ക് എഴുതിയ ലേഖനത്തിലല്ലാതെ ‘പുരോഹിതൻ’ എന്ന വിശേഷണം യേശുവിന് ചാർത്തിക്കൊടുത്തിരിക്കുന്നതായി പുതിയ നിയമത്തിൽ എങ്ങും കാണുന്നില്ല. സുവിശേഷങ്ങൾ ഒരു പ്രാവശ്യംപോലും യേശുവിന്റെ പുരോഹിത്യത്തെക്കുറിച്ച് പറയുന്നില്ല. ജന്മംകൊണ്ടോ, കർമ്മംകൊണ്ടോ പുരോഹിതനല്ലാതിരുന്ന യേശു എങ്ങനെ പ്രധാന പുരോഹിതനായി എന്ന ചോദ്യം പ്രസക്തമാണ്. സുവിശേഷങ്ങളിൽ പ്രവാചകനായി ജനങ്ങളാൽ വിളിക്കപ്പെടുകയും പ്രവാചകന്മാർക്ക് യോജിച്ച രീതിയിൽ സംസാരിക്കുകയും പ്രവർത്തിക്കുകയും ചെയ്ത യേശുവിന് ആരാണ് ഈ പുരോഹിതവേഷം നൽകിയത് എന്ന അന്വേഷണവും എന്തുകൊണ്ട് നൽകി എന്ന ചോദ്യവും പ്രസക്തമാണ്.

പുരോഹിതനെ പദമൊഴികെ മറ്റു പല പേരുകളിലും യേശുവിനെ സുവിശേഷങ്ങൾ അവതരിപ്പിക്കുന്നുണ്ട്. ജനങ്ങൾ യേശുവിനെ പ്രവാചകനായി പരിഗണിച്ചിരുന്നു. ലോകത്തിലേക്ക് വരാനിരിക്കുന്ന പ്രവാചകൻ യേശുവാണെന്ന് അവർ വിശ്വസിച്ചു. അവന്റെ പ്രവൃത്തികളും വാക്കുകളും ശ്രദ്ധിച്ചവർ പറഞ്ഞു: ഒരു പ്രവാചകൻ നമ്മുടെ ഇടയിൽ ഉദയംചെയ്തിരിക്കുന്നു (മത്താ. 16:14; 21:11, 46; മർക്കോ. 6:15; ലൂക്കാ. 7:16; 9:8, 19; യോഹ. 4:19; 9:17). ‘ദൈവത്തിന്റെ പരിശുദ്ധൻ,’ ‘ദൈവപുത്രൻ,’ ‘ഇസ്രായേലിന്റെ രാജാവ്’ (യോഹ. 6:69; മത്താ. 14:33; 16:16; 27:54; യോഹ. 1:49; 12:13), ‘റബ്ബി,’ ‘ഗുരു’ (മത്താ. 26:25, 49; മർക്കോ. 9:5; 11:51; യോഹ. 1:38-50) തുടങ്ങിയ പേരുകളിലും സംബോധന ചെയ്യപ്പെടുന്നുണ്ട്. എന്നാൽ ഒരിക്കൽപോലും യേശുവിനെ പുരോഹിതൻ എന്നു വിളിച്ചിട്ടില്ല. പ്രവാചകനായിട്ടാണ് യേശു സ്വയം കണക്കാക്കിയിരുന്നത് (മർക്കോ. 13:57).

യഹൂദരെ സംബന്ധിച്ചിടത്തോളം പൗരോഹിത്യം പാരമ്പര്യമായി കൈമാറിപ്പോരുന്നതായിരുന്നു. പുരോഹിതന്മാരായി ശുശ്രൂഷ ചെയ്യാൻ ദൈവം അഹറോനെയും അവന്റെ മക്കളെയും ആണ് അവരോടിച്ചത് (പുറപ്പാട് 28:1; 29:4, 8, 15). ഒരു കുടുംബത്തിൽനിന്നും മറ്റൊരു കുടുംബത്തിലേക്ക് അത് കൈമാറ്റംചെയ്യാൻ സാധ്യമല്ലായിരുന്നു.

മോശയുടെ നിയമമനുസരിച്ച് യേശു പുരോ

ഹിതനായിരുന്നില്ല. യേശുവിന് പുരോഹിതനാകാൻ കഴിയുമായിരുന്നില്ല. യേശു പുരോഹിതകുടുംബത്തിൽപ്പെട്ടവനായിരുന്നില്ല, ലേവി ഗോത്രത്തിലും ഉൾപ്പെട്ടിരുന്നില്ല. യേശു ദാവീദിന്റെ കുടുംബത്തിൽനിന്നുള്ളവനായിരുന്നു. യൂദാ ഗോത്രത്തിലാണ് യേശു ഉൾപ്പെട്ടിരുന്നത് (മത്താ. 1:20-21). ഹെബ്രായക്കാർക്കുള്ള ലേഖനത്തിൽ പറയുന്നു: “നമ്മുടെ കർത്താവ് ജനിച്ചത് യൂദായുടെ വംശത്തിലാണെന്നു സ്പഷ്ടമാണ്. ഈ വംശത്തിന്റെ പൗരോഹിത്യത്തെക്കുറിച്ച് മോശ ഒന്നും പറഞ്ഞിട്ടില്ല” (7:14). സുവിശേഷത്തിൽ പുരോഹിതരെക്കുറിച്ചോ, പ്രധാന പുരോഹിതനെക്കുറിച്ചോ പരാമർശിക്കുമ്പോൾ അത് പഴയനിയമത്തിലെ ലേവ്യരുടെ പൗരോഹിത്യത്തിലേക്കാണ് വിരൽചൂണ്ടുന്നത്. പല സ്ഥലങ്ങളിലും പ്രധാനപുരോഹിതനും പുരോഹിതരും സുവിശേഷങ്ങളിൽ പ്രത്യക്ഷപ്പെടുന്നത് യേശുവിന്റെ എതിരാളികളായിട്ടാണ് (മത്താ. 26:3-4). പുരോഹിതവർഗ്ഗത്തിന് യേശുവിനോടുള്ള വിരോധം യൂദാസ്കറിയോത്തായുമായുള്ള കൂട്ടുകെട്ടിലൂടെയും (മത്താ. 28:14-16) സാൻ ഹെദ്രിൻ ഉയർത്തുന്ന ആരോപണത്തിലൂടെയും (മത്താ. 26:57-66), പീലാത്തോസിന്റെ അരമനയിൽ നടക്കുന്ന കുറ്റവിചാരണയിലൂടെയും (മത്താ. 27:3, 12) വ്യക്തമായി സുവിശേഷകർ അവതരിപ്പിക്കുന്നുണ്ട്. അപ്പസ്തോലന്മാരുടെ വചനപ്രഘോഷണസമയത്ത് പുരോഹിതന്മാരും ദേവാലയസേനാധിപനും സദുക്കായരും യേശുവിന്റെ ശിഷ്യർക്കെതിരെ തിരിയുന്നത് നടപടി പുസ്തകത്തിലും കാണാം (4:14).

പഴയ നിയമത്തിലെ പുരോഹിത പതിപ്പുകൾ സഭയുടെ ഉള്ളിൽ നുഴഞ്ഞുകയറിയിട്ടുണ്ട്. യഹൂദനേതാക്കളെപ്പോലെ സഭയുടെയും സമുദായത്തിന്റെയും സംരക്ഷകരായി അവർ രംഗപ്രവേശം ചെയ്തിട്ടുണ്ട്. ആചാരങ്ങളുടെ സംരക്ഷണത്തിനും അനുഷ്ഠാനങ്ങളുടെ നിർവ്വഹണത്തിനുമായി യേശുവിന്റെ ചൈതന്യത്തെത്തന്നെ നിഷേധിക്കുവാനും മടിയില്ലാത്തവരായി മാറിയിട്ടുണ്ട്. അനുഷ്ഠാനബന്ധിതമായ പൗരോഹിത്യത്തോടും പുരോഹിതരോടും കലഹിക്കുന്ന യേശുവിനെയാണ് സുവിശേഷകർ അവതരിപ്പിക്കുന്നത്. യേശുവിന്റെ കാലത്തെ ഫരിസേയരുടെ കുറ്റാളികൾ കേരളസഭയിൽ ഫണ്ണോ വിടർത്തി ആടുന്നുണ്ട്.

യേശുവിന്റെ ദൗത്യം പ്രവാചകപാരമ്പര്യ

ത്തിലുള്ളതാണ്. യേശു തന്റെ ശുശ്രൂഷ ആരംഭിക്കുന്നതുതന്നെ, പഴയനിയമത്തിലെ പ്രവാചകരെപ്പോലെ ജനങ്ങളെ മാനസാന്തരത്തിലേക്ക് ക്ഷണിച്ചുകൊണ്ടാണ് (മത്താ. 4:17; മർക്കോ. 1:14-15). ലൂക്കായുടെ സുവിശേഷത്തിൽ ശുശ്രൂഷയുടെ ആരംഭത്തിൽ തന്നെ യേശു തന്റെ സ്വന്തം വെളിപ്പെടുത്തിക്കൊണ്ട് പറയുന്നു: “ഒരു പ്രവാചകനും സ്വന്തം നാട്ടിൽ സ്വീകരിക്കപ്പെടുന്നില്ല” (ലൂക്കാ. 4:24). യേശുവിന്റെ പ്രവൃത്തികളും ജറുസലേമിലേക്കുള്ള രാജകീയ പ്രവേശനവും കണ്ട് ജനങ്ങൾ വിളിച്ചു പറഞ്ഞു: “ഇവൻ ഗലീലയിലെ നസറത്തിൽനിന്നുള്ള പ്രവാചകനായ യേശുവാണ്” (മത്താ. 21:11). ഏലീഷാ പ്രവാചകന്റേതുപോലുള്ള പ്രവൃത്തികൾ യേശു പ്രവർത്തിക്കുന്നതു കണ്ട് ജനങ്ങൾ പറഞ്ഞു: “ലോകത്തിലേക്ക് വരാനിരുന്ന പ്രവാചകൻ സത്യമായും ഇവനാണ്” (യോഹ. 6:14).

പ്രവാചകന്മാരുടെ പ്രഘോഷണങ്ങളിൽ ബലിയർപ്പണങ്ങൾക്കെതിരെ ശക്തമായ താക്കീതുകൾ ഉണ്ടായിരുന്നു. ഏശയ്യാ പ്രവാചകന്റെ വാക്കുകൾ ശ്രദ്ധിക്കുക: “നിങ്ങളുടെ നിരവധിയായ ബലികൾ എന്നിക്കെന്തിന്? മുട്ടാടുകളെക്കൊണ്ടുള്ള ദഹന ബലികളും കൊഴുത്ത മൃഗങ്ങളുടെ മേദസ്സും എന്നിക്കു മതിയായി. കാളകളുടെയോ, ആട്ടിൻകുട്ടികളുടെയോ മുട്ടാടിന്റെയോ രക്തംകൊണ്ട് ഞാൻ പ്രസാദിക്കുകയില്ല” (1:11). യേശുവിന്റെ നിലപാടും പ്രവാചകന്മാരുടെ നിലപാടിനോട് ചേർന്നുനിൽക്കുന്നതാണ്. മതത്തിന്റെ ആധികാരികത ബാഹ്യമായ ആചാരങ്ങളിലല്ലായെന്ന് ഒരു വിവാദത്തിനിടയിൽ യേശു വ്യക്തമാക്കുന്നുണ്ട് (മത്താ. 15:1-20; മർക്കോ. 7:1-23). സാബത്താചരണത്തിന്റെ കേവലപ്രാധാന്യത്തെയും യേശു ചോദ്യംചെയ്യുന്നുണ്ട് (മർക്കോ. 2:27).

യേശു എന്ന വ്യക്തിക്കോ, യേശുവിന്റെ ദൗത്യത്തിനോ പ്രബോധനത്തിനോ പഴയനിയമ പൗരോഹിത്യവുമായി ഒരു ബന്ധവുമില്ലാതിരിക്കെ, ഹെബ്രായ ലേഖനകർത്താവ് എന്തുകൊണ്ട് പ്രവാചകനായ യേശുവിനെ പുരോഹിതനെന്ന് വിളിച്ചു? യേശുവിന്റെ കുരിശുമരണത്തെ ബലിയായി കണ്ടതുകൊണ്ടാണ് അങ്ങനെ വിളിക്കാൻ കാരണമായതെങ്കിൽ അടുത്ത ചോദ്യം ഉയരുന്നത്, യേശുവിന്റെ മരണം ഒരു പുരോഹിതകർമ്മം ആയിരുന്നോ എന്നതാണ്. യേശുവിന്റെ സമകാലികർ ഒരിക്കലും യേശുവിന്റെ മരണത്തെ ബലിയായി കണ്ടില്ല. അവരെ സംബന്ധിച്ചിടത്തോളം ബലിയെക്കുറിച്ചുണ്ടായിരുന്ന ധാരണ വ്യത്യസ്തമാണ്. ബലിയർപ്പണം എന്നത് ആചാരപരമായ ഒരു പ്രവൃത്തിയാണ്. ദൈവത്തെ മഹത്വപ്പെടുത്താനും മനുഷ്യനെ ദൈവവുമായി ഐക്യപ്പെടുത്താനുമുള്ള കർമ്മം. അത് ചില വിശുദ്ധമായ ആചാരങ്ങളോടെ നിർവ്വഹിക്കേണ്ടതാണ്. വിശുദ്ധമായ സ്ഥലത്ത് ബലിവസ്തു ദൈവത്തിന് സമർപ്പിക്കുന്നതാണ് ബലിയായി പരിഗണിച്ചിരുന്നത്. എന്നാൽ കാൽവരിയിൽ നടന്നത് നിയമപരമായ ശിക്ഷയായിരുന്നു. മരണത്തിന് വിധിക്കപ്പെട്ട ഒരു മനുഷ്യനെ തൂക്കിലേറ്റുകയായിരുന്നു. ഒന്ന് ആചാരപരമായ ബലി, മറ്റൊന്ന് വധശിക്ഷ.

വധശിക്ഷയെന്നു പറഞ്ഞാൽ നീതിന്യായ പ്രവൃത്തി. ഇത് ദൈവത്തെ മഹത്വപ്പെടുത്തുന്ന പ്രവൃത്തിയായിട്ട് അവർ കണക്കാക്കി. ഹെബ്രായ ലേഖനത്തിൽ പറയുന്നതുപോലെ ക്രിസ്തുവും കവാടത്തിനു പുറത്തുവെച്ച് പീഡനമേറ്റു (13:12). ഈ കാഴ്ചപ്പാടിന്റെ നോക്കിയാൽ യേശുവിന്റെ മരണത്തിന് പഴയനിയമത്തിലെ ബലിയുമായോ ബലിയർപ്പണവുമായോ യാതൊരു ബന്ധവുമില്ല. അങ്ങനെയെങ്കിൽ എന്തുകൊണ്ട് ഹെബ്രായ ലേഖനകർത്താവ് യേശുവിനെ പുരോഹിതൻ എന്ന് വിളിച്ചു? യേശുവിന്റെ മരണത്തെ ബലിയായി അവതരിപ്പിച്ചു?

യേശുവിന്റെ പീഡാനുഭവ-മരണ-ഉത്ഥാനത്തെക്കുറിച്ചുള്ള ആഴമായ ധ്യാനത്തിൽനിന്ന് ഉയിർക്കൊണ്ട ധന്യമായ ഒരു ഉൾക്കാഴ്ചയാണ് യഹൂദനായ ഹെബ്രായ ലേഖനകർത്താവിന് യേശുവിനെ പുരോഹിതൻ എന്നു വിളിക്കാൻ പ്രേരണയായത്. ദൈവവുമായുള്ള ഐക്യം യേശു തന്റെ ജീവിതത്തിലൂടെയും മരണത്തിലൂടെയും വെളിപ്പെടുത്തിയതാണ്. ഹെബ്രായ ലേഖനകർത്താവ് യേശുവിനെ പ്രധാന പുരോഹിതൻ എന്ന് സംബോധനചെയ്യാൻ ഒരു കാരണം. യേശുവിന്റെ മരണം യേശുവിനെ ദൈവത്തിൽനിന്നും അകറ്റുകയല്ല, ദൈവവുമായി പരിപൂർണ്ണമായ ഐക്യത്തിലാക്കുകയാണ് ചെയ്തത്. പഴയനിയമത്തിലെ പ്രധാന പുരോഹിതൻ ആചാരപരമായ കർമ്മങ്ങളിലൂടെ എല്ലാവർഷവും പാപമോചനത്തിനായി വിശുദ്ധിയുടെ വിശുദ്ധസ്ഥലത്ത് പ്രവേശിച്ചിരുന്നെങ്കിലും ദൈവവുമായുള്ള ഐക്യം സാധ്യമല്ലായിരുന്നു (ഹെബ്രാ 7:11). അതുകൊണ്ടുതന്നെയാണ് എല്ലാ വർഷവും ആ ചടങ്ങ് ആവർത്തിക്കേണ്ടിവന്നത്. എന്നാൽ യേശു ദൈവവുമായുള്ള ഐക്യം സാധിതമാക്കിയത് സ്വന്തം ജീവിതം പാപമോചനത്തിനായി അർപ്പിച്ചതിലൂടെയാണ്. പഴയനിയമപൗരോഹിത്യം അനുഷ്ഠാനത്തിലൂടെ നേടുവാൻ ശ്രമിച്ചത്, യേശു തന്റെ മരണത്തിലൂടെ സാധിച്ചു. യേശുവിന്റെ മരണം അനുഷ്ഠാനപരമായ ഒരു കർമ്മമല്ലായിരുന്നു, യേശു എടുത്ത നിലപാടുകളുടെ അനന്തരഫലമായിരുന്നു. ദൈവത്തോടുള്ള യേശുവിന്റെ പുത്രസഹജമായ പൂർണ്ണവിധേയത്വമാണ് യേശുവിനെ മരണത്തിലേക്ക് നയിച്ചത്. ശൂന്യവൽക്കരണമാണ് യഥാർത്ഥ ബലിയെന്നു മനസ്സിലാക്കിയ ഹെബ്രായ ഗ്രന്ഥകാരൻ യേശുവിന്റെ മരണത്തെ ബലിയായി കണ്ടതുകൊണ്ടാണ് പുരോഹിതൻ എന്നു വിളിക്കുന്നത്. അല്ലാതെ, പഴയനിയമത്തിലുള്ളതുപോലെ ആചാരപരമായ ബലിയർപ്പണം യേശുവിന്റെ ജീവിതത്തിൽ കണ്ടതുകൊണ്ടല്ല. ക്രിസ്തു എന്താണ് ചെയ്തത്? തന്നെതന്നെ ശൂന്യനാക്കിക്കൊണ്ട് ദാസന്റെ രൂപം സ്വീകരിച്ചു. ഈ പ്രവൃത്തി യേശുവിന്റെ സ്വഭാവത്തെ നമുക്ക് കാണിച്ചുതരുന്നു. അതോടൊപ്പം പൗരോഹിത്യത്തിന്റെയും. ക്രിസ്തു ദാസനായിത്തീർന്നതുപോലെ ദാസനായിത്തീരുകയെന്നതാണ് ക്രിസ്തുവിന്റെ പൗരോഹിത്യം എന്ന് നാം മനസ്സിലാക്കണം.

യേശുവിനെ പുരോഹിതൻ എന്ന് സംബോധന ചെയ്യാനുള്ള മറ്റൊരു കാരണം യേശുവിന് തന്റെ സഹോദരങ്ങളോടുള്ള ബന്ധമാണ്. മനുഷ്യകുലത്തോടുള്ള പൂർണ്ണമായ ഐക്യദാർഢ്യം മരണത്തിൽ

ലാണ് പൂർണ്ണമാകുന്നത്. ഇതിനപ്പുറം മനുഷ്യന്റെ അവസ്ഥയോട് താദാത്മ്യപ്പെടാനാവുകയില്ല. അതുകൊണ്ടുതന്നെയാണ് യേശുവിനെ പരിപൂർണ്ണ മനുഷ്യൻ എന്നു വിളിക്കുന്നത്. അവൻ എല്ലാ കാര്യങ്ങളിലും തന്റെ സഹോദരങ്ങളോട് സദൃശനാകേണ്ടിയിരുന്നു (ഹെബ്ര. 2:17). ദൈവികകാര്യങ്ങളിൽ വിശ്വസ്തനും കരുണയുള്ളവനുമായ പ്രധാന പുരോഹിതനാകാനാണ് ഈ താദാത്മ്യപ്പെടൽ. എന്നാൽ മനുഷ്യകുലത്തോടുള്ള ഐക്യദാർഢ്യം എന്ന ആശയം പഴയനിയമത്തിലില്ല. പഴയ നിയമത്തിൽ ജനങ്ങളിൽനിന്നു മാറ്റി നിർത്തപ്പെടേണ്ടവനാണ് പുരോഹിതൻ. ആചാരപരമായ കർമ്മങ്ങൾ അനുഷ്ഠിക്കുന്നതിനുള്ള വിശുദ്ധീകരണത്തിനു വേണ്ടി ജനങ്ങളിൽനിന്നും അകന്നു നില്ക്കണം. എന്നാൽ ഹെബ്രായ ഗ്രന്ഥകാരൻ യേശുവിനെ പുരോഹിതൻ എന്നു വിളിക്കുന്നതിനോട് ചേർത്തു പറയുന്ന കാര്യം പഴയനിയമത്തിലെ പുരോഹിത്യ സങ്കല്പങ്ങൾക്ക് പുതിയൊരു മാനം നല്കുന്നതാണ്. ഇസ്രായേൽ പ്രതീക്ഷിച്ചിരുന്ന പുരോഹിതനായ മിശിഹായുടെ ദൗത്യം യേശുവിൽ പൂർത്തീകരിക്കപ്പെടുന്നുവെന്ന ബോധ്യമാണ് ഗ്രന്ഥകാരനെ നയിക്കുന്നത്. യേശുവിൽ വിശുദ്ധ ലിഖിതം അന്വർത്ഥമാകുന്നു. പഴയനിയമ രൂപീകരണത്തിന്റെ ഭാഗമായി സ്വീകരിച്ച വ്യത്യസ്ത പാരമ്പര്യങ്ങളിൽ പുരോഹിത്യത്തിനും അനുഷ്ഠാനപരമായ ബലിയർപ്പണത്തിനും പരിഗണനാർഹമായ ഒരു സ്ഥാനം ഉണ്ട്. എന്നാൽ പഴയനിയമത്തിൽ വേർതിരിച്ചു നിർത്തപ്പെട്ടവനാണ് പുരോഹിതനെങ്കിൽ യേശു ജനങ്ങളോട് താദാത്മ്യപ്പെട്ടവനാണ്. പ്രവാചകനായ യേശുവിനെ പുരോഹിതനായിട്ട് ഹെബ്രായ ഗ്രന്ഥകാരൻ അവതരിപ്പിക്കുന്നുണ്ടെങ്കിൽ അത് പഴയനിയമത്തിലെ പുരോഹിതസങ്കല്പങ്ങളുടെ ആവർത്തനമല്ല, അവയെ തിരുത്തുന്നതാണ്. അതുകൊണ്ടുതന്നെ യേശുവിന്റെ പുരോഹിത്യത്തിൽ പങ്കുചേരുന്നവർ ആചാരത്തിലും അനുഷ്ഠാനത്തിലും കൂടേണ്ടിയിരുന്ന പഴയനിയമ പുരോഹിത്യ സ്വഭാവങ്ങളെ കൈവെടിയിടണം. പ്രവാചകനായ യേശുവിന്റെ ധീരമായ നിലപാടുകളുടെ വക്താക്കളായി മാറുകയും പ്രവാചകപുരോഹിത്യത്തിന്റെ മുന്നണിപ്പോരാളികളായി വർത്തിക്കുകയും വേണം.

ഇന്നും ക്രിസ്തുവിന്റെ പ്രസക്തമായ പുരോഹിത്യഭാവങ്ങൾ സഭയിൽ പ്രകാശിതമാകണമെങ്കിൽ സത്യത്തിനും നീതിക്കുംവേണ്ടി നിലപാടെടുക്കുന്ന പ്രവാചകപുരോഹിത്യത്തിന്റെ വസ്ത്രമണിയുന്നവരുണ്ടാകണം. അധികാരദുർവിനിയോഗംചെയ്ത രാഷ്ട്രീയ-മതനേതാക്കളെ വെല്ലുവിളിക്കുകയും അതിന്റെ പേരിൽ ക്രൂശിലേറ്റപ്പെടുകയും വധിക്കപ്പെടുകയുംചെയ്ത നസ്രത്തിലെ യുവപ്രവാചകനെ മെരുകിയെടുത്ത്, പഴയനിയമത്തിലെ പുരോഹിത്യപാരമ്പര്യത്തിൽ നിലനിർത്തി ആചാരങ്ങളുടെയും അനുഷ്ഠാനങ്ങളുടെയും കാവൽക്കാനാക്കി തളച്ചിടാനുള്ള ആധുനിക ശ്രമങ്ങളെ ചെറുത്തുനിന്നാൽമാത്രമേ ക്രിസ്തുവിന്റെ മൂല്യം സഭയിലും സമൂഹത്തിലും ഈ കാലഘട്ട



ത്തിലെ പുരോഹിതശുശ്രൂഷയിലൂടെ തിരിച്ചറിയപ്പെടുകയുള്ളൂ.

(ആശയത്തോട് കടപ്പാട്: Cardinal Albert Vanhoye)

-ശ്രദ്ധാർഹമാണ്, യേശുവിന്റെ പുരോഹിത്യം സംബന്ധിച്ചുള്ള ഡോ.ജോയ്സ് കൈതക്കോട്ടിലിന്റെ ഈ പഠനം. എന്നാൽ, 'യേശു ദൈവവുമായുള്ള ഐക്യം സാധിതമാക്കിയത് സ്വന്തം ജീവിതം പാപമോചനത്തിനായി അർപ്പിച്ചതിലൂടെയാണ്' എന്നൊരു പരമ്പരാഗതമായ ആശയം ഇതിൽ കൊണ്ടുവരേണ്ടതില്ലായിരുന്നു എന്നുതോന്നി. യേശുവിന്റേത് പാപപരിഹാരബലിയായിരുന്നു എന്ന സഭാപഠനം പിൽക്കാലത്തുണ്ടായതും ഇപ്പോൾ കാലഹരണപ്പെട്ടതുമാണെന്നു കാണേണ്ടതുണ്ട്. അല്ലെങ്കിൽത്തന്നെ, 'യേശുവിന്റെ മരണം ... യേശു എടുത്ത നിലപാടുകളുടെ അനന്തരഫലമായിരുന്നു' എന്ന സത്യം ലേഖകൻതന്നെ എഴുതിയിട്ടുണ്ട്. 'ശൂന്യവൽക്കരണമാണ് യഥാർത്ഥബലിയെന്ന്' ഹെബ്രായ ഗ്രന്ഥകാരൻ മനസ്സിലാക്കിയ കാര്യവും അദ്ദേഹംതന്നെ എഴുതിയിട്ടുണ്ട്. അതായത്, ബലി പാപപരിഹാരാർത്ഥമാകണമെന്നില്ല എന്ന് ലേഖകൻതന്നെ സ്ഥാപിക്കുന്നു. സത്യത്തിനും നീതിക്കുംവേണ്ടി സ്വയം മരന്ന്, സ്വയം ശൂന്യനായി, നിലപാടെടുക്കുന്നതു ബലിയാണെന്ന ആശയവും ലേഖകൻ മുന്നോട്ടുവെച്ചിട്ടുണ്ട്. അങ്ങനെയെങ്കിൽ, 'പാപമോചനത്തിനായി' എന്ന വാദം അസ്ഥാനത്താണെന്നു കാണാം...

ഈ ചിന്ത മുന്നോട്ടു കൊണ്ടുപോയാൽ, സ്വയം ശൂന്യതകൈവരിച്ച് സത്യത്തിനും നീതിക്കുംവേണ്ടി ജീവൻ ബലിയർപ്പിക്കാൻ സന്നദ്ധരാകുന്നവരെല്ലാം യേശുവിന്റെ പ്രവാചകപുരോഹിത്യത്തിന്റെ പിന്തുടർച്ചക്കാരാണെന്നു കാണാം. ഈ കാഴ്ചപ്പാട് ആദിമസഭയിൽ ഉണ്ടായിരുന്നതുകൊണ്ടാകാം, മുഴുവൻ വിശ്വാസികളെയും 'പുരോഹിതനാണ്' എന്ന് പത്രോസ് ശ്ലീഹാ വിശേഷിപ്പിച്ചിരിക്കുന്നത് (1. പത്രോ.2:9).

-എഡിറ്റർ

“മെത്രാനാരേ, അവൻ നിങ്ങളുടെ ബലി സ്വീകരിക്കില്ല”

- ഫാ.അഗസ്റ്റിൻ വട്ടോളി

[ഫാ.അഗസ്റ്റിൻ വട്ടോളിയോട് ‘അഴിമുഖം’ പ്രതിനിധി സംസാരിച്ച് തയ്യാറാക്കിയ ലേഖനം]

എന്തുകൊണ്ട് ക്രിസ്തുവിരുദ്ധമാണ് ഈ ക്രിസ്തുമസ് ആഘോഷം? ഫാദർ അഗസ്റ്റിൻ വട്ടോളി സംസാരിക്കുന്നു:

ക്രിസ്തുമസ്; ക്രിസ്തുവിന്റെ ജനനത്തിന്റെ ആചരണം. നമുക്കറിയാം, ക്രിസ്തു ഒരു പൂൽക്കൂട്ടിയാണ് ജനിച്ചത്. എവിടെയാണ് ക്രിസ്തു ജനിച്ചത് എന്നതുതന്നെ ലോകത്തിനുള്ള വലിയൊരു സന്ദേശമാണ്. ജനിച്ച വിധവും ജനനസമയത്ത് ചുറ്റുമുണ്ടായിരുന്നവർ ആരൊക്കെയാണെന്നതും ആ ജീവിതദർശനത്തിലെ പ്രധാനപ്പെട്ട വസ്തുതകളാണ്. ആട്ടിടയന്മാരും മൃഗങ്ങളുമെല്ലാം ചേർന്ന, പതിതരും പാവപ്പെട്ടവരുമായ വർക്കിടയിലായി ഏറ്റവും ദരിദ്രമായൊരു ചുറ്റുപാടിയാണ് ആ ജനനം. ജീവിതം പങ്കുവയ്ക്കുന്നവരായിരുന്നു കർത്താവിന്റെ ജനനസമയത്ത് അദ്ദേഹത്തിനൊപ്പം ഉണ്ടായിരുന്നത്. ആ ജനനത്തിന്റെ തുടർച്ചയാണ് പിന്നീടുള്ള അദ്ദേഹത്തിന്റെ ജീവിതം. അന്ധവും ഭ്രൂണവും കൂടിച്ചേരുന്ന അവസ്ഥയിൽനിന്നാണല്ലോ നമ്മളൊക്കെ രൂപപ്പെടുന്നത്. ആ അവസ്ഥയുടെ തുടർച്ചയാണല്ലോ നമ്മുടെ പിന്നീടുള്ള ജീവിതം. അതുപോലെ യേശുവിന്റെ ജീവിതത്തിന്റെ ഏറ്റവും തുടക്കത്തിൽ ഉണ്ടായിരുന്ന അവസ്ഥയും അതിന്റെ തന്നെ പുഷ്പിക്കലുമാണ് പിന്നീട് കുരിശ് മരണംവരെ കാണുന്നത്. ഏറ്റവും ദരിദ്രരോടും ഏറ്റവും പതിതരോടും ഏറ്റവും പാവപ്പെട്ടവരോടും ഒപ്പം(പണ്ഡിതരും രാജാക്കന്മാരുമൊക്കെ പിന്നീട് യേശുവിനെ കാണാൻ വന്നെങ്കിലും), സമൂഹത്തിലെ ഏറ്റവും താഴെത്തട്ടിലുള്ളവരോടൊപ്പമാണ്, അവരോട് ചേർന്നാണ്, അവർക്കുവേണ്ടിയാണ് അദ്ദേഹം തന്റെ ജീവിതം നയിച്ചത്. അവർക്കൊപ്പമായിരുന്നു യേശു. അവർക്കു വേണ്ടിയായിരുന്നു സംസാരിച്ചതും.

ക്രിസ്തു എവിടെയാണ് എന്നാണ് ഇന്നത്തെ ക്രിസ്തുമസ് ആചരിക്കുമ്പോൾ ക്രിസ്തീയസഭ ചിന്തിക്കേണ്ട കാര്യവും. ക്രിസ്തുവിന്റെ ജനനം ആചരിക്കുമ്പോൾ, അദ്ദേഹത്തിന്റെ ജീവിതം പിന്തുടരുന്നവരെങ്കിൽ, പതിതരോടും പാവപ്പെട്ടവരോടും ചേർന്നുനിൽക്കേണ്ടിടത്ത് ഇന്ത്യൻ കത്തോലിക്കാസഭ എവിടെയാണ് യഥാർത്ഥത്തിൽ നിൽക്കുന്നത്?

നമ്മളെല്ലാവരും ക്രിസ്തുമസ് ആഘോഷിക്കുമ്പോൾ ഓർക്കണം, ഒരു കന്യാസ്ത്രീ കുറവിലുണ്ടാകാൻ മാത്രമുണ്ട്. ഈ ക്രിസ്തുമസ്ദിനം ക്രിസ്തു കേരളത്തിൽ വരികയാണെന്നിരിക്കട്ടെ, എവിടെയായിരിക്കും

അദ്ദേഹം തന്റെ ജന്മദിനം ആചരിക്കുക? ആർക്കൊപ്പമായിരിക്കും? യേശു ഈ ദിനം ഇവിടെ വരികയാണെങ്കിൽ സംശയമില്ല, അദ്ദേഹം ക്രിസ്തുമസ് ചെലവഴിക്കാൻ പോകുന്നത് കുറവിലുണ്ടാകാൻ മാത്രമല്ല ആയിരിക്കും. ആ കന്യാസ്ത്രീക്കൊപ്പമായിരിക്കും ക്രിസ്തു ഇന്നത്തെ ദിവസം ആഘോഷിക്കുന്നത്. അങ്ങനെയൊക്കുമ്പോൾ ഇന്ത്യൻ കത്തോലിക്കാസഭയ്ക്ക് അർത്ഥപൂർണ്ണമായി ക്രിസ്തുമസ് ആചരിക്കണമെന്നുണ്ടായിരുന്നെങ്കിൽ, കേരളത്തിലെ സഭാനേതൃത്വം കുറവിലുണ്ടാകാൻ മാത്രമല്ല ആ കന്യാസ്ത്രീയോട് മാപ്പ് ചോദിക്കണമായിരുന്നു. കന്യാസ്ത്രീയോട് മാപ്പ് ചോദിക്കാതെ അർപ്പിക്കുന്ന ആ കുർബാന എങ്ങനെ ക്രിസ്തു സ്വീകരിക്കും? എങ്ങനെ ആ ബലിയിൽ പങ്കെടുക്കും? സ്വീകരിക്കണമെങ്കിൽ, പങ്കെടുക്കണമെങ്കിൽ തീർച്ചയായും ആ കന്യാസ്ത്രീയോട് മാപ്പ് ചോദിക്കുകതന്നെ വേണമായിരുന്നു.

ആ കന്യാസ്ത്രീക്ക് ഉത്തരം കിട്ടാത്തൊരു ചോദ്യമുണ്ട്- എന്തുകൊണ്ട് ദൈവമേ, ഞാൻ? അവർ അവരുടെ ജീവിതത്തിൽ ക്രിസ്തുവിനുവേണ്ടി ഇറങ്ങിത്തിരിച്ച വ്യക്തിയാണ്. മാതാപിതാക്കൾക്കൊപ്പം, ഭർത്താവിനൊപ്പം, മക്കൾക്കൊപ്പം ഒക്കെയുള്ള ഒരു ജീവിതം വേണ്ടെന്നുവെച്ച് കർത്താവിനുവേണ്ടി ജീവിതം മാറ്റിവച്ചവർ. ഇവിടുത്തെ ഏതു മെത്രാനെപ്പോലെയും വൈദികനെപ്പോലെയും ക്രിസ്തുവിനുവേണ്ടി ഇറങ്ങിത്തിരിച്ച ഒരാൾതന്നെയാണ് ആ കന്യാസ്ത്രീയും. അവർ ഈ സഭയുടെ മകളാണ്, നമ്മുടെ സഹോദരിയാണ്. ആ കന്യാസ്ത്രീ സന്തോഷത്തോടെയാകില്ല ഈ ക്രിസ്തുമസ് ആചരിക്കുക. മുഴുവനായി തകർക്കപ്പെടുന്ന സ്ത്രീകളുടെ പ്രതിനിധിയാണവർ. ഈ വിധത്തിൽ നീതി നിഷേധിക്കപ്പെട്ട, അധികേഷപിക്കപ്പെട്ട, മുറിവേൽപ്പിക്കപ്പെട്ട മുഴുവൻ മനുഷ്യജന്മങ്ങളുടെയും പ്രതിനിധിയാണവർ. അങ്ങനെയൊരാളാണ് ക്രിസ്തുമസ് ആചരിക്കാതെയിരിക്കുന്ന ആ കന്യാസ്ത്രീ.

ക്രിസ്തു പറഞ്ഞത്, നിങ്ങൾക്ക് നൂറ് ആടുകൾ ഉണ്ടായിരിക്കെ, അതിൽ ഒന്നിനെ നഷ്ടപ്പെടുത്താൻ ബാക്കി തൊണ്ണൂറ്റിയൊമ്പതിനെയുംവിട്ട് നഷ്ടപ്പെട്ട ഒന്നിനെ തിരക്കി പോവുകയെന്നാണ്. ‘ഞങ്ങളുടെ കൂടെ തൊണ്ണൂറ്റിയൊമ്പത് ആടുകളുണ്ടല്ലോ, ഒന്നിനുവേണ്ടി എന്തിന് അന്വേഷിച്ചു പോകണം?’ എന്നല്ല ക്രിസ്തുവിന്റെ ദർശനം പിന്തുടരുന്നവർ ചിന്തിക്കേണ്ടത്. പോയ ഒന്നിനുവേണ്ടി ജീവിതം കളയണോ എന്നല്ല ചിന്തിക്കേണ്ടതെന്നാണ് ക്രിസ്തു പഠിപ്പിച്ചത്. തൊണ്ണൂറ്റിയൊമ്പതിനെയും വിട്ടേക്ക്, എന്നിട്ട് നഷ്ടപ്പെട്ട ആ ഒന്നിനെ കണ്ടുപിടിച്ച് ചേർത്തുനിർത്തു എന്നാണ്. ഇന്ത്യൻ കത്തോലിക്കാസഭയിൽ അമ്പത് ലക്ഷം വിശ്വാസികളുണ്ടെങ്കിൽ, നാപ്പത്തിയൊമ്പത് ലക്ഷത്തി തൊണ്ണൂറ്റിയൊമ്പതിനായിരത്തി തൊണ്ണൂറ്റിയൊമ്പതുപേരെയും വിട്ട് ആ ഒരു കന്യാസ്ത്രീയ്ക്കുവേണ്ടി നിൽക്കണം; അതാണ് ക്രിസ്തുവിന്റെ ജീവിതം പിന്തുടരുന്നവർ ചെയ്യേണ്ടത്. ആ കന്യാസ്ത്രീക്കൊപ്പമാണ് നിൽക്കേണ്ടത്. അതു ചെയ്യാതെ ഈ ക്രിസ്തുമസ് ആചരിക്കുന്നതിൽ അർത്ഥമില്ല. അർത്ഥമില്ലെന്നു മാത്രമല്ല, ക്രിസ്തു വിരുദ്ധവുമാണ് ഈ ക്രിസ്തുമസ് ആഘോഷം.

സിസ്റ്റർ ലൂസി കളപ്പുരയുടെ പുതുവത്സര വിശേഷങ്ങൾ!

ഒന്ന്

ജനു.1-ന് ചുരിദാർ ധരിച്ചു പ്രത്യക്ഷപ്പെട്ട സിസ്റ്റർ ലൂസി കളപ്പുരയുടെ സന്ദേശമാണു താഴെ:

“പുതുവർഷാശംസകൾ ഏവർക്കും നേരുന്നു!

കേരളത്തിൽ ഇന്ന് ളയരുന്ന വനിതാമതിൽ രാഷ്ട്രീയ-മത-വർഗ്ഗ വ്യത്യാസങ്ങൾക്ക് അതീതമായുള്ള സ്ത്രീശാക്തീകരണമാത്രമാണ് ലക്ഷ്യമിടുന്നതെങ്കിൽ എന്റെ എല്ലാ വിധ ആശംസകളും!

ഞാനൊരുയാത്രയിലാണ്. സൗകര്യത്തിനായി സാധാരണ ഭാരതവേഷം ധരിച്ചിരിക്കുന്നു. ഇതുകണ്ട് പുരോഹിതന്മാരാരും നെറ്റിച്ചുളിക്കുകയോ ചങ്കിടിക്കുകയോ സുപ്പീരിയറിന്റെ അടുത്തേക്ക് ഓടുകയോ വേണ്ട; അച്ചായന്മാരും. അൾത്താരയിൽ കുർബാന അർപ്പിച്ചശേഷം എന്തു വേഷവും സമയത്തും അസമയത്തും വൈദികർക്കാകാം. എന്നാൽ അൾത്താരയിൽ പൂക്കൾ വയ്ക്കുകയും അടിച്ചുവാരുകയും തുണിയലക്കുകയും ചെയ്യുന്ന കന്യാസ്ത്രീകൾക്ക് എല്ലാം നിഷിദ്ധം! വിദേശസ്വന്യാസിനികൾ ഭാരതത്തിൽ വന്ന് കാലാവസ്ഥയ്ക്ക് അനുയോജ്യമായ സാരിയും കളർ ചുരിദാറുമൊക്കെ ധരിച്ച് സന്യാസം തുടരുന്നു. എന്നാൽ, കേരള കന്യാസ്ത്രീകൾ വിദേശവസ്ത്രവും ഇട്ട് നടക്കുന്നു!

കൂടുതൽ സംസാരിക്കാനുണ്ട്; പിന്നീടാകാം”.

രണ്ട്

അന്നുതന്നെ ലൂസി കളപ്പുരക്കെലിന്, കന്യാസ്ത്രീസമരത്തിൽ പങ്കെടുത്തതിനും മാധ്യമങ്ങൾക്ക് ഇന്റർവ്യൂ കൊടുത്തതിനും ചാനൽ ചർച്ചയിൽ ഫോണിൽ കൂടി അറ്റൻഡ് ചെയ്തതിനും സ്വന്തമായി കാർ വാങ്ങിയതിനും പുസ്തകം പ്രസിദ്ധീകരിച്ചതിനും മദർ ജനറൽ ഒരു warning ലെറ്റർ കൊടുത്തു....

2019 ജനു. 9-നു ജനറലേറ്റിൽ നേരിട്ട് മദർ ജനറലിന് മുന്നിൽ ഹാജരാകാനായിരുന്നു നോട്ടീസ്!

-ഗവൺമെന്റിന്റെ പിന്തുണയോടെ, സ്ത്രീശാക്തീകരണത്തിന് എന്ന



മോങ്ങാനിരുന്ന എഫ്.സി.സി ജനറലേറ്റിന്റെ തലയിൽ തേങ്ങാ വീണതുപോലെയാണു സിസ്റ്റർ ലൂസിയുടെ ചുരിദാറും ആശംസകളും! ജനറലേറ്റ് അന്നുതന്നെ കാരണം കാണിക്കൽ നോട്ടീസ് തയ്യാറാക്കുന്നു, 9-ാം തീയതി എത്തി ഏത്തമിട്ടോണം എന്നു കൽപ്പിക്കുന്നു! ആരോപണങ്ങളെയും കൽപ്പനകളെയുമെല്ലാം നിഷ്ക്കരുണം തള്ളിയതോടെ സിസ്റ്റർ കളപ്പുര സ്റ്റാറാകുന്നു.



പേരിൽ ദശലക്ഷക്കണക്കിന് സ്ത്രീകൾ അണിനിരന്നുള്ള വനിതാമതിൽ ഉയർന്ന അന്നുതന്നെ, ഇന്നത്തെ നിലയിൽ അതിസാഹസികമായ, ഒരു പ്രവൃത്തി ഒറ്റയ്ക്കുചെയ്യാൻ ധീരത കാട്ടിയ സിസ്റ്റർ ലൂസി കളപ്പുരയെ എത്ര അഭിനന്ദിച്ചാലും മതിയാവുകയില്ല. അതിനു പിന്നിലുള്ള അവരുടെ ചിന്ത എത്ര യുക്തിഭദ്രമായിട്ടാണ് അവർ അവതരിപ്പിച്ചിരിക്കുന്നത്! വൈദികർക്കു കുർബാനയർപ്പണത്തിനുശേഷം ഏതു വേഷവും ധരിച്ച് എവിടെയും പോകാമെങ്കിൽ, എന്തുകൊണ്ട് തങ്ങളുടെ സഭാപരമായ കടമനിർവ്വഹണത്തിനുശേഷം കന്യാസ്ത്രീകൾക്കും അങ്ങനെ ചെയ്തുകൂടാ? അതുകൊണ്ട് ആർക്ക് എന്തു ദോഷമാണു സംഭവിക്കുക? ആർക്കും ദോഷകരമല്ലെങ്കിൽ അതിലെന്തു തെറ്റ്, എന്തപകടം?

പക്ഷേ, അത് വലിയ അപകടമായിപ്പോയി! മോങ്ങാനിരുന്ന എഫ്.സി.സി ജനറലേറ്റിന്റെ തലയിൽ തേങ്ങാ വീണതുപോലെയാണു സിസ്റ്റർ ലൂസിയുടെ ചുരിദാറും ആശംസകളും! ജനറലേറ്റ് അന്നുതന്നെ കാരണം കാണിക്കൽ നോട്ടീസ് തയ്യാറാക്കുന്നു, 9-ാം തീയതി എത്തി ഏത്തമിട്ടോണം എന്നു കൽപ്പിക്കുന്നു!

ആരോപണങ്ങളെയും കൽപ്പനകളെയുമെല്ലാം നിഷ്ക്കരുണം തള്ളിയതോടെ സിസ്റ്റർ കളപ്പുര സ്റ്റാറാകുന്നു! അവരുടെ വിശദീകരണങ്ങൾക്കും ചോദ്യങ്ങൾക്കും ന്യായവാദങ്ങൾക്കും മറുപടി പറയാനാകാതെ, വിയർത്തു കൂളിച്ചു നിൽക്കുന്ന ജനറലേറ്റും മെത്രാന്മാരും ആ പണി കത്തോലിക്കാസഭയുടെ ആസ്ഥാനപത്രമായ ദീപികയെ ഏല്പിക്കുന്നു. ദീപിക ആകോട്ടേപ്പൻ ഏറ്റെടുത്ത് സിസ്റ്ററിനെ പച്ചയ്ക്കു കത്തിക്കാൻ പാകത്തിൽ സർവ്വശക്തിയുമെടുത്ത് തീ തുപ്പാൻ നോക്കുന്നു. എന്നാൽ തീയെവിടെ? അധർമ്മികതയിൽ നനഞ്ഞു കുതിർന്നു നിൽക്കുന്ന ദീപികയിൽനിന്ന് എങ്ങനെ തീ ഉയരാൻ! ദീപിക ഊതിയുയർത്തുന്ന വ്യാജവാദങ്ങളുടെ പുകപടലം കണ്ട് സിസ്റ്റർ ലൂസിയുടെ മാത്രമല്ല, ഭൂമിമലയാളത്തിലെ മാലോകരുടെയെല്ലാം മുഖങ്ങളിൽ സഹതാ

‘ഫ്രാങ്കോയെ കാണാൻ ജയിലിൽ പോയ വർക്കെതിരെ ആദ്യം നടപടിയെടുക്കൂ’ - സിസ്റ്റർ അനുപമ

സിസ്റ്റർ ലൂസി കളപ്പുരയ്ക്കെതിരെ അച്ചടക്കനടപടി സ്വീകരിക്കാനുള്ള നീക്കത്തിൽ പ്രതിഷേധമായിച്ച് ‘മിഷണറീസ് ഓഫ് ജീസസ്’ കോൺഗ്രിഗേഷൻ അംഗങ്ങളായ കന്യാസ്ത്രീകൾ. സഭയ്ക്കുള്ളിലെ ഇരട്ടനീതിയുടെ തെളിവാണ് സിസ്റ്റർ ലൂസിക്കെതിരെയുള്ള നീക്കം വ്യക്തമാക്കുന്നതെന്നാണ് കുറവിലങ്ങാട് മഠത്തിലെ കന്യാസ്ത്രീകൾ ചൂണ്ടിക്കാണിക്കുന്നത്.

സിസ്റ്റർ ലൂസിക്കെതിരെ ഉയർത്തിയിരിക്കുന്ന കുറ്റങ്ങളിൽ ഏറ്റവും വലിയതായി പറയുന്നത്, എറണാകുളത്ത് നടത്തിയ കന്യാസ്ത്രീസമരത്തിൽ പങ്കെടുത്തു എന്നതാണ്. ഈ വിഷയത്തിൽ മാധ്യമങ്ങളിലൂടെയും സോഷ്യൽ മീഡിയയിലൂടെയും ശക്തമായ പ്രതിഷേധങ്ങളും സിസ്റ്റർ ലൂസി നടത്തിയിരുന്നു. ഇതെല്ലാം അച്ചടക്കലാഘനവും അനുസരണക്കേടും ആണെന്നാണ് സിസ്റ്റർക്കെതിരെ നടപടിയെടുക്കാനുള്ള കാരണമായി പറയുന്നത്.

എന്നാൽ സിസ്റ്റർ ലൂസിക്കെതിരെ ഇത്തരം ആരോപണങ്ങൾ ഉന്നയിച്ച് പുറത്താക്കുന്ന തുൾപ്പടെയുള്ള നീക്കങ്ങൾ നടത്തുന്നത് സഭയുടെ വിശ്വാസ്യതയ്ക്ക് ചേർന്ന പ്രവൃത്തിയാകില്ലെന്നാണ് കുറവിലങ്ങാട് മഠത്തിലെ സിസ്റ്റർ അനുപമ പറയുന്നത്. അധികാരദുർവിനിയോഗവും മേൽക്കോയ്മയും എന്നു നിൽക്കുന്നുവോ അന്നേ ഈ സഭ രക്ഷപ്പെടുകയുള്ളൂ. കന്യാസ്ത്രീകളുടെ പേരിലല്ല ഇവിടെ കുറ്റകൃത്യങ്ങൾ നടക്കുന്നത്. ഓരോരോ കുറ്റവും ഉയരുന്നത് സഭയുടെ ഔദ്യോഗികസ്ഥാനങ്ങളിൽ ഇരിക്കുന്നവർക്കെതിരെയെന്ന്. എന്നിരിക്കെ, ഈ സഭയിൽനിന്ന് ഒരു കന്യാസ്ത്രീക്ക് എന്ത് നീതിയാണ് കിട്ടുന്നത്? അതുകൊണ്ട്, കന്യാസ്ത്രീകളുടെ സമര



ത്തിൽ പിന്തുണ കൊടുത്തു എന്നതിന് സിസ്റ്റർ ലൂസിക്കെതിരെ നടപടി എടുക്കുകയാണെങ്കിൽ, അതിനുമുമ്പ് ബലാത്സംഗക്കേസിലെ പ്രതിയായ ഫ്രാങ്കോയെ ജയിലിൽ കാണാൻ പോയവർക്കെതിരെ അച്ചടക്കനടപടി സ്വീകരിക്കണം.

കന്യാസ്ത്രീ സമരത്തിന്റെ സമ്മർദ്ദഫലമായി അറസ്റ്റ് ചെയ്യപ്പെട്ട ബിഷപ്പ് ഫ്രാങ്കോ മുളയ്ക്കൽ റിമാൻഡ് കാലയളവിൽ പാലാ സബ് ജയിലിൽ കിടന്നപ്പോൾ പാലാരുപതാ മെത്രാൻ മാർ ജോസഫ് കല്ലറങ്ങാട്ട് ഉൾപ്പെടെയുള്ള മെത്രാന്മാരും വൈദികരുമാണ് സന്ദർശകരായി എത്തിയിരുന്നത്. ജയിലിൽനിന്നു പുറത്തിറങ്ങുമ്പോൾ വൻ സ്വീകരണവും ഫ്രാങ്കോ മുളയ്ക്കലിനുവേണ്ടി ഒരുക്കിയിരുന്നു. കന്യാസ്ത്രീകൾ ഉൾപ്പെടെ ചേർന്ന് ജലന്ധരിലും ഫ്രാങ്കോയ്ക്ക് സ്വീകരണങ്ങൾ ഒരുക്കിയിരുന്നു.

സിസ്റ്റർ ലൂസിക്കെതിരെ ഇപ്പോൾ ആരോപണങ്ങൾ ഉയർത്തിയിരിക്കുന്നത്, കന്യാസ്ത്രീകൾക്ക് നിർബന്ധമാക്കിയിരിക്കുന്ന അനുസരണത്തിന്റെ ലംഘനങ്ങളെന്ന മട്ടിലാണ്. വണ്ടി ഓടിക്കാൻ പഠിക്കുന്നതിനും ലൈസൻസ് എടുക്കുന്നതിനും കവിത പ്രസിദ്ധീകരിക്കുന്നതിനും മാധ്യമങ്ങളിൽ എഴുതുന്നതിനും പറയുന്നതിനും മെല്ലാം കന്യാസ്ത്രീകൾ ബന്ധപ്പെട്ട അധികാരികളിൽനിന്ന് അനുമതി തേടേണ്ടതാണ്. അതുപോലെ സ്വന്തമായി കാർ വാങ്ങുന്നതും സ്വന്തം ചെലവിൽ പുസ്തകങ്ങൾ പ്രസിദ്ധീകരിക്കുന്നതിനും അനുമതി ആവശ്യമാണ്. ഇത്തരത്തിൽ അനുമതി തേടാതിരിക്കുന്നത് അനുസരണപ്രതിജ്ഞയുടെയും ദാരിദ്ര്യ പ്രതിജ്ഞയുടെയും ലംഘനമായാണ് കാണുന്നത്. സിസ്റ്റർ ലൂസിയുടെ പ്രവൃത്തികളെയും ഇത്തരത്തിലാണ് കുറ്റകരമാക്കിയിരിക്കുന്നത്. കാനോൻ നിയമങ്ങൾ അനുസരിച്ച് സിസ്റ്റർ ലൂസിയുടേത് കുറ്റകരമായ പ്രവൃത്തികളാണെങ്കിൽ, ഇതേ കാര്യങ്ങൾ ഒരു മെത്രാനോ വൈദികനോ ചെയ്യൂ

» പച്ചിരി പടരുന്നു! രൂപതാപൗരോഹിത്യത്തിന് ദാരിദ്ര്യവും ബ്രഹ്മചര്യവും ഒന്നും വേണ്ടത്രെ!

ചുരുക്കത്തിൽ, അപകടം സംഭവിച്ചത് സിസ്റ്റർ ലൂസിക്കല്ല; മറിച്ച്, ഭൂമികുടകോണപ്രശ്നത്തിൽനിന്നോ കന്യാസ്ത്രീ സമരത്തിൽനിന്നോ ഒരു പാഠവും പഠിക്കില്ല എന്നു നിശ്ചയിച്ചുറപ്പിച്ച് ‘വിനാശകാലേ വിപരീതബുദ്ധി’പ്രയോഗം നടത്തുന്ന മദർ ജനറൽമാർക്കും മഹാപൗരോഹിതക്കൂട്ടത്തിനായാണ്. അവരുടെ ഓരോ നടപടിയിലൂടെയും അവർ കൂടുതൽ കൂടുതലായി സ്വയം തുറന്നുകാട്ടുകയാണ്; അപഹാസ്യരാവുകയാണ്.

-എഡിറ്റർ

മ്പോൾ ആരോപണങ്ങളും വിചാരണകളും ഉണ്ടാവാത്തത് എന്തുകൊണ്ടെന്നാണ് കന്യാസ്ത്രീകളുടെ ചോദ്യം. ലക്ഷങ്ങളും കോടികളും വിലയുള്ള കാറിലാണ് മെത്രാന്മാരും അച്ചന്മാരും നടക്കുന്നത്. അവിടെയാണ് നാലു ലക്ഷം വിലയുള്ള ഒരു കാർ ലോൺ എടുത്ത് വാങ്ങിയത് വലിയ അപരായമായി മാറുന്നത്! വൈദികർക്ക് അനുമതിയുടെ ആവശ്യമില്ല. ഒന്നിനും ആരോടും ചോദിക്കണ്ട. സിസ്റ്റർമാർക്ക് എന്തു ചെയ്യുന്നതിനും അനുമതി വാങ്ങണം. ഇല്ലെങ്കിൽ അനുസരണക്കേടിന്റെ പേരിൽ നടപടിയെടുക്കും- കന്യാസ്ത്രീകൾ ചൂണ്ടിക്കാണിക്കുന്നു.

വിശ്വാസത്തിന്റെയും ചട്ടങ്ങളുടെയുംപേരിൽ അച്ചടക്കനടപടി സ്വീകരിച്ച് തങ്ങൾക്ക് എതിർ നിൽക്കുന്നവരെ നിശ്ശബ്ദരാക്കാനുള്ള തന്ത്രത്തിന്റെ ഭാഗമാക്കിയിരിക്കുകയാണ് സഭാധികാരികളെന്നും സിസ്റ്റർ ലൂസിയുടെ വിഷയത്തിൽ പ്രതികരിക്കുന്നവർ പറയുന്നു. തങ്ങൾക്ക് അപ്രിയരായവരെ ഒതുക്കുകയാണ്. അതിന്റെ തെളിവുകളാണ്, കുറവിലങ്ങാട് മഠത്തിലെ സിസ്റ്റർമാരും ഫാ. അഗസ്റ്റിൻ വട്ടോളിയും ഇപ്പോൾ സിസ്റ്റർ ലൂസിയുമെല്ലാം നേരിടുന്ന അനുഭവങ്ങൾ എന്ന് ചൂണ്ടിക്കാണിക്കപ്പെടുന്നു.

(കടപ്പാട്: ഫേസ്ബുക്ക്.കോം)

വൈവാഹികം

സീനിയർ സിറ്റിസൺ, RC, വിഭാഗ്യൻ, ആരോഗ്യവാൻ, തോട്ടം ഉടമ, മക്കൾ വിദേശത്ത്.

ശാന്തമായ വിവാഹജീവിതം ആഗ്രഹിക്കുന്ന സമാനമനസ്കർക്കും കന്യാസ്ത്രീജീവിതത്തിൽനിന്നു മടങ്ങിയവർക്കും മുൻഗണന.

ഫോൺ : 8138953396

(9 pm-നുശേഷം)

ഇതിൽ ഒരാൾമാത്രം കുറ്റവാളി! ആരെന്ന് കണ്ടു പിടിക്കാമോ?



ഈ ചിത്രങ്ങളിൽ കാണുന്ന ഒരു വ്യക്തിമാത്രമാണ് കാനോൻ നിയമപ്രകാരം കുറ്റം ചെയ്തതായി കത്തോലിക്കാസഭയിലെ ഒരു വിഭാഗം കണ്ടെത്തിയിരിക്കുന്നത്! അതാരാണെന്ന് കണ്ടു പിടിക്കാമോ ?

1. ഫാ. തോമസ് കോട്ടൂർ, ഫാ. ജോസ് പുതൂക്കയിൽ, സിസ്റ്റർ സ്റ്റേഫി : അഭയ കൊലക്കേസ്
2. ഫാദർ രാജു കൊക്കൻ: ബാലലൈംഗികപീഡനം.
3. ഫാദർ എഡ്വിൻ ഫിഗറസ് : ബാലലൈംഗികപീഡനം.
4. ഫാദർ റോബിൻ വടക്കുംഞ്ചേരി: പ്രായപൂർത്തി ആകാത്ത പെൺകുട്ടിയെ ബലാൽക്കാരം ചെയ്തു, പെൺകുട്ടി ഗർഭിണിയായി, പ്രസവിച്ചു, കുട്ടിയെ ബാലഭവനിലാക്കി, കുറ്റം പെൺകുട്ടിയുടെ പിതാവിന്റെ തലയിൽ ഏൽപ്പിച്ചു.
5. ഫാദർ തോമസ് പീലിയാനിക്കൽ: കുട്ടനാട് കാർഷിക വായ്പ്പാ തട്ടിപ്പ്.
6. കർദ്ദിനാൾ ജോർജ്ജ് ആലഞ്ചേരി: ഭൂമി കുറുകോണം, വിശ്വാസ വഞ്ചന, ചതി, ഗുഡ്ഡലോചന.
7. ബിഷപ്പ് ഫ്രാങ്കോ മുളക്കൽ: കന്യാസ്ത്രീയെ 13 വട്ടം ബലാൽക്കാരം ചെയ്തു.
8. സിസ്റ്റർ ലൂസി കളപ്പുര: ഫ്രാങ്കോയെ അറസ്റ്റ് ചെയ്യണമെന്ന് ആവശ്യപ്പെട്ടു സമരംചെയ്ത കന്യാസ്ത്രീകൾക്ക് പിന്തുണ നൽകി പരസ്യമായി രംഗത്ത് വന്നു.

സഭയുടെ പ്രതികരണം:

First canonical warning with threat of dismissal from the Mother General

പുറത്താക്കൽ ഭീഷണി !

ഇതെന്താ ഇങ്ങനെ എന്ന് ചോദിക്കുന്നവരോട് : 'ഇതാണ് കത്തോലിക്കാസഭ!'

പോകാൻ പറ ലൂസിലേച്ചി....! കട്ട സപ്പോർട്ട്!

(ചർച്ച് ആക്ട് കൗൺസിൽ വാട്ട്സാപ്പ് ഗ്രൂപ്പിൽ വന്ന ഒരു പോസ്റ്റ്)

ദീപികലേഖനത്തിന് സിസ്റ്റർ ലൂസി കളപ്പുരയുടെ മറുപടി

താൻ അച്ചടക്കലംഘനം നടത്തിയിട്ടില്ല. മൂന്ന് വ്രതങ്ങളും പാലിക്കുന്നുണ്ട്. പുരോഹിതന്മാർക്ക് ബ്രഹ്മചര്യം വേണ്ടെന്നാണ് ദീപിക ലേഖനത്തിൽ എഴുതിയിരിക്കുന്നത്. അത് ശരിയാണ്. ഞാൻ കണ്ടിട്ടുള്ളതിൽ വളരെ കുറച്ചു പുരോഹിതന്മാർമാത്രമേ ബ്രഹ്മചര്യം പാലിക്കാറുള്ളൂ. അങ്ങനെ എന്തും കാണിച്ചുകൂട്ടുന്നവരുടെ മുന്നിലേക്ക് കന്യാസ്ത്രീകളെ ഇട്ടുകൊടുക്കാനായിരുന്നോ മൂന്നാം നൂറ്റാണ്ടിൽ സന്യാസം ആരംഭിച്ചത്? പുരോഹിതർക്ക് ബ്രഹ്മചര്യം വേണ്ടെന്ന് ലേഖനത്തിൽ എഴുതിയിരിക്കുന്നതിലൂടെ ബിഷപ്പ് ഫ്രാങ്കോ, ഫാ. റോബിൻ തുടങ്ങിയവരുടെ തെറ്റുകൾക്കെതിരെ മൗനം പാലിക്കുന്നവർക്ക് ഇനിയും അങ്ങനെയൊന്നെ തുടരാമെന്നാണ് അർത്ഥമാക്കുന്നതെന്നും സിസ്റ്റർ പറഞ്ഞു.

ലേഖനമെഴുതിയ പുരോഹിതൻ കുറച്ചുനാളുകൾക്കു തനിക്കെതിരെ ആരോപണങ്ങൾ ഉന്നയിക്കുന്നുണ്ട്. ഒരു പുസ്തകം പ്രസിദ്ധീകരിച്ചതിന്റെയും യാത്രാസൗകര്യത്തിനായി വാഹനം വാങ്ങിയതിന്റെയുംപേരിലാണ് തനിക്കെതിരെ നടപടി. ശരിക്കും തെറ്റുകൾ ചെയ്ത് ജീവിക്കുന്ന വൈദികരുണ്ട്. അവരുടെ വലിയ തെറ്റുകൾ മറച്ചുവെച്ച്, താൻ സഭയ്ക്ക് എതിരെയൊന്നെന്ന് പറഞ്ഞാൽ തളരില്ലെന്നും സിസ്റ്റർ കൂട്ടിച്ചേർത്തു.

കന്യാസ്ത്രീമാരുടെ സമരത്തിൽ പങ്കെടുക്കാത്തവരുടെ ഭാഗത്താണ് തെറ്റ്. എന്തുകൊണ്ട് കന്യാസ്ത്രീകളുടെ വേദനയിൽ പങ്കു ചേർന്നില്ല? ബ്രഹ്മചര്യം വേണ്ട എന്നുള്ളവർ ഇഷ്ടപ്പെട്ടവരെ വിവാഹം കഴിച്ച് ജീവിക്കട്ടെ. സഭയിൽ കന്യാസ്ത്രീകൾ പീഡിപ്പിക്കുന്നുണ്ടെങ്കിൽ ആ തെറ്റ് അംഗീകരിക്കുകയും അതിനെതിരെ നടപടി എടുക്കുകയുമാണ് വേണ്ടത്. നിലപാടുകളിൽ ഉറച്ചു നിൽക്കുന്നുവെന്നും തെളിവു കൊടുക്കാൻ മാത്രം അപരാധം താൻ ചെയ്തിട്ടില്ലെന്നും സിസ്റ്റർ വ്യക്തമാക്കി.

കടപ്പാട്: 'dailyhunt.in'

സിസ്റ്റർ ലൂസിക്ക്തിരായ നടപടി - കെ സി ആർ എം നോർത്ത് അമേരിക്ക അപലപിച്ചു!

സീറോ-മലബാർ സഭാധികാരികൾ സിസ്റ്റർ ലൂസി കളപ്പുരയ്ക്കും ഫാ. അഗസ്റ്റിൻ വട്ടോളിക്കും 'കാരണം കാണിക്കൽ' നോട്ടീസ് നൽകിയ നീക്കം അനാവശ്യവും അടിസ്ഥാനരഹിതവും വിശ്വാസികൾക്ക് വലിയ ഉതപ്പിന് കാരണവുമാണെന്ന് കെ സി ആർ എം നോർത്ത് അമേരിക്ക, 2019 ജനുവരി 9-ന് കൂടിയ ടെലി-കോൺഫറൻസിൽ അഭിപ്രായപ്പെട്ടു.

സഭാധികാരികൾ ഈ വിഷയത്തിൽ സാമാന്യമര്യാദപോലും ലംഘിച്ചിരിക്കുകയാണ്. ലൈംഗിക കുറ്റാരോപിതനായ മെത്രാനും പുരോഹിതർക്കുമെതിരായി ശിക്ഷണനടപടികൾക്ക് സഭാധികാരികൾ ഇന്നുവരെ മുതിർന്നിട്ടില്ല. എന്നുമാത്രമല്ല, അവരെ സംരക്ഷിക്കാൻ വെമ്പൽകൊള്ളുകയും ചെയ്യുന്നു. അവരാണ്, നീതിയുടെ പക്ഷത്തുനിൽക്കുന്ന വട്ടോളിയച്ചനെയും ലൂസി സിസ്റ്ററേയും സഭാനിയമം ലംഘിച്ചു എന്നാരോപിച്ച് വിരട്ടുന്നത്! ഈ അക്രൈസ്തവ നിലപാടിനെ ഉൾക്കൊള്ളാൻ യേശുശിഷ്യരായ ക്രിസ്ത്യാനികൾക്ക് സാധിക്കുകയില്ല. സഭാനേതൃത്വത്തിന്റെ ആസൂത്രിതവും സംഘടിതവും സമാനതകളില്ലാത്തതുമായ ഒരു പെരുമാറ്റമാണത്. മെത്രാന്മാരുടെയും വൈദികരുടെയും ലൈംഗികവും സാമ്പത്തികവുമായ നിരവധി തെറ്റുകളെ മൗനത്തിലൂടെ അംഗീകരിക്കുന്ന സഭാധികാരം നീതിയുടെ ഭാഗത്ത് നിൽക്കുന്നവരെ ചട്ടംപഠിപ്പിക്കാൻ ഉപയോഗിക്കുന്ന മാർകായുധമായി മാത്രമേ കാരണംകാണിക്കാനാവശ്യപ്പെട്ടുള്ള ഇത്തരം കത്തുകളെ കാണാൻ കഴിയൂ-പ്രതികാരനീക്കത്തെ അപലപിച്ചുകൊണ്ട് കെ.സി.ആർ.എം. നോർത്ത് അമേരിക്ക പ്രസ്താവിച്ചു.

ചാക്കോ കളരിക്കൽ

(ജനറൽ കോ-ഓർഡിനേറ്റർ)

കെ.സി.ആർ.എം. പ്രസിദ്ധീകരിച്ച പുതിയ പുസ്തകങ്ങൾ

1. 'ദൈവനാമത്തിൽ' ഡേവിഡ് യാലപ്പ്

മാർപാപ്പയായി 33-ാം ദിവസം ദുരൂഹസാഹചര്യത്തിൽ മരണമടഞ്ഞ ജോൺപോൾ ഒന്നാമന്റെ മരണത്തെയും ജീവിതത്തെയുംകുറിച്ചുള്ള സാഹസിക അന്വേഷണത്തിലെ കണ്ടെത്തലുകൾ!

പ്രസിദ്ധ പത്രപ്രവർത്തകൻ ഡേവിഡ് യാലപ്പ് (David Yallop) രചിച്ച 'In God's Name' എന്ന കോളിളക്കം സൃഷ്ടിച്ച ബെസ്റ്റ് സെല്ലറിന് ജെ.പി. ചാലിയുടെ പരിഭാഷ.

1. ഡബി 1/8, 408 പേജ്, മുഖവില : Rs.360/-

2. പാപ്പായുടെ പരമ്പരയ്ക്കുവസാരവും പറയാത്ത ചരിത്രസത്യങ്ങളും

By പി.കെ.മാത്യു ഏറ്റുമാനൂർ

2. ഡബി 1/8, 160 പേജ്, മുഖവില : Rs.150/-
2019 ഫെബ്രു. 15-നകം പണമയച്ച് ബുക്കുചെയ്യുന്നവർക്ക് ആദ്യപുസ്തകം 250 രൂപയ്ക്കും രണ്ടാമത്തേത് 100 രൂപയ്ക്കും ലഭിക്കുന്നു!

നത്യജാലയുടെ വിലാസത്തിൽ തുക അയച്ച് ബുക്കു ചെയ്യുക

അമ്മമാർ ചിന്തിക്കുമ്പോൾ സ്വർഗ്ഗം പുഞ്ചിരിക്കുന്നു!



ഇപ്പൻ

അമ്മയ്ക്ക്,

അയച്ചുതന്ന ‘പറുദീസായിലെ കനി’ എന്ന പുസ്തകം കിട്ടി. നന്ദി! ഒരിരുപ്പിനു വായിച്ചുതീർത്തു. ഒരു സാഹിത്യകൃതിയുടെ മഹത്വത്തിന് അടിസ്ഥാനമെന്ത് എന്ന ചോദ്യം സാഹിത്യതത്വചിന്തകന്മാർ എന്നും അഭിമുഖീകരിച്ചിട്ടുണ്ട്. ആന്ദ്രജീദിനെ ഉദ്ധരിച്ചുകൊണ്ട് മുണ്ടശ്ശേരി പറയുന്നു; ‘വിപ്ലവസംപ്രേരകത്വം- അതാണു സാഹിത്യോൽക്കർഷത്തിന്റെ പിഴയ്ക്കാത്ത മാനദണ്ഡം എന്ന്. സൗന്ദര്യത്വകമായിരിക്കുക എന്നതല്ലാതെ ഒരു ധർമ്മവും സാഹിത്യത്തിനു നിർവ്വഹിക്കാനില്ലെന്നു പറഞ്ഞ് ഓസ്കാർ വൈൽഡ് ഇവിടെ വിലങ്ങി വീഴും. അവരങ്ങനെ കലഹിക്കട്ടെ. കൂട്ടത്തിൽ ഈയുള്ളവനും ഒരഭിപ്രായം തട്ടി മുളിക്കുന്നു. ഒരു കൃതിയുടെ മാറ്റു നിർണ്ണയിക്കുമ്പോൾ, അത് ആർ എന്തിനെക്കുറിച്ചെഴുതി എന്നതുംകൂടി പരിഗണിച്ചിരിക്കണം. സിസ്റ്റർ ജസ്മിയുടെ ‘ആമേൻ’ മഹത്തായ രചനയാവുന്നതങ്ങനെയാണ്. കന്യാമംങ്ങളിലെ വൃത്തി കെട്ട രഹസ്യങ്ങൾ അങ്ങാടിപ്പാട്ടാക്കി ആ കന്യാസ്ത്രീ മതമാഹിയുടെ കടയ്ക്കൽ ഹൈഡ്രജൻ ബോംബു പൊട്ടിച്ചു. അതുപോലെ അമ്മയുടെ കൃതി ശ്രദ്ധേയമാകുന്നത്, അമ്മ വിശുദ്ധ ഗ്രന്ഥത്തിൽനിന്ന് മതമാഹിയ വിലക്കിയ കനിയെടുത്ത് വിശ്വാസികൾക്കു വിളമ്പിയതുകൊണ്ടാണ്. കുഞ്ഞുങ്ങളുടെ ചിന്താശക്തിയെ ഷണ്ഡീകരിച്ചുകൊണ്ടാണ് മതമാഹിയ വ്യക്തിജീവിതാധിനിവേശത്തിനും അതുവഴി സമൂഹത്തിന്റെ മാനസികാടിമത്തത്തിനും തുടക്കംകുറിക്കുന്നത്. അവർ അമ്മമാരോട് പന്നികളെപ്പോലെ നിർലോപം പെറ്റുകൂട്ടുവാൻ ആജ്ഞാപിക്കുന്നു. അന്ധവിശ്വാസികളായ അമ്മമാർ അവർക്കുവേണ്ടി വർഗ്ഗീയക്കോമരങ്ങളെ വാർത്തെടുക്കുന്നു. അമ്മയെപ്പോലെയുള്ള അപൂർവ്വം ചില അമ്മമാർ ചിന്താശക്തിയുള്ള മക്കളെ വാർത്തെടുക്കുകവഴി മാക്സിംഗോർക്കിയുടെ അമ്മയെപ്പോലെ വിപ്ലവത്തെ പ്രസവിക്കുന്നു. അമ്മമാർ ചിന്തിക്കുമ്പോൾ സ്വർഗ്ഗം പുഞ്ചിരിക്കുന്നതതുകൊണ്ടാണ്.

നന്മതിന്മകൾ തിരിച്ചറിയാൻ പ്രേരിപ്പിക്കുന്ന പഴം ഭക്ഷിക്കുന്നത് എങ്ങനെ തെറ്റാകും? പഴം കാമത്തിന്റെ പ്രതീകമാണെന്ന അമ്മയുടെ കണ്ടെത്തൽ യുക്തിഭദ്രംതന്നെ. ഒരാൾ ധ്യാനഗുരുവിനോട് ഈ ചോദ്യം ഉന്നയിച്ചപ്പോൾ ഗുരു പൊട്ടിത്തെറിച്ചതോർക്കുന്നു. മാതൃത്വവും അദ്ധ്യാനശീലവും ദൈവശാപമല്ല, അനുഗ്രഹമാണെന്ന നിരീക്ഷണവും ശ്രദ്ധേയമാണ്. പറുദീസായിലെ വിശ്രമജീവിതം എന്തൊരു ബോറായിരിക്കും? അബ്രഹാമിന്റെയും ഇസഹാക്കിന്റെയും യാക്കോബിന്റെയും നീതിബോധത്തെ അമ്മ വാക്കുകളുടെ മുൾമുനകളിൽ നിറുത്തി വിസ്തരിക്കുന്നു. അബ്രാഹം പിതാവ് കാര്യസാധ്യത്തിനുവേണ്ടി സാരാമാതാവിനെ ഹറവോനു കൂട്ടിക്കൊടുത്ത നാണം കെട്ടകഥ അമ്മയുടെ പുസ്തകത്തിൽനിന്നാണ് ആദ്യം വായിക്കുന്നത്. അമ്മയെ കൂട്ടിക്കൊടുത്ത അപ്പൻ! ചെറു! എത്രയും വേഗം കുർബ്ബാനപുസ്തകത്തിൽനിന്നും അയാ

ളുടെ പേരുവെട്ടണം. ഫ്രാങ്കോപോലും ഇതിലും മാനുനാണ്.

അമ്മ ചിന്തിക്കുന്നു. സന്തോഷം. സാഹസികമായി ചിന്തിക്കണമെന്നാഗ്രഹിക്കുന്നത് അതുതാഗ്രഹമാകാം. പൗലോസിന്റെ സ്ത്രീവിരുദ്ധതയെ നിശിതമായി വിമർശിക്കുന്ന ഫെമിനിസ്റ്റായ അമ്മ കന്യാസ്ത്രീകൾക്കും പൗരോഹിത്യം അനുവദിക്കണമെന്നാവശ്യപ്പെടുമെന്നു മോഹിച്ചുപോയി.

കരിസ്തമാറ്റിക് മന്ത്രവാദികളുടെ കെണിയിലകപ്പെടുന്നതു കൂടുതലും സ്ത്രീകളാണ്. പരിണതപ്രജ്ഞയായ ഒരു മുൻഅദ്ധ്യാപിക എന്ന നിലയിൽ അമ്മ പക്ഷതയോടെ ഈ ഭക്തിഭ്രാന്തിനെതിരെ മുന്നറിയിപ്പുനൽകുന്നത് വളരെ താത്പര്യത്തോടെയാണ് വായിച്ചത്. പ്രാർത്ഥനകൾ യാത്രികമാകുന്നതിലെ വ്യർത്ഥതയും ഭംഗിയായി സമർത്ഥിച്ചിരിക്കുന്നു. വിശുദ്ധ ഭക്തിവ്യവസായത്തെ നഖശിഖാന്തം വിമർശിക്കുന്ന അമ്മ മരിയഭക്തിയെപ്പോലും വെറുതെ വിട്ടിട്ടില്ല. കുടുംബപ്രാർത്ഥനകളിൽ ബൈബിൾ പാരായണത്തിനുള്ള പ്രാധാന്യത്തെ ഊന്നിപ്പറയുന്നുണ്ടല്ലോ. ഞങ്ങളും ഇതിനെ സർവ്വാത്മനാ സ്വാഗതംചെയ്യുന്നവരാണ്. അമ്മ എഴുതുന്നു, വായനയ്ക്കുശേഷം മുതിർന്ന ഒരാൾ വായിച്ചഭാഗം വ്യാഖ്യാനിച്ചുകൊടുക്കണമെന്ന്. ഞാൻ ഒരു ചുവടുക്കുടി മുന്നോട്ടുവയ്ക്കുന്നു. മുതിർന്നവരുടെ സാന്നിധ്യത്തിൽ കുട്ടികൾ നിർഭയം ബൈബിളി ഷ്ഠിത ചർച്ചകൾ നടത്തട്ടെ. ബൈബിൾ ആരാധനാവസ്തുവല്ല. അതു വായിക്കാനുള്ളതാണ്. വിമർശിക്കപ്പെടാനുള്ളതാണ്. നെല്ലും പതിരും ഒത്തിരിയുണ്ടതിൽ. പാറ്റിക്കൊഴിക്കൽ നന്നായി നടക്കണം. അമ്മ ഈ പുസ്തകത്തിൽ ചെയ്തിരിക്കുന്നതും അതുതന്നെ യാണല്ലോ. നമ്മുടെ കുഞ്ഞുങ്ങൾ ചിന്തിച്ചുവളരട്ടെ. വേദപാഠക്ലാസ്സുകളും ഈ രീതിയിൽ പുനഃസംവിധാനം ചെയ്യേണ്ടതാണ്.

മാരാരുടെ വിമർശനത്തിനുശേഷം മഹാഭാരതത്തിലെയും രാമായണത്തിലെയും ദുഷ്ടകഥാപാത്രങ്ങൾ ശിഷ്ടകഥാപാത്രങ്ങളായി മാറി. ശിഷ്ടകഥാപാത്രങ്ങളിൽ പലരുടെയും തിളക്കം കുറഞ്ഞു. അമ്മയുടെ തൂലികത്തുമ്പിലൂടെ യുദാസും ഏസാവും പുനർജനിക്കുന്നു.

കുവസാരത്തിനുവേണ്ടിയും നീക്കിവെച്ചിട്ടുണ്ട് ഒരു ഖണ്ഡിക. മനസ്സിന്റെ മഹാഭാരം ഇറക്കിവെയ്ക്കാൻ വിശ്വാസ്യനായ ഒരാൾ! കുവസാരഗുരുവിനെ എങ്ങനെ ഉറപ്പിക്കും? പഞ്ചപാണ്ഡവന്മാരുടെയും ക്രൈസ്തവപാഞ്ചാലിയുടെയും കഥ വായിക്കുന്നതിനുമുമ്പാണ് അമ്മ ഇതെഴുതിയത്. ➡



പുലിക്കുന്നേലിനെ ഓർമ്മിക്കുമ്പോൾ

സെബാസ്റ്റ്യൻ പള്ളിത്തോട്

[കഴിഞ്ഞലക്കത്തിൽനിന്നു തുടർച്ച]

അഞ്ച്

കെ.സി.ബി.സി.യുടെ ആസ്ഥാനമായ പാലാരിവട്ടത്തെ പി.ഒ.സി-യിൽ വച്ചാണ് പിന്നീട് അദ്ദേഹത്തെ കാണുന്നത്. സാഹിത്യം പഠിക്കാനല്ല അദ്ദേഹം പി.ഒ.സിയിൽ വന്നതെന്നു വ്യക്തം. പുലിക്കുന്നേലിന്റെ സുഹൃത്തും ദളിത് ചിന്തകനുമായ 'ദളിത് ബന്ധു' എൻ.കെ. ജോസിനെ പോലുള്ളവരും അന്ന് അവിടെ വന്നിരുന്നതായി ഓർക്കുന്നു.

'ഓശാന ബൈബിൾ' അപ്പോഴേയ്ക്കും കേരളത്തിലെ സാഹിത്യതൽപരരായ വായനക്കാർക്കിടയിൽ (വിശ്വാസികൾക്കിടയിലും) പുത്തൻ തരംഗങ്ങൾ സൃഷ്ടിച്ചുകഴിഞ്ഞിരുന്നു. ഒരുപക്ഷേ, ലോകത്ത് ആദ്യമായി ഒരു വിശ്വാസിയുടെ മേൽനോട്ടത്തിലും ഉത്തരവാദിത്വത്തിലും അച്ചടിക്കപ്പെട്ട ഏക ബൈബിളും 'ഓശാന ബൈബിൾ' ആയിരുന്നിരിക്കണം.

അന്ന് ആ സാഹിത്യകാരസംഗമത്തിന്റെ അവസാന സെഷനിൽ മൂന്നു റീത്തുകളിലെയും മെത്രാന്മാർ നിരന്നിരിക്കുന്ന വേദിയിലേക്ക് തന്റെ 'ഓശാന ബൈബിളുമായി'മായി പുലിക്കുന്നേൽ കയറിച്ചെന്നു.

"എന്റെ ബൈബിളിനെ ബൈബിൾ പണ്ഡിതന്മാരും കത്തോലിക്കാ വിശ്വാസികളും ജനങ്ങളും അംഗീകരിച്ചുകഴിഞ്ഞു. ഇതിന് 'ഇംപ്രിമാമൂർ' നൽകാതിരിക്കാൻ ഏതു നിയമമാണു തടസ്സമായി നിൽക്കുന്നതെന്ന് ബഹു. പിതാക്കന്മാർ ഒന്നു വിശദമാക്കിത്തരണം...." -പുലിക്കുന്നേൽ അഭ്യർത്ഥിച്ചു.

വലിയൊരു ഫലിതം കേട്ടതുപോലെ പിതാക്കന്മാർ അതിനെ ചിരിച്ചുതള്ളി.

"പിതാക്കന്മാർ ഇതിന് 'ഇംപ്രിമാമൂർ' നൽകിയില്ലെങ്കിലും എനിക്കു പ്രശ്നമൊന്നുമില്ല; എനിക്കു പരിശുദ്ധാത്മാവിന്റെ 'ഇംപ്രിമാമൂർ' കിട്ടിയിട്ടുണ്ട്. അതുമതി!"

ഇപ്പോൾ മെത്രാന്മാർ ചിരിച്ചില്ല.

പിന്നീടൊരിക്കലും പുലിക്കുന്നേൽ അതുവഴി പോയിട്ടില്ല.

ആറ്

സ്വാതന്ത്ര്യലബ്ധിയുടെ സുവർണ്ണജൂബിലി പ്രമാണിച്ച് സമകാലിക മലയാളം വാരികയും, എഫ്.എ.സി.റ്റി-യും സംയുക്തമായി സംഘടിപ്പിച്ച നോവൽ മത്സരത്തിൽ സമ്മാനിതമായ നോവലാണ് 'ആഞ്ഞുസ് ദേയി.' സ്ഥാപിതമതത്തിന്റെ അധികാരകേന്ദ്രം നീതിക്കുവേണ്ടിയുള്ള പോരാട്ടങ്ങളെ എത്രമാത്രം അസഹിഷ്ണുതയോടെയാണു നോക്കിക്കാണുന്നതെന്ന്, വിമോചനദൈവശാസ്ത്രത്തിന്റെ കാഴ്ചപ്പാടിൽനിന്ന് ആവിഷ്കരിക്കാനുള്ള ശ്രമമായിരുന്നു നോവലിൽ.

നോവൽ 'മലയാളം വാരിക'യിൽ ഖണ്ഡശഃ പ്രസിദ്ധീകരിച്ചു വരുന്നതിനിടയിൽ പത്രമോഹിസിന്റെ മേൽവിലാസത്തിൽ ഗ്രന്ഥകാരന്റെ പേർക്ക് ഒരു കത്തുവന്നു.

"എനിക്കൊരു സെബാസ്റ്റ്യൻ പള്ളിത്തോട് എന്ന എഴുത്തുകാരനെ അറിയാം. ആ സെബാസ്റ്റ്യൻ പള്ളിത്തോട് തന്നെയാണോ ഈ സെബാസ്റ്റ്യൻ എന്നറിയാൻ ആഗ്രഹിക്കുന്നു."

ഇത്രയുമായിരുന്നു കത്തിന്റെ ഉള്ളടക്കം. പുലിക്കുന്നേൽ എഴുതിയതായിരുന്നു ആ കത്ത്. 'പള്ളിത്തോട്' എന്ന സ്ഥലനാമം ഒഴിവാക്കിയാണ് പത്രാധിപർ നോവൽ പ്രസിദ്ധീകരിച്ചു പോന്നത്. അതായിരുന്നു, പുലിക്കുന്നേലിന്റെ സംശയത്തിനുള്ള കാരണവും. കൂടാതെ, നോവലിലെ രണ്ട് അധ്യായങ്ങളിൽ പുലിക്കുന്നേലിനെക്കുറിച്ചും അദ്ദേഹത്തിന്റെ പോരാട്ടങ്ങളെക്കുറിച്ചും വിശദമായ പരാമർശങ്ങൾ ഉണ്ടായിരുന്നു എന്നത് മറ്റൊരു കാരണവും!

വാരികയിലെ ഖണ്ഡശഃ പ്രസിദ്ധീകരണത്തിനുശേഷം 1998 ഡിസംബറിലാണ് 'ആഞ്ഞുസ് ദേയി' ഡി.സി. ബുക്സിലൂടെ പുസ്തകരൂപത്തിൽ പുറത്തിറങ്ങുന്നത്. ഖണ്ഡശഃക്കാലത്തുതന്നെ കേരളത്തിലെ ക്രൈസ്തവ സമൂഹത്തിൽ ഒട്ടനവധി വിമർശനങ്ങൾക്കും ചർച്ചകൾക്കും നോവൽ കാരണമാവുകയുണ്ടായി. അതിന്റെ ഏറ്റവും വലിയ വിമർശകർ പുരോഹിതന്മാർതന്നെയായിരുന്നു എന്നതാണ് എന്നെ തെളിച്ചുകളഞ്ഞത്. പുരോഹിതന്റെ പക്ഷത്തുനിന്ന് അയാൾക്കു വേണ്ടി എഴുതപ്പെട്ട നോവൽ, അതു തങ്ങളുടെ ജീവിതമല്ല എന്നു പറയാൻതക്ക ആർജ്ജവം അവർ പ്രദർശിപ്പിച്ചു. പോൾ തേലക്കാട്ടിനെയും ബോബി ജോസ് കട്ടിക്കാടിനെയുംപോലുള്ള അപൂർവ്വം ചില പുരോഹിതന്മാർമാത്രമാണ് നോവലിന്റെ ആത്മാർത്ഥതയെ അംഗീകരിക്കാൻ മനസ്സു കാണിച്ചവർ. നോവലിസ്റ്റിനെതിരെ അപ്രഖ്യാപിത കുരിശുയുദ്ധം പ്രഖ്യാപിച്ചുകൊണ്ട് മറ്റുള്ളവരൊക്കെയും ഒളിവിൽ കഴിഞ്ഞു.

ഏഴ്

1999 മാർച്ച് 26,27 തീയതികളിൽ

▶▶

'സത്യജാല' മുറുക്കമായ ആശയങ്ങൾ യഥേഷ്ടം വിഹരിക്കുന്ന ഒരു തറവാടാണ്. അറിവിന്റെ അതിരുകൾ ചക്രവാളത്തിനുമപ്പുറം വികസിക്കണമെങ്കിൽ അക്ഷരങ്ങളുടെ തറവാട് അങ്ങനെ ആയിരിക്കുകയും വേണം. ഈ തറവാട്ടിൽ അച്ചടക്കം പാടില്ല. അച്ചടക്കം എന്ന വാക്കിന്റെ അർത്ഥം ഭയംകൊണ്ടുള്ള വിധേയത്വം എന്നാണ്. ഇവിടെ ഒരു തറവാട്ടുമയുടെ വേക്കൻസി ഒഴിഞ്ഞുകിടക്കുന്നു. അച്ചടക്കമില്ലാത്ത ഒരമ്മയെയാണ് ഞങ്ങൾ ആഗ്രഹിക്കുന്നത്.

പുസ്തകം അയച്ചുതരുവാൻ അഡ്രസ്സ് ആവശ്യപ്പെട്ടു വിളിച്ചപ്പോൾ അമ്മ പറഞ്ഞല്ലോ, ഇപ്പൻ സാറിന്റെ

'വികൃതികൾ' വായിച്ചു രസിക്കുന്ന ഒരാളാണെന്ന്. എന്നെ സ്നേഹിക്കുന്ന ഒരാൾ എന്നോടു പറഞ്ഞു, 'നിങ്ങളുടെ രചനകൾ വായിച്ചാൽ സത്യജാല വായിക്കുന്ന കന്യാസ്ത്രീകളും വീട്ടമ്മമാരും അതു വായിക്കുന്നതുതന്നെ അവസാനിപ്പിക്കുമെന്ന്!' അമ്മയില്ലാത്ത എനിക്കിനി ധൈര്യമായി അങ്ങനെയുള്ളവരോടു പറയാമല്ലോ, എന്റെ വികൃതികൾ ആസ്വദിക്കുന്ന ഒരമ്മ എരുമേലി ഭാഗത്ത് എനിക്കുവേണ്ടി ഒരുപിടി ചോറുമായി കാത്തിരിപ്പുണ്ടെന്ന്.

സ്നേഹപൂർവ്വം,

സ്വന്തം ആത്മീയപുത്രൻ

ഫോൺ: 9446561252

ഇടമറ്റത്തെ ഓശാനമൗണ്ട് പതിവില്ലാതെ പണ്ഡിതന്മാരെയും ബുദ്ധിജീവികളെയും എഴുത്തുകാരെയുംകൊണ്ട് നിറഞ്ഞു. ഡോ.എം.വി.പൈലി ചെയർമാനായുള്ള ഭാരതീയ ക്രൈസ്തവ പഠനകേന്ദ്രത്തിന്റെ ആഭിമുഖ്യത്തിൽ ഒരു ദിവിന കൂട്ടായ്മ. 'വേദ ശബ്ദരത്നാകര'ത്തിന്റെ കർത്താവായ ഡി.ബാബുപോളിന് ഫെല്ലോഷിപ്പ് നൽകുന്ന ചടങ്ങ്. അതോടൊപ്പം എഴുത്തുകാരായ പുളിങ്കുന്ന് ആന്റണിയെയും ഈ ലേഖകനെയും ആദരിക്കുന്നു.

കാര്യപരിപാടികൾ അറിയിച്ചു കൊണ്ടുള്ള പുലിക്കുന്നേലിന്റെ കത്തുകിട്ടിയപ്പോൾ മറ്റൊരു ആശയമാണ് എന്റെ മനസ്സിലുദിച്ചത്. എന്തുകൊണ്ട്, ആ വേദിയിൽവെച്ച് 'ആഞ്ഞുസ് ദേവി' പ്രകാശിപ്പിച്ചുകൂടാ? അക്കാലത്തിനിടയിൽ പുസ്തകങ്ങൾ പലതും പ്രസിദ്ധീകരിച്ചിട്ടുണ്ടെങ്കിലും അവയ്ക്കൊന്നിനും ഒരു പ്രകാശനച്ചടങ്ങ് ഞാൻ സംഘടിപ്പിക്കുകയോ, പ്രസാധകർ അതിനു സന്നദ്ധരാവുകയോ ചെയ്തിരുന്നില്ല. എന്നാൽ 'ആഞ്ഞുസ് ദേവി' അങ്ങനെയല്ല. അതിന്റെ പ്രകാശനത്തിന് 'ഓശാന'യേക്കാൾ വലിയൊരു വേദിയില്ല.

ആഗ്രഹം അറിയിച്ചപ്പോൾ പുലിക്കുന്നേൽ എതിരുപറഞ്ഞില്ല. രണ്ടു ദിവസത്തെ പരിപാടികൾ നേരത്തെ നിശ്ചയിച്ചു കഴിഞ്ഞിരുന്നതാണെങ്കിലും, പുസ്തകപ്രകാശനത്തിനുള്ള നേരം കണ്ടെത്താൻ ബുദ്ധിമുട്ടുണ്ടാവില്ല എന്ന് അദ്ദേഹം ഉറപ്പുതന്നു.

"ആവശ്യമുള്ള കോപ്പികൾ ഞാൻ രവിയോടു വാങ്ങിച്ചോളാം. 26-ാം തീയതി രാവിലെതന്നെ നീയിവിടെ എത്തണം."

വേണമെങ്കിൽ അതിനും രണ്ടുദിവസം മുമ്പേ അവിടെ എത്താൻ ഞാൻ ഒരുക്കമായിരുന്നു.

എച്ച്

'വാദിക്കാനും ജയിക്കാനുമല്ല; അറിയാനും അറിയിക്കാനുമുള്ള ഇടമായിരുന്നു ഇടമറ്റത്തെ ഓശാനക്കുന്ന്! കയറ്റത്തിലൂടെ മുകളിലേക്കു തിരിയുന്ന പാതയുടെ എതിർവശത്തായി കമ്പിയഴിയിട്ട് സിമന്റ് കുട്ടിനുള്ളിൽ വലിയൊരു മലമ്പാവ് വിശമിക്കുന്നു. അതിനു ഭക്ഷണമേകാൻ വേണ്ടി കുട്ടിലേക്ക് എറിഞ്ഞുകൊടുത്ത ഒരു കോഴി തന്റെ ഊഴവും കാത്ത് ഒരു മൂലയ്ക്ക് പതറി നിൽക്കുന്നു.

പിന്നീട്, ഉച്ചയ്ക്കുശേഷം പുലിക്കുന്നേലിനൊപ്പം കാൻസർ കെയർ വാർഡിലെ അന്തേവാസികളെ കണ്ടു മടങ്ങുന്ന വഴി ഞങ്ങൾ ആ പാവനിൽകുട്ടിനരികെ വന്നു. മലമ്പാവ് അപ്പോഴും തനിക്കു കിട്ടിയ ഇരയെ ഭക്ഷണമാക്കിയിരുന്നില്ല.

"ഏതു മെത്രാനാണ് ആ കുട്ടിൽ കിടക്കുന്നത്?"

ഇവൻ ആള് മോശക്കാരനല്ലല്ലോ എന്ന മട്ടിൽ അദ്ദേഹം എന്റെ തോളിൽ തട്ടി.

"അതിനുള്ളിലെ കോഴിയാണോ പുലിക്കുന്നേൽ എന്നു നീ ചോദിച്ചില്ലല്ലോ!" -അദ്ദേഹം പ്രസന്നമായി

ഇടവഴിയിൽ വീണുകിടക്കുന്ന ഇലഞ്ഞിപ്പൂക്കൾ പെറുക്കുകയായിരുന്ന പ്രമേഹബാധിതരായ പെൺകുട്ടികൾ അവരുടെ ജോസഫ് സാറിനെക്കണ്ട് ഓടിവന്നു.

"നമുക്ക് എട്ട് മാലകൾ വേണം."

അദ്ദേഹം അവരെ ഓർമ്മിപ്പിച്ചു.

പെൺകിടാങ്ങൾ അനുസരണയോടെ തലയാട്ടി.

"പാവം കുട്ടികളാണ്. ചെറുപ്പത്തിലെ ഡയബറ്റിക് ആയവർ. ഇൻസുലിൻകൊണ്ടു മാത്രമാണ് അവർ ജീവിക്കുന്നത്."

മുതിർന്നവർക്കുമാത്രം വരുന്ന രോഗമാണ് പ്രമേഹം എന്നായിരുന്നു അതുവരെയും എന്റെ വിശ്വാസം.

ഓഫീസിലെത്തിയ അദ്ദേഹം, "ഇന്ത്യൻ ഇൻസ്റ്റിറ്റ്യൂട്ട് ഓഫ് ക്രിസ്ത്യൻ സ്റ്റഡീ"സിന്റെ രജിസ്ട്രാറായ ജോർജ്ജ് മൂലേച്ചാ

ലിലിനും ജോസാന്റണിക്കും എന്നെ കൈമാറി. 'സത്യജാല'യുടെ പത്രാധിപരായ മൂലേച്ചാലിൽതന്നെ! കവിയും പരിഭാഷകനുമായ ജോസാന്റണിയെ പണ്ടേ അറിയും. ബാലസാഹിത്യ ഇൻസ്റ്റിറ്റ്യൂട്ടിന്റെ ക്യാമ്പുകളിൽവെച്ചുള്ള പരിചയം. ഒ.വി. ഉഷ വിശേഷിപ്പിച്ചതുപോലെ നിഷ്കളങ്കനായ മനുഷ്യൻ!

ഒമ്പത്

വിശാലമായ കുന്നിൻ നെറുകയിൽ പാരമ്പര്യത്തിനുമുള്ള നാലുകെട്ടായിരുന്നു ഗസ്റ്റ് ഹൗസ്. പഴയകാലത്തെ 'അറയും നിരയും' വീടുകൾ അങ്ങനെ ഒന്നിലേറെ ഇടങ്ങളിൽ പുലിക്കുന്നേൽ പുനഃപ്രതിഷ്ഠിച്ചിരുന്നു. ഓശാനമൗണ്ടിൽ അഞ്ചുമണിയാകുമ്പോഴേക്കും ഇരുട്ടുവീഴാൻ തുടങ്ങുന്ന മലയോരമേഖലയുടെ സൗന്ദര്യവും ആസ്വദിച്ചുകൊണ്ട് കുന്നിൻമുകളിൽ ഞാൻ തനിച്ചു നിന്നു. എന്റെ ഏകാന്തതയെ മുറിവേൽപ്പിച്ചുകൊണ്ട് വെളുത്ത ഒരു അമ്പാസിഡർ കാർ താഴെനിന്നു മൊട്ടക്കുന്നിന്റെ അരക്കെട്ടിലൂടെ മുകളിലേക്കു കയറിവന്നു.

കാറിന്റെ വാതിൽ തുറന്ന് വൃദ്ധനായൊരു മനുഷ്യൻ പുറത്തേക്കിറങ്ങി. പറ്റുവെട്ടിയ നരച്ച മുടി. ചുളിവുകൾ വീണ മുഖം. അയഞ്ഞു തുങ്ങുന്ന ഭോഹ, കാലിൽ ചെരിപ്പിട്ടിട്ടില്ല.

"ഇതാണു നമ്മുടെ കൈപ്പൻപ്ലാക്കല ചുൻ!" -പുലിക്കുന്നേൽ പരിചയപ്പെടുത്തി.

നിഷ്ക്കളങ്കമായ ഒരു ചിരിയോടെ അദ്ദേഹം കൈകുപ്പി.

കൈപ്പൻപ്ലാക്കൽ എന്ന ഏബ്രഹാം കൈപ്പൻപ്ലാക്കലച്ചനെ ഞാൻ ആദ്യമായി നേരിൽ കാണുകയായിരുന്നു. എന്നാൽ ആ പേര് ഞാൻ ആദ്യം കേൾക്കുന്നതാകട്ടെ എം.പി.നാരായണ പിള്ള എഴുതിയ ഒരു ലേഖനത്തിൽനിന്നും. നിസാർത്ഥമായ മനുഷ്യസ്നേഹത്തിന്റെ അവതാരപുരുഷന്മാരിൽ ഒരാൾ എന്നാണ് എം.പി. അദ്ദേഹത്തെ ലേഖനത്തിൽ വിശേഷിപ്പിച്ചിരുന്നത്.

വിശുദ്ധവാരാഘോഷങ്ങളുടെ ഭാഗമായി പാലായിലെ ബോയിസ് ടൗണിൽവെച്ചു നടത്തപ്പെടുന്ന അന്താഘാതത്തിനു പുലിക്കുന്നേലിനെ ക്ഷണിക്കാൻ എത്തിയതായിരുന്നു കൈപ്പൻപ്ലാക്കലച്ചനെന്ന് പിന്നീടിറഞ്ഞു.

ജോസഫ് പുലിക്കുന്നേൽ എന്ന തീക്ഷ്ണ മതിയായ അൽമായനും എബ്രഹാം കൈപ്പൻപ്ലാക്കൽ എന്ന ക്രിസ്തുവിന്റെ പുരോഹിതനും അധികാരപ്രമത്തതയുടെ കരിമ്പാറക്കെട്ടുകൾ അടിച്ചു തകർക്കാൻ ആത്മാർത്ഥതയുടെ ഉറക്കുകുടങ്ങൾ എന്നും കൈയിൽ കരുതിനടക്കുന്നവർ. എങ്കിലും മുകളിൽ വീണു മുറിവേറ്റവർ.

പിന്നീടെപ്പോഴോ, അടുത്ത ദിവസത്തെ പരിപാടിക്കായി അയഞ്ഞു നീണ്ട കുർത്തയും വലിയ ജുബയുമണിഞ്ഞ് ഡി. ബാബു പോൾ വന്നു.

കൈപ്പൻപ്ലാക്കല ചുൻ എപ്പോഴാണു തിരിച്ചു പോയതെന്നറിയില്ല. ബാബുപോൾ ഗസ്റ്റ് ഹൗസിൽ തങ്ങി. ഞാൻ പിന്നെയും മലമുകളിലെ





അവർണ്ണനെ പുജിക്കുന്ന സവർണ്ണൻ!

ജോയി ഒറവണക്കുളം (യു.എസ്.എ.)

നമ്മുടെ രാജ്യത്ത് വിവിധ മത വിഭാഗങ്ങളും അതിൽത്തന്നെ ഒട്ടനവധി ജാതിസമൂഹങ്ങളുമുണ്ട്. ഇവർക്കെല്ലാം അവരവരുടേതായ ആരാധനാലയങ്ങളും ആരാധനാമൂർത്തികളുമുണ്ട്. ഹൈന്ദവവിഭാഗത്തിൽ രണ്ടു ഗണത്തിൽപ്പെടുന്ന ആരാധനാമൂർത്തികളാണുള്ളത്- ദേവഗണവും അസുരഗണവും. ദേവഗണത്തിൽപ്പെടുന്ന ആരാധനാമൂർത്തികളാണ് ക്ഷേത്രങ്ങളിൽ അധികവും. ക്ഷേത്രപ്രവേശനവിളംബരത്തോടുകൂടി ജാതിഭേദംകൂടാതെ എല്ലാ ഹൈന്ദവവിശ്വാസികളും എല്ലാ ക്ഷേത്രങ്ങളിലും പോയി ആരാധിക്കാറുണ്ട്. എന്നിരുന്നാലും സവർണ്ണഹിന്ദുക്കളെന്നു പറയപ്പെടുന്നവർ താഴ്ന്ന ജാതിക്കാരെന്ന് അവർ വിലയിരുത്തിയിട്ടുള്ളവരുടെ ക്ഷേത്രങ്ങളിൽ പോവുകയോ ആരാധിക്കുകയോ ചെയ്യുന്നില്ല.

എന്നാൽ പരസ്പരം സ്നേഹിക്കുക എന്ന യേശുവിന്റെ മഹത്തായ തത്വത്തിന്റെ അടിസ്ഥാനത്തിൽ, സകലജനതകളോടും സുവിശേഷം പ്രസംഗിച്ച് ജാതിമതഭേദം കൂടാതെ എല്ലാവരെയും സ്വീകരിക്കുകയെന്ന പരമപ്രധാനമായ കല്പന അംഗീകരിച്ച് സ്നാനം സ്വീകരിച്ച നാം ഓരോരുത്തരും സഭയിലെ അംഗങ്ങളാണ്.

കോട്ടയം രൂപത കത്തോലിക്കാസഭയുടെ ഒരു ഭാഗമാണ്. എന്നിരുന്നാലും ആ രൂപതയിലെ തെക്കുംഭാഗർ എന്നറിയപ്പെടുന്ന ക്നാനായക്കാർ യഹൂദപാരമ്പര്യം പറഞ്ഞ് മറ്റു വിഭാഗം ക്രിസ്ത്യാനികളെക്കാൾ സവർണ്ണരാണെന്നും മറ്റുള്ളവരുമായി വിവാഹബന്ധത്തിൽ ഏർപ്പെടാതെ തനിമയിൽ

നിൽക്കുന്നവരാണെന്നുമുള്ള അവകാശവാദമാണ് അവർ പുലർത്തുന്നത്.

എന്നാൽ, ഈ അവകാശവാദം നില നിർത്തുമ്പോൾത്തന്നെ അവർക്ക് ഒരു വിജാതീയനാൽ നയിക്കപ്പെടുന്ന കത്തോലിക്കാസഭയുടെ കീഴിൽത്തന്നെ കഴിയേണ്ടിവന്നിരിക്കുന്നു. അതിലുപരി, കത്തോലിക്കാസഭ വിശുദ്ധമായി പ്രഖ്യാപിച്ചിട്ടുള്ള 'മാർഗ്ഗവാസി'കളായ താഴ്ന്ന ജാതിയിൽപ്പെട്ട പുണ്യവാളന്മാരെയും പുണ്യവതികളെയും തങ്ങളുടെവക സവർണ്ണപള്ളികളിൽ പ്രതിഷ്ഠിച്ചുകൊണ്ട് അവരുടെ വരം ലഭിക്കുന്നതിനും ഉദ്ദിഷ്ടകാര്യസാധ്യത്തിനുംവേണ്ടി കുമ്പിട്ട് ആരാധിക്കുകയും പ്രാർത്ഥിക്കുകയും ചെയ്യുന്നു. അങ്ങനെ സവർണ്ണനായ ക്നാനായക്കാർ അവർണ്ണനെ പുജിക്കുന്നു. ഹാ! എന്തൊരു സവർണ്ണ പ്രൗഢി!

രക്തശുദ്ധിപാരമ്പര്യം പറഞ്ഞ് ഊറ്റം കൊള്ളുന്ന സവർണ്ണസഹോദരരേ, ആദ്യം രക്തശുദ്ധിയില്ലാത്ത പുണ്യവാളന്മാരെയും പുണ്യവതികളെയും മാറ്റി ശുദ്ധീകരണം നടത്തി ക്നാനായ പുണ്യവാളന്മാരെയും പുണ്യവതികളെയും പ്രതിഷ്ഠിക്കുക... ഒന്നുകിൽ പരിച്ഛേദനം നടത്തി ക്നാനായക്കാരായിരിക്കുക; അല്ലെങ്കിൽ, സ്നാനം സ്വീകരിച്ച് ക്രിസ്ത്യാനിയായിരിക്കുക. രണ്ടുവളങ്ങളിൽ കാലു ചവിട്ടുന്നത് അപകടകരമാണ്.

ഫോൺ: (001) 6307361335

നിറഞ്ഞ ഇരുട്ടിൽ തനിച്ചായി. ആകാശം നിറയെ നക്ഷത്രങ്ങൾ. മലഞ്ചെരിവുകളിൽ പാറിനടക്കുന്ന മിന്നാമിനുങ്ങുകൾ.

രാത്രിയിൽ തനിച്ച്രിക്കുമ്പോൾ വായിക്കാൻ വേണ്ടി കൈയിൽ കരുതിയിരുന്ന പുസ്തകം തുറന്നു. എം.പി.നാരായണപിള്ളയുടെ 'പരിണാമം'.

എം.പി, ഇതു മൂന്നാമത്തെ പ്രാവശ്യമാണ് ഈ ഓർമ്മക്കുറിപ്പിന്റെ എലുകയ്ക്കുള്ളിലേക്കു കയറിവരുന്നത്; ഒരു കാരണവുമില്ലാതെ.

പുറ്റിലും അന്ധകാരം കനത്ത രാത്രിയിൽ ഒറ്റയ്ക്കിരിക്കുമ്പോൾ വായിക്കാൻ കഴിയുന്ന ഒന്നല്ല 'പരിണാമ'ത്തിലെ ചില അധ്യായങ്ങളെങ്കിലും. 'ഡ്രാക്കുള' വായിക്കുന്നതുപോലെ അതു ചിലപ്പോഴെങ്കിലും നിങ്ങളെ ഭയപ്പെടുത്തിയെന്നിരിക്കും.

ഉറക്കം വന്നില്ലെങ്കിലും ഭയപ്പാടോടെ ഞാൻ പുസ്തകം അടച്ചുവെച്ചു.

പത്ത്

പ്രൗഢോജ്വലമായിരുന്നു 'ആഞ്ഞുസ് ദേയി'യുടെ പ്രകാശനച്ചടങ്ങ്. ഡോ.എം.വി.പൈലി, ഡി.ബാബു പോൾ എ.എ.എസ്, സക്കറിയ, ബി.വെല്ലിംഗ്ടൺ, പുളിങ്കുന്ന് ആന്റണി, ടി.വി.വർക്കി തുടങ്ങിയവർ വേദിയിൽ. വി.ജി.തമ്പിയും റോസിയും, എം.വി.ബെന്നിയും ജോണി. ജെ.പ്ലാത്തോട്ടവും തോമസ് ജോസഫും ജോർജ്ജ് ജോസഫ് കെ-യും സെബാസ്റ്റ്യൻ പുലയനും ഉൾപ്പെടെയുള്ള സമ്പന്നമായ സദസ്സ്. കഴിഞ്ഞദിവസം പെൺകുട്ടികൾ കൊരുത്തെടുത്ത ഇലഞ്ഞിപ്പൂമാലകൊണ്ട് ഹാരാർപ്പണം. എം.ടി. വാസുദേവൻ നായരിൽനിന്ന് മലയാളം വാരികയുടെ നോവൽ സമ്മാനം ഏറ്റുവാങ്ങിയ നിമിഷത്തിൽ എന്നതുപോലെ ഹൃദയത്തെ സമ്പന്നമാക്കിയ നിമിഷങ്ങൾ. അത്തരം അനുഭവങ്ങൾ വളരെ അപൂർവ്വമായിമാത്രമേ നാല്പതു വർഷം നീണ്ട എന്റെ

എഴുത്തുജീവിതത്തെ കടാക്ഷിച്ചിട്ടുള്ളൂ. എല്ലാം കഴിഞ്ഞ്, എന്നെ അത്ഭുതപ്പെടുത്തിക്കൊണ്ട്, എന്റെ അഭ്യർത്ഥനപ്രകാരം നടത്തിയ പുസ്തകപ്രകാശനത്തിൽ പങ്കെടുക്കാൻ എത്തിയതിനുള്ള യാത്രപ്പടിയും നൽകി അദ്ദേഹം ഞെട്ടിച്ചുകളഞ്ഞു!

ഡോ.ഡി.ബാബു പോളിനും പുളിങ്കുന്ന് ആന്റണിക്കുമൊപ്പം ആദരിക്കപ്പെട്ട നിമിഷങ്ങൾ. ജീവിതത്തിൽ ആദ്യത്തേതായിരുന്നു അത്തരം ഒരനുഭവം. സ്വന്തം സഭയോ സമുദായമോ അതുവരെയും നൽകാൻ മറന്ന പുഞ്ചെണ്ടുകൾ, 'ഭാരതീയ ക്രൈസ്തവ പഠനകേന്ദ്ര'ത്തിനു വേണ്ടി പുലിക്കുന്നേൽ നൽകാൻ തയ്യാറായി എന്നതാണ്.

എഴുത്തിന്റെ വഴി മറന്നില്ലെങ്കിലും 'ഓശാന മൗണ്ടി'ലേക്കുള്ള വഴി കൃതഘ്നനായ ഞാൻ പതിയെപ്പതിയെ മറന്നു. ഉദ്യോഗസംബന്ധമായ തിരക്കുകളും, തിരക്കുപിടിച്ച യാത്രകളും, ജീവിതം കെട്ടിപ്പടുക്കാനുള്ള തീവ്രമായ പരിശ്രമങ്ങളും കൊണ്ട് കൊടുങ്കാറ്റു പിടിച്ച പായ്ക്കപ്പൽപോലെ തീരമണ്ണയാതുള്ള അലച്ചിലുകൾ. തീക്ഷ്ണമായ കടൽച്ചൊരുക്കിന്റെ രാപ്പകലുകൾ.

(തുടരും)

ഫോൺ: 8086590484

ഡിവൈൻ ധ്യാനകേന്ദ്രത്തിനെതിരായ കേസ് അട്ടിമറിച്ചതാര്?

[ചാനൽ 'ടന്റീഫോർ' സംപ്രേഷണം ചെയ്ത വാർത്തയിൽ നിന്ന്]

പത്തുവർഷത്തിനിടെ 974 ദുരുഹമരണങ്ങൾ നടന്ന മുരിങ്ങൂർ ഡിവൈൻ ധ്യാനകേന്ദ്രത്തിനെതിരായ അന്വേഷണം അട്ടിമറിക്കപ്പെടുകയായിരുന്നുവെന്ന് മുൻ ഹൈക്കോടതി ജഡ്ജി ജസ്റ്റീസ് പത്മനാഭൻ നായർ ചാനൽ 'ടന്റീഫോറി'നോട് തുറന്നു പറഞ്ഞു. കേസ് അന്വേഷിക്കാൻ ഉത്തരവിട്ട തനിക്ക് ഭീഷണിയും സമ്മർദ്ദവും ഉണ്ടായിരുന്നുവെന്നും അദ്ദേഹം പറയുന്നു. ചാനൽ ടന്റീഫോർ നടത്തിയ അന്വേഷണത്തിൽ വെളിപ്പെട്ടത് തെളിക്കുന്ന അട്ടിമറികളാണ്.

മുരിങ്ങൂർ ഡിവൈൻ റിട്രിറ്റ് സെന്റർ വാർത്തകളിൽ ഇടംപിടിക്കുന്നത് 2005 ജൂലൈ മാസത്തിലാണ്. ധ്യാനകേന്ദ്രത്തിന്റെ മുഖ്യപുരോഹിതനും ചുമതലക്കാരനുമായിരുന്ന ഫാദർ മാത്യു തടത്തിലിനെതിരെ ഒരു യുവതി ഉന്നയിച്ച ലൈംഗിക ആരോപണമായിരുന്നു തുടക്കം. ഈ പരാതിയിൽ യുവതിയുടെ രഹസ്യമൊഴി രേഖപ്പെടുത്തുകയും ചെയ്തു. ഈ മൊഴി ചാലക്കുടി മജിസ്ട്രേറ്റിന് കൈമാറിയിരുന്നു. 2005 ആഗസ്റ്റ് 31-ന് കൊരട്ടി പോലീസ് കേസ് രജിസ്റ്റർചെയ്തു. 2006 മാർച്ച് പത്തിനാണ് ഹൈക്കോടതി ജഡ്ജി ജസ്റ്റീസ് പത്മനാഭൻ നായർ വിധി പറഞ്ഞത്. വിൻസൺ എം പോളിന്റെ നേതൃത്വത്തിൽ പ്രത്യേക അന്വേഷണ സംഘത്തെ നിയോഗിക്കണം എന്നായിരുന്നു ആ വിധി.

നാല് ഡോക്ടർമാരടങ്ങുന്ന 15 പേരാണ് അന്വേഷണസംഘത്തിൽ ഉണ്ടായിരുന്നത്. ഫലപ്രദമായ അന്വേഷണമാണ് നടന്നത്. എന്നാൽ ഈ അന്വേഷണം പൂർത്തിയാക്കാനായില്ല. മരുന്നു പരീക്ഷണവും 974 ദുരുഹമരണങ്ങളുമെല്ലാം എഫ്.ഐ.ആർ-ൽ ഉണ്ടായിരുന്നു. എന്നാൽ 2008 മാർച്ച് 13-ന് പ്രത്യേക അന്വേഷണ ഉദ്യോഗസ്ഥരെ നിയമിച്ച ഹൈക്കോടതി വിധി റദ്ദുചെയ്തു. അതേ വർഷം ഏപ്രിൽ നാലിന് അന്വേഷണസംഘത്തെ മരവിപ്പിച്ച് ഹൈക്കോടതി വിധിയും വന്നു.

വയഭീഷണിവരെ ഈ വിഷയത്തിൽ തനിക്ക് നേരിടേണ്ടി വന്നുവെന്ന് ജസ്റ്റീസ് പത്മനാഭൻനായർ പറയുന്നു. ഒരുപക്ഷേ, ഈ അന്വേഷണ സംഘത്തിന്റെ റിപ്പോർട്ട് പുറത്ത് വന്നിരുന്നുവെങ്കിൽ നടക്കുന്ന പല വിവരങ്ങൾക്കും കേരളം സാക്ഷിയാകുമെന്നെന്ന് പത്മനാഭൻ നായർ പറയുന്നു.

**വെളിപ്പെടുത്തൽ ശരിവച്ച്
മുൻ ഡി.വൈ.എസ്.പി മുജാഹിർ**

മുരിങ്ങൂർ ധ്യാനകേന്ദ്രം കേസ് അട്ടിമറിച്ചതു തന്നെയാണ് അന്വേഷണ ഉദ്യോഗസ്ഥനായിരുന്ന മുൻ

ഡി.വൈ.എസ്.പി മുജാഹിറിന്റെ വെളിപ്പെടുത്തൽ. കേസ് അട്ടിമറിക്കാൻ തനിക്കുനേരെ വയഭീഷണി ഉണ്ടായിരുന്നുവെന്ന മുൻ ഹൈക്കോടതി ജഡ്ജി ജസ്റ്റീസ് പത്മനാഭൻ നായരുടെ വെളിപ്പെടുത്തൽ ശരിവെക്കുന്നതാണ് മുജാഹിറിന്റെ വാക്കുകൾ.

മുരിങ്ങൂർ ഡിവൈൻ ധ്യാനകേന്ദ്രത്തിനെതിരായ അന്വേഷണച്ചുമതല അന്നത്തെ ഐ.ജി

കേസന്വേഷണത്തിന്റെ നാൾവഴി

2005 ജൂലൈ - ഫാ. മാത്യു തടത്തിലിനെതിരെ ഒരു യുവതിയുടെ ലൈംഗികാരോപണം.

2005 ആഗസ്റ്റ് 9 - കൊയിലാണ്ടി ഫസ്റ്റ് ക്ലാസ് മജിസ്ട്രേട്ട് കോടതി യുവതിയുടെ രഹസ്യമൊഴിയെടുക്കുന്നു.

ആഗസ്റ്റ് 11 - മൊഴി ചാലക്കുടി മജിസ്ട്രേറ്റിനു കൈമാറുന്നു.

കേസന്വേഷിക്കാൻ കൊരട്ടി പോലീസിനോടു ചാലക്കുടി മജിസ്ട്രേട്ട് നിർദ്ദേശിക്കുന്നു.

2005 ആഗസ്റ്റ് 31- കൊരട്ടി പോലീസ് കൈമാറിക്കിട്ടിയ മൊഴിയനുസരിച്ച് കേസ് രജിസ്റ്റർ ചെയ്യുന്നു.

കേസന്വേഷണത്തിന്റെ പുരോഗതി തൃപ്തി കരമല്ലെന്നു കാണിച്ച് പരാതിക്കാരി ഹൈക്കോടതിയിൽ പരാതി നൽകുന്നു.

ധ്യാനകേന്ദ്രത്തിലെ മരുന്നു പരീക്ഷണത്തെയും ദുരുഹമരണങ്ങളെയും പുരോഹിതരുടെ അനാശാസ്യപ്രവർത്തനങ്ങളെയും പറ്റിയുള്ള രേഖകളടങ്ങിയ ഒരു പരാതി ഹൈക്കോടതിയിൽ ലഭിക്കുന്നു.

2006 മാർച്ച് 10- പരാതിയെക്കുറിച്ച് അന്വേഷിക്കാൻ പ്രത്യേക അന്വേഷണസംഘത്തെ നിയമിക്കാൻ ഹൈക്കോടതിനിർദ്ദേശം.

2006 സെപ്റ്റംബർ 30, ഒക്ടോബർ 1- ഡി.ഐ.ജി വിൻസൺ എം പോളിന്റെ നേതൃത്വത്തിലുള്ള 15 അംഗ അന്വേഷണസംഘം മുരിങ്ങൂർ ധ്യാനകേന്ദ്രത്തിൽ എത്തി വിവരങ്ങൾ ശേഖരിക്കുന്നു.

പുരോഹിതർ ഹൈക്കോടതിയിൽ നേരിട്ട് മാനനഷ്ടക്കേസ് നൽകുന്നു.

2007 ഏപ്രിൽ 28 - അന്വേഷണസംഘം, ധ്യാനകേന്ദ്രം ഡയറക്ടർ ഫാ പനയ്ക്കൽ ഒന്നാംപ്രതിയായുള്ള കുറ്റപത്രം 10 പേർക്ക് നൽകുന്നു.

പുരോഹിതർ സുപ്രീം കോടതിയിലേക്ക്

2008 മാർച്ച് 13- പ്രത്യേക അന്വേഷണസംഘത്തിന്റെ പ്രവർത്തനം നിറുത്തിവയ്ക്കാൻ സുപ്രീം കോടതിവിധി.

വിൻസൺ എം പോളിനായിരുന്നെങ്കിലും, അന്വേഷണത്തിന് നേതൃത്വം നൽകിയിരുന്നത് തൃശൂർ

‘അഡ്വ.പോളച്ചൻ പുതുപ്പാറയുടെ വാദം അന്താരാഷ്ട്ര അടിമത്തത്തിലേക്കു നയിക്കുന്നത്’ - കാത്തലിക് ലേമൻസ് അസോസിയേഷൻ

എറണാകുളം-അങ്കമാലി അതിരൂപതയുടെ ഭൂമി വിൽപനയ്ക്ക് സ്റ്റേ ലഭിക്കാനിടയാക്കിയ പ്രസ്തുത ഹർജി (കാണുക, ‘സത്യജാല’ ഡി.സം.ലക്കം-പേജ്,39) അന്താരാഷ്ട്ര വീണ്ടും പുരോഹിതരുടെ അടിമകളാക്കുന്നതാണെന്ന് കാത്തലിക് ലേമൻസ് അസോസിയേഷൻ കരുതുന്നു.

“രൂപതയിലെ കാനോനികസമിതികൾ സസ്പെന്റു ചെയ്ത് നിർത്തിക്കൊണ്ട് ഇതു ഭീമമായ സ്ഥലമിടപാട് നടത്താൻ അഡ്മിനിസ്ട്രേറ്റർക്ക് അധികാരമില്ല” എന്ന അഡ്വക്കേറ്റ് പോളച്ചൻ പുതുപ്പാറയുടെ വാദം അന്താരാഷ്ട്ര വീണ്ടും പുരോഹിതരുടെ അടിമത്തത്തിലേക്ക് നയിക്കുന്നതാണ്. ‘കുരിയ കാനോനികസമിതികൾ, ആലോചനാസമിതി, ഫിനാൻസ് കൗൺസിൽ എന്നിവയെല്ലാം സസ്പെന്റു ചെയ്യപ്പെട്ടിരിക്കുന്നു. ഇവ പുനരുജ്ജീവിപ്പിക്കാതെ നടത്തുന്ന ബദൽ ഏർപ്പാടുകൾ

തട്ടിപ്പാണ്’ എന്നാണ് ഹർജിക്കാരന്റെ മറ്റൊരു വാദം. ഇത് പുരോഹിത ആധിപത്യം സഭയിൽ ഉറപ്പിക്കുന്നതും ക്രിസ്തീയതയെ തകർക്കുന്നതുമാണ്. കുരിയ എന്നാൽ രൂപതാ കച്ചേരിയാണ്. രൂപതാ മെത്രാന്റെ ഏകാധിപത്യം അന്താരാഷ്ട്ര അടിമത്തത്തിലേക്കു നയിക്കുന്നത് കുരിയ വഴിയാണ്. കാനോനികസമിതിയും ആലോചനാസമിതിയും ഫിനാൻസ് കൗൺസിലും, രൂപതാബിഷപ്പ് പ്രസിഡന്റായി അദ്ദേഹത്തെ രൂപതയുടെ കാര്യങ്ങളിൽ സഹായിക്കാനായി രൂപതാബിഷപ്പുതന്നെ നിയമിച്ചിട്ടുള്ള പുരോഹിതസമിതികളാണ്. ഈ സമിതികൾ പിരിച്ചുവിടാനും പകരം നിയമിക്കാനും അധികാരം രൂപതാബിഷപ്പിനുള്ളതാണ്. ഈ സമിതി

ക്രൈസ്തവർ എസ് പി മുജാഹിർ ആണ്. പാണക്കാട് നിന്നു മുസ്ലീം ലീഗ് നേതാക്കൾ വരെ ഫോണിൽ വിളിച്ച് അന്വേഷണം മരവിപ്പിക്കണം എന്ന് ആവശ്യപ്പെട്ടിരുന്നു. ആഭ്യന്തരമന്ത്രി കോടിയേരി ബാലകൃഷ്ണനും ഡി.ജി.പി ജേക്കബ് പുന്നസും നേരിട്ട് വിളിച്ച് വഴക്ക് പറഞ്ഞു.

പോലീസിന്റെ അന്വേഷണം മുന്നോട്ടു പോയിരുന്നെങ്കിൽ പുറത്തുവരുന്നത് കേരളം ഇന്നുവരെ കേൾക്കാത്ത കുറ്റകൃത്യങ്ങളുടെ പട്ടികയായിരിന്നേനെ. അന്വേഷണ സംഘത്തിന്റെ കണ്ടെത്തലുകളെക്കുറിച്ച് കോടതിയെ ധരിപ്പിക്കാൻ സർക്കാർ അഭിഭാഷകർ തയ്യാറാകാതിരുന്നതാണ് അന്വേഷണത്തിന് തിരിച്ചടിയായത്. വിൻസെൻറ് എം പോളും ഭാര്യയും വീട്ടിലെത്തിയപ്പോൾ ഭാര്യതന്നെ വിൻസെൻറ് എം പോളിനോട് ഈ അന്വേഷണത്തിൽ നിന്നു പിന്മാറണമെന്ന് പറയാൻ തന്നോട് ആവശ്യപ്പെട്ടെന്നും മുജാഹിർ ‘ചാനൽ 24-നോട്’ വെളിപ്പെടുത്തി.

മുരിങ്ങൂർ ഡിവൈൻ ധ്യാനകേന്ദ്രത്തിൽ ദുരുപദ മരണങ്ങൾ നടന്നതായും സ്ത്രീകൾ അടക്കമുള്ളവരെ കാണാതായതായും മരുന്നുപരീക്ഷണം നടന്നതായും പോലീസ് റിപ്പോർട്ടിൽ പറയുന്നുണ്ട്. എന്നാൽ, 2008 മാർച്ച് 13-ന് പ്രത്യേക അന്വേഷണ ഉദ്യോഗസ്ഥരെ നിയമിച്ച ഹൈക്കോടതി വിധി റദ്ദ് ചെയ്തു. അതേ വർഷം ഏപ്രിൽ നാലിന് അന്വേഷണസംഘത്തെ മരവിപ്പിച്ച് ഹൈക്കോടതി വിധിയും വന്നു. അതിനുശേഷം ഈ കേസിൽ അന്വേഷണമൊന്നും ഉണ്ടായിട്ടില്ല.

2008 ഏപ്രിൽ 4 സുപ്രീം കോടതിവിധിയനുസരിച്ച് കേസ് അന്വേഷണക്കമ്മീഷന്റെ പ്രവർത്തനം മരവിപ്പിച്ചു

കൊണ്ട് ഹൈക്കോടതിവിധി

- ക്രൈസ്തവ പുരോഹിതരും നടത്തുന്ന കുറ്റകൃത്യങ്ങൾ മറച്ചുപിടിച്ച് കുറ്റവാളികളെ രക്ഷിക്കുന്നതിൽ കക്ഷിഭേദമില്ലാതെ എല്ലാ രാഷ്ട്രീയനേതൃത്വങ്ങളും കേരളത്തിൽ കൈകോർക്കുന്നു എന്നതിന് ഏറ്റവും വലിയ ഉദാ

ഹരണമായി, മുരിങ്ങൂർ ഡിവൈൻ ധ്യാനകേന്ദ്രത്തിനെതിരായ കേസിന്റെ അതിഹീനമായ ഈ അട്ടിമറിയെ ചൂണ്ടിക്കാണിക്കാനാവും. പുറകോട്ടുപോയാൽ, 1966-ലെ മറിയക്കുട്ടിക്കൊലക്കേസുവരെ കിലും, രാഷ്ട്രീയപ്പാർട്ടികളുടെ ഈ പുരോഹിത സംരക്ഷണവ്യഗ്രത കാണാനാകും. അയ്യോ സഭയും കേരളം അതു വ്യക്തമായി കണ്ടു.

കന്യാസ്ത്രീകൾ കൊല്ലപ്പെട്ട കേസുകളെല്ലാം എങ്ങനെയും എഴുതിത്തള്ളാനുള്ള വ്യഗ്രതയിലാണ് കേരളത്തിലെ എല്ലാ ഗവൺമെന്റുകളും. മറ്റൊരു പാർട്ടികളും അപ്പോൾ മൗനം പാലിക്കുകയും ചെയ്തു! പാലായിൽ സിസ്റ്റർ അമല കൊല്ലപ്പെട്ടതിനുശേഷം, അതിന്റെ എല്ലാ തെളിവുകളും നശിപ്പിച്ചത് മാന്ത്രികമായി കന്യാസ്ത്രീകൾതന്നെയാകുന്നു. എന്നാൽ അവരെയോ, അതിനു നിർദ്ദേശിച്ചതായി സംശയിക്കാവുന്ന രൂപധാരികൃതരെയോ ചോദ്യം ചെയ്തതായി കേട്ടില്ല...


പുരോഹിതരുമായി ബന്ധപ്പെട്ട എല്ലാ കേസുകളും, കന്യാസ്ത്രീപീഡനക്കേസുൾപ്പടെ കുഴിച്ചുമുട്ടുവാൻ ഒളിഞ്ഞും തെളിഞ്ഞുമുള്ള പരിശ്രമങ്ങൾ ഇപ്പോഴും ഗവൺമെന്റുതലത്തിൽ നാം കണ്ടുകൊണ്ടിരിക്കുന്നു. പബ്ലിക് പ്രോസിക്യൂട്ടറെ നിയമിക്കാതെ ഫ്രാങ്കോയ്ക്കെതിരെയുള്ള കേസ് വലിച്ചിഴയ്ക്കുന്നത് നാമിപ്പോൾ കണ്ടുകൊണ്ടിരിക്കുന്നു.

ഉന്നതരാഷ്ട്രീയ ഇടപെടലിലൂടെ അട്ടിമറിക്കപ്പെടുകയായിരുന്നു എന്ന് വെളിപ്പെടുത്തപ്പെട്ടിരിക്കുന്ന മുരിങ്ങൂർ ഡിവൈൻ ധ്യാനകേന്ദ്രത്തിലെ കേസ് പുനരന്വേഷണത്തിനു വിധേയമാക്കണമെന്ന ആവശ്യം ജനങ്ങളുടെ ഭാഗത്തുനിന്ന് ശക്തമായി ഉയർത്തേണ്ടിയിരിക്കുന്നു. -എഡിറ്റർ

ബിഷപ്പ് കെ.പി യോഹന്നാനെതിരെ അമേരിക്കയിൽ കേസ്!

അമേരിക്കയിൽ കേസിൽ കുടുങ്ങിയ കെ പി യോഹന്നാന്റെ ചെറുവള്ളി എസ്റ്റേറ്റ് വിലപനയ്ക്ക് വഴിയൊരുക്കി എൽ.ഡി.എഫ് സർക്കാർ

ഹാരിസൺ മലയാളം ലിമിറ്റഡിന്റെ കൈവശമുള്ള ഭൂമി ഏറ്റെടുക്കണമെന്ന രാജമാണിക്യം റിപ്പോർട്ട് റവന്യൂ വകുപ്പ് തള്ളിയതോടെ വെളിപ്പെടുന്നത് ഗോസ്പൽ ഫോർ ഏഷ്യ-ബിലീവേഴ്സ് ചർച്ച് മേധാവി കെ പി യോഹന്നാനും ഇടതുപക്ഷ സർക്കാരും തമ്മിലുള്ള അവിശുദ്ധ ബന്ധം. അമേരിക്കയിൽനിന്നു സ്വരുപിച്ച ചാരിറ്റി പണംകൊണ്ട് കുടുംബാംഗങ്ങൾമാത്രം അംഗമായിട്ടുള്ള ട്രസ്റ്റിന്റെപേരിൽ ഇന്ത്യയിൽ സ്ഥാപനങ്ങൾ തുടങ്ങുകയും എസ്റ്റേറ്റ് വാങ്ങുകയും ചെയ്തെന്ന കേസിൽ കെ പി യോഹന്നാനെതിരെ അമേരിക്കൻ കോടതിയുടെ വിധി 2019-ൽ വരാനിരിക്കെയാണ്, ചെറുവള്ളി എസ്റ്റേറ്റ് വിലപന നടത്തി പണമാക്കാൻ സംസ്ഥാനസർക്കാർ കൂട്ടു നിൽക്കുന്നത്. കെ പി യോഹന്നാൻ കുറ്റക്കാരനാണെന്ന് അമേരിക്കൻകോടതി പ്രഖ്യാപിച്ചാൽ, കുറ്റവാളി കാരാർ നിലനിൽക്കുന്നതിനാൽ, ഇന്ത്യയ്ക്ക് യോഹന്നാനെ അമേരിക്കയ്ക്ക് കൈമാറേണ്ടിവരും. രാജ്യത്ത് യോഹന്നാനും ‘ഗോസ്പൽ ഫോർ ഏഷ്യ’യും വാങ്ങിക്കൂട്ടിയ ഭൂമി സംബന്ധിച്ച് എൻഫോഴ്സ്മെന്റ് ഡയറക്ടറേറ്റ് അന്വേഷണവും പുരോഗമിക്കുകയാണ്. അതിനാൽ വിധി വരുമുൻപേ ചാരിറ്റി പണം വകമാറ്റി വാങ്ങിച്ച ചെറുവള്ളി എസ്റ്റേറ്റ് വിലപന നടത്താനാണ് യോഹന്നാന്റെ നീക്കം.



യോഹന്നാന്റെ കാമ്പഡയിലെ സ്ഥാപനങ്ങൾക്ക് വൻതകർച്ചയാണ് നേരിട്ടത്. കാമ്പഡയിലെ സാമ്രാജ്യം പൂർണ്ണമായും തകർന്നു. ‘ഗോസ്പൽ ഫോർ ഏഷ്യ’യ്ക്ക് ചാരിറ്റി പ്രവർത്തനങ്ങൾക്ക് ഏറ്റവും കൂടുതൽ ഫണ്ട് നൽകിയിരുന്ന കാൽ വരി ചർച്ച് യോഹന്നാന്റെ തട്ടിപ്പുകൾ ശ്രദ്ധയിൽപ്പെട്ടതിനേത്തുടർന്നു ധനസഹായം നൽകുന്നത് നിർത്തലാക്കുകയും ചെയ്തിരുന്നു. ഇതിനിടയിൽ വിദേശസംഭാവന സ്വീക

അർക്കൻസാസിലെ കോടതിയും കനേഡിയൻ പോലീസും നിയമനടപടികൾ തുടങ്ങിയതിനുപിന്നാലെ

രിക്കുന്നതിന് കേന്ദ്ര ആഭ്യന്തരമന്ത്രാലയം വില കേൾപ്പെടുത്തുകയും ചെയ്തു. ബിലീവേഴ്സ് ചർച്ചിന്റെ എഫ്.സി.ആർ.എ രജിസ്ട്രേഷൻ കേന്ദ്ര ആഭ്യന്തരമന്ത്രാലയം റദ്ദാക്കി. ‘ലവ് ഇൻഡ്യാ മിനിസ്ട്രീസ്,’ ‘ലാസ്റ്റ് അവർ’ എന്നിവയാണ് കെ പി യോഹന്നാൻ വിദേശഫണ്ട് സ്വീകരിക്കുന്ന മറ്റ് രണ്ട് എൻ.ജി.ഒ-കൾ. ഇവയ്ക്കും എഫ്.സി.ആർ.എ രജിസ്ട്രേഷൻ നഷ്ടമായി.

അമേരിക്ക, കാമ്പഡ എന്നിവിടങ്ങളിലെ സാമ്രാജ്യം തകരുകയും മറ്റു രാജ്യങ്ങളിൽനിന്ന് ഫണ്ട് സ്വീകരിക്കാൻ കഴിയാതെവരുകയും ചെയ്തതോടെ ചെറുവള്ളി എസ്റ്റേറ്റ് വിലപന നടത്തുക എന്നതല്ലാതെ മറ്റൊരു വഴിയും യോഹന്നാന്റെ മുന്നിലില്ല. ▶▶

▶▶ തികൾക്കൊന്നും സഭയുടെ ഭൗതികകാര്യങ്ങളിൽ ഇടപെടുവാനും നിയന്ത്രിക്കുവാനും കൈകാര്യം ചെയ്യുവാനും ക്രൈസ്തവമായി യാതൊരുവിധ അധികാരമോ അവകാശമോ ഇല്ലാത്തതാണ്. കുരിയ രൂപതാകച്ചേരികളും കാനോനികസമിതികളും ആലോചനാസമിതികളും ഫിനാൻസ് കൗൺസിലിനും രൂപംനൽകിയിട്ടുള്ളത്, ബൈബിൾവിരുദ്ധവും ഇന്ത്യൻ ഭരണഘടനാവിരുദ്ധവുമായ അസ്സന്മാർഗ്ഗിക പൗരസ്ത്യ കാനൻനിയമങ്ങളെ അടിസ്ഥാനമാക്കിയാണ്. ഈ സമിതികളൊന്നും അൽമായർ രൂപീകരിച്ചിട്ടുള്ള

തല്ല. ഹർജിക്കാരന്റെ മേൽവിവരിച്ച വാദം കോടതി അതേപടി അംഗീകരിക്കുന്നപക്ഷം, അൽമായസമൂഹം നിരന്തരം എതിർത്തുകൊണ്ടിരിക്കുന്ന പൗരസ്ത്യ കാനൻനിയമം വീണ്ടും ഈ സഭയിലേക്ക് കടത്തിക്കൊണ്ടുവരാൻമാത്രം ഉപകരിക്കുന്നതാണ്.

എന്നാൽ “അതിരൂപതയുടെ സ്വത്തുക്കൾ വിശ്വാസികളുടേതാണ്; അതിൽ പോപ്പിന് അധികാരമില്ല” എന്ന ഹർജിക്കാരന്റെ വാദം നിയമപരവും യുക്തിഭദ്രവുമാണ്.

കാത്തലിക് ലേമെൻസ് അസ്സോസിയേഷനുവേണ്ടി, എം.എൽ ജോർജ്ജ്, മാളിയേക്കൽ

ഫണ്ട് തിരിമറി കേസിൽ കെ പി യോഹന്നാൻ എതിരായി അമേരിക്കയിൽ വിധി വരുന്നപക്ഷം, അമേരിക്കയിൽനിന്നു ശേഖരിച്ച മുഴുവൻ ഫണ്ടും തിരിച്ചടയ്ക്കേണ്ടതായി വരും. ഇതിനുള്ള ഒത്താശയാണ് എൽ.ഡി.എഫ് സർക്കാർ ചെയ്തുകൊടുക്കുന്നത്.

അമേരിക്കയിൽനിന്നു സ്വപരൂപിച്ച ചാരിറ്റി പണം വകമാറ്റി തട്ടിപ്പിലൂടെ വാങ്ങിയ ചെറുവള്ളി എസ്റ്റേറ്റ് വിലപന നടത്താനുള്ള എല്ലാവധി ‘ശരിയാക്കൽ നടപടികളും’ എൽ.ഡി.എഫ് സർക്കാർ അധികാരത്തിലെത്തിയതോടെ ആരംഭിച്ചതാണ്. അമേരിക്കയിലെ കോടതി കെ പി യോഹന്നാനെതിരെ നിയമനടപടികൾ തുടങ്ങിയപ്പോൾ, 2016-ൽത്തന്നെ, ചെറുവള്ളി എസ്റ്റേറ്റ് പണം കൊടുത്ത് വാങ്ങി വിമാനത്താവളം പണിയാനുള്ള ദുരുഹമായ നീക്കം എൽ.ഡി.എഫ് സർക്കാർ നടത്തിയിരുന്നു. റവന്യൂ വകുപ്പ് ഒത്തുകളിച്ച് രാജമാണിക്യം റിപ്പോർട്ട് ഇല്ലാതാക്കിയതോടെ അന്ന് ഉയർന്ന ആരോപണങ്ങളിൽ കൂടുതൽ വ്യക്തത കൈവരുകയാണ്.

ഏഷ്യയിലെ സുവിശേഷീകരണത്തിൽ സഹായിക്കാനെന്ന് വ്യാജേന, ‘ഗോസ്പൽ ഫോർ ഏഷ്യ’യുടെപേരിൽ കാനഡയിൽനിന്നു സ്വരൂപിച്ച പണവും അനാഥരായ കുട്ടികളെ സംരക്ഷിക്കാനും തൊഴിൽരഹിതരായ സ്ത്രീകൾക്ക് കൈത്താങ്ങു നൽകാനുമായി അമേരിക്കയിലെ കാൽവരി ചർച്ചുവഴി സ്വരൂപിച്ച പണവും ഉപയോഗിച്ചാണ് കെ പി യോഹന്നാൻ ഹാരിസൺ മലയാളത്തിൽനിന്ന് ചെറുവള്ളി എസ്റ്റേറ്റ് വാങ്ങിയത്.

ഇതിനെതിരായി മാത്യു ഡിക്കിൻസൻ, ജെന്നിഫർ ഡിക്കിൻസൻ എന്നിവർ നൽകിയ പരാതിയിൽ പടിഞ്ഞാറൻ അർക്കൻസാസിലെ ജില്ലാ കോടതി യോഹന്നാനെതിരെ സ്വീകരിക്കുന്ന നടപടികൾ ദ്രുതഗതിയിൽ പുരോഗമിക്കുകയാണ്. നിയമനടപടികൾ തുടങ്ങിയപ്പോൾത്തന്നെ അമേരിക്ക വിട്ട യോഹന്നാൻ കേരളത്തിൽ വന്നു താമസം തുടങ്ങി. ‘ഗോസ്പൽ ഫോർ ഏഷ്യ’ അമേരിക്കയിൽ വലിയ തട്ടിപ്പ് സ്ഥാപനമായി പ്രഖ്യാപിക്കപ്പെട്ടതോടെ കെ പി യോഹന്നാൻ സ്ഥാപനത്തിന്റെ പേര് മാറ്റി ‘അയന ചാരിറ്റബിൾ ട്രസ്റ്റ്’ എന്നാക്കി.

ഇക്കാരണത്താലാണ്, നേരത്തെ ചെറുവള്ളി എസ്റ്റേറ്റ് ഭൂമി ശബരിമല തീർത്ഥാടകർക്കായി എയർ സ്ട്രിപ്പ് പണിയാനായി സംസ്ഥാനസർക്കാരിന് വിലപന നടത്താൻ യോഹന്നാൻ ഒരുങ്ങിയത്. ഭൂമിയുടെ ഒരു ഭാഗം എയർ സ്ട്രിപ്പിനായി സംസ്ഥാനസർക്കാരിന് ചെറിയ തുകയ്ക്കു നൽകിയാലും, വിമാനമിറങ്ങുന്നതോടെ ബാക്കി ഭൂമി സ്വപ്നവിലക്ക് വിറ്റുപോകുമെന്ന് യോഹന്നാൻ കണക്കുകൂട്ടിയിരുന്നു. ഹാരിസൺ വിധിയോടെ പ്രതിക്കൂട്ടിലായ റവന്യൂ വകുപ്പും സി.പി.ഐ-യുതന്നെയാണ് എയർ സ്ട്രിപ്പ് ഭൂമി ഇടപാടിലും സംശയത്തിന്റെ നിഴലിലുള്ളത്.

ചെറുവള്ളി എസ്റ്റേറ്റിലൂടെ 110 കെവി വൈദ്യുതി ലൈൻ വലിക്കുന്നതുമായി ബന്ധപ്പെട്ട് കെ.എസ്.ഇ.ബി ഫയൽചെയ്ത കേസിൽ, നേരത്തെ ഫൈക്കോടതി ഭൂമിയുടെ ഉടമസ്ഥാവകാശം സംബന്ധിച്ച് സർക്കാരിന് അനുകൂല നിലപാട് സ്വീകരിച്ചിരുന്നു. വൈദ്യുതി ലൈൻ വലിക്കുന്നതിന് എസ്റ്റേറ്റിലെ മരംമുറിക്കാൻ കോടതി അനുമതി നൽകുകയും എസ്റ്റേറ്റ് തന്റേതാണെന്ന കെ.പി യോഹന്നാന്റെ വാദം കോടതി തള്ളുകയും ചെയ്തിരുന്നു. ഈ ഘട്ടത്തിലാണ് എരുമേലി

ദരിദ്രരിൽ ദരിദ്രരായവർക്കുവേണ്ടി ദശലക്ഷക്കണക്കിന് ഡോളറുകൾ പിരിച്ചെടുത്ത് സ്വകാര്യസാമ്രാജ്യം നിർമ്മിച്ചുവെന്ന കേസിൽ വിചാരണ നടത്തി 2019-ൽത്തന്നെ വിധിപറയാൻ ഒരുങ്ങുകയാണ് അമേരിക്കൻ കോടതി. അമേരിക്കയിൽ കേസ് വിചാരണയിലേക്ക് പോവുന്നതുതന്നെ വലിയ വാദപ്രതിവാദങ്ങൾക്കുശേഷമാണ്. ശിക്ഷ ലഭിച്ചാൽ 20 കൊല്ലത്തിനുമേൽ തടവ് ലഭിക്കാവുന്ന കുറ്റമാണ് കെ പി യോഹന്നാനുമേൽ ആരോപിക്കപ്പെട്ടിരിക്കുന്നത്.

വിമാനത്താവളം എന്ന ആശയം എൽ.ഡി.എഫ് സർക്കാർ മുന്നോട്ടു കൊണ്ടുവരികയും കെ പി യോഹന്നാനിൽനിന്ന് എസ്റ്റേറ്റ്ഭൂമി കാൾ കൊടുത്തു വാങ്ങിക്കാൻ തീരുമാനമെടുക്കുകയും ചെയ്തത്.

സർക്കാർഭൂമിയാണെന്ന തർക്കം നടന്നുകൊണ്ടിരിക്കെത്തന്നെ, ചെറുവള്ളി എസ്റ്റേറ്റ് കാൾ കൊടുത്തു വാങ്ങാൻ തയ്യാറായ എൽ.ഡി.എഫ് സർക്കാർ പുതിയ വിധിയുടെ പശ്ചാത്തലത്തിൽ നടപടിയുടെ വേഗം കൂട്ടുമെന്നതും ഉറപ്പാണ്. കെ പി യോഹന്നാനും എൽ.ഡി.എഫ് സർക്കാരും തമ്മിൽ അവിശുദ്ധ ബന്ധമുണ്ടെന്ന മുൻ ആരോപണങ്ങൾ സത്യമാണെന്ന സൂചനകൂടി ഹാരിസൺ ഭൂമിയുമായി ബന്ധപ്പെട്ട പുതിയ നീക്കങ്ങൾ നൽകുന്നുണ്ട്.

ദരിദ്രരിൽ ദരിദ്രരായവർക്കുവേണ്ടി ദശലക്ഷക്കണക്കിന് ഡോളറുകൾ പിരിച്ചെടുത്ത് സ്വകാര്യസാമ്രാജ്യം നിർമ്മിച്ചുവെന്ന കേസിൽ വിചാരണ നടത്തി 2019-ൽത്തന്നെ വിധിപറയാൻ ഒരുങ്ങുകയാണ് അമേരിക്കൻ കോടതി. അമേരിക്കയിൽ കേസ് വിചാരണയിലേക്ക് പോവുന്നതുതന്നെ വലിയ വാദപ്രതിവാദങ്ങൾക്കുശേഷമാണ്. ശിക്ഷ ലഭിച്ചാൽ 20 കൊല്ലത്തിനുമേൽ തടവ് ലഭിക്കാവുന്ന കുറ്റമാണ് കെ പി യോഹന്നാനുമേൽ ആരോപിക്കപ്പെട്ടിരിക്കുന്നത്.



“ബിഷപ്പ് മാതൃ അറയ്ക്കൽ ഭൂമി തട്ടിയെടുക്കുന്നു, അണക്കെട്ട് ധ്വാനകേന്ദ്രം ഒഴിയണം” -ഫാ. ജോസഫ് തുകുഴി

ഉലഹന്നാൻ

കാഞ്ഞിരപ്പള്ളി രൂപതാ ബിഷപ്പ് മാതൃ അറയ്ക്കൽ തന്റെ 26 ഏക്കർവരുന്ന ഭൂമി തട്ടിയെടുക്കാൻ നോക്കുന്നുവെന്നും, തന്റെ ഭൂമിയിൽ അനധികൃതമായി തുടരുന്ന അണക്കെട്ട് ധ്വാനകേന്ദ്രം തൽസ്ഥാനത്തുനിന്നു മാറ്റണമെന്നും കാണിച്ച് വൈദികൻ നോട്ടീസ് അയച്ചു. ഇതു സംബന്ധിച്ച് കാഞ്ഞിരപ്പള്ളി രൂപതാ ബിഷപ്പ് മാർ മാതൃ അറയ്ക്കലിനെ പ്രതിയാക്കി വൈദികനായ ജോസഫ് തുകുഴി കേസ് കൊടുത്തു. വൈദികൻ 87 വയസുള്ളതിനാൽ എത്രയും പെട്ടെന്ന് കേസ് തീർപ്പാക്കണമെന്ന് ഫൈക്കോടതി ഉത്തരവായി.

തമിഴ്നാട്ടിലെ ജയലളിതയെക്കുറിച്ച് കേട്ടതുപോലുള്ള അതിശയകഥകളാണ് കാഞ്ഞിരപ്പള്ളി രൂപതയിൽനിന്നു പുറത്തുവരുന്നത്. ഇഷ്ടപ്പെട്ട ഭൂമി സ്വന്തമാക്കാൻ ബിഷപ്പ് ഏതു വ്യതികേടുകളെയും കളിക്കുമെന്നാണ് വിധവയായ മോണിക്കാ പറയുന്നത്. ബിഷപ്പിന്റെ പിതാവിന്റെ ജ്യേഷ്ഠന്റെ മകന്റെ ഭാര്യയായ വിധവയാണ് മോണിക്കാ. കാഞ്ഞിരപ്പള്ളി രൂപത തങ്ങളുടെ ഭൂമി തട്ടിയെടുക്കാൻ ചതിപ്രയോഗം നടത്തി എന്ന പരാതിയുമായി അവരും കോടതിയിൽ കേസു കൊടുത്തിരിക്കുകയാണ്. പിതാവിന്റെ കീഴിലുള്ള ഗുണ്ടാപ്പടയെ പേടിച്ച് പലരും ഇപ്പോൾ



ഴും മൗനം പാലിക്കുകയാണ്. ബിഷപ്പിനെതിരെ സംസാരിച്ചിട്ടുള്ള പലരും അപകടപ്പെട്ടിട്ടുണ്ട് എന്നാണ് പൊതുവെ സംസാരം.

അതിനിടെ അണക്കെട്ട് ധ്വാനകേന്ദ്രം എത്രയും പെട്ടെന്ന് ഒഴിയണമെന്ന ആവശ്യത്തിൽ ഉറച്ചു നിൽക്കുന്നതായി ഫാ.ജോസഫ് തുകുഴി പറഞ്ഞു. വരുമാനത്തിന്റെ 40 ശതമാനം അഗതികൾക്ക് കൊടുക്കാമെന്ന ഉറപ്പിലാണ് തന്റെ സ്വന്തം ഭൂമിയിൽ ധ്വാനകേന്ദ്രം തുടങ്ങാൻ അനുവദിച്ചത് എന്നും, എന്നാൽ വരുമാനം കുമിഞ്ഞുകൂടിയപ്പോൾ തന്നെ കണക്കുകൾ കാണിക്കാതായെന്നും ദരിദ്രരെ പാടേ അവഗണിച്ചെന്നുമാണ് ജോസഫിന്റെ പരാതി.

ധ്വാനകേന്ദ്രത്തിൽ അടിമുടി തട്ടിപ്പാണെന്നും അതിനാൽത്തന്നെ ധ്വാനകേന്ദ്രം ഒഴിഞ്ഞുപോകണമെന്നും അച്ചൻ ഇ മെയിലിലൂടെ ആവശ്യപ്പെട്ടു. കാഞ്ഞിരപ്പള്ളി രൂപതാ ബിഷപ്പ് കത്തോലിക്കാസഭയ്ക്ക് നാണക്കേട് ഉണ്ടാക്കുന്നുവെന്നും അതിനാൽ ഉടൻ അദ്ദേഹത്തെ സ്ഥാനത്തുനിന്ന് മാറ്റി നിർത്തി അനേക്ഷണം നടത്തണമെന്നുമാണ് വിശ്വാസിസമൂഹത്തിന്റെ ആവശ്യം.

(കടപ്പാട്: നവം.25-ലെ 'reportkerala.com' -ൽ വന്ന വാർത്താകുറിപ്പ്)

ക്രിസ്തീയ ഭക്തരായ ആളുകളുടെ ഔദാര്യമനസ്ഥിതിയെ ചൂഷണംചെയ്ത് കോടിക്കണക്കിന് ഡോളറുകൾ തട്ടിയെടുക്കുന്നത് അങ്ങേയറ്റം വലിയ ദുഷ്പ്രവൃത്തിയാണെന്ന് ജില്ലാ കോടതിയിൽ പരാതിക്കാർ നൽകിയ പ്രാഥമിക പ്രസ്താവനയിൽ വ്യക്തമാക്കിയിരുന്നു. അമേരിക്കയിലെമ്പാടുംനിന്നും ഭക്തരായ ആളുകളെ വഞ്ചിച്ച് ഗോസ്‌പൽ ഫോർ ഏഷ്യ മേധാവി കെ പി യോഹന്നാനും പങ്കാളികളും ചേർന്ന് കോടിക്കണക്കിന്

ഡോളറുകൾ തട്ടിയെടുക്കുന്ന പരിപാടി വർഷങ്ങളായി നടക്കുന്നതാണെന്നും പരാതിക്കാർ കോടതിയിൽ പറഞ്ഞിരുന്നു. ‘ഗോസ്‌പൽ ഫോർ ഏഷ്യ’ എന്ന അമേരിക്കയിൽ രജിസ്റ്റർ ചെയ്ത സ്ഥാപനത്തിന്റെപേരിൽ പിരിക്കുന്ന ഫണ്ട്, അദ്ദേഹത്തിന്റെ സ്വന്തം സ്ഥാപനമായ ബിലീവേഴ്സ് ചർച്ചിന്റെ പേരിലേക്ക് മാറ്റുകയും പിന്നീട് ബിലീവേഴ്സ് ചർച്ചിന്റെപേരിൽ റബ്ബർ എസ്റ്റേറ്റുകളും തോട്ടങ്ങളും മറ്റു സ്ഥാപനങ്ങളും വാങ്ങിക്കൂട്ടുകയുമാണ് കെപി യോഹന്നാൻ ചെയ്തിരുന്നത്. ഇങ്ങനെയാണ് ചെറുവള്ളി എസ്റ്റേറ്റും വാങ്ങുന്നത്.

(കടപ്പാട്: 'daily hunt. in' -ൽ വന്ന വാർത്ത)



വിശ്വാസികളെ വിഡ്ഢികളാക്കുന്ന 'പൗവ്വത്തിൽ കുരിശ്'

പ്രൊഫ. പി. എൽ. ലൂക്കോസ്

(ചങ്ങനാശ്ശേരി അതിരൂപതയിലുള്ള പള്ളികളിൽ ക്രിസ്തസ് രാത്രിയിലെ തിരുപ്പിറവിയുടെ ആഘോഷവേളയിൽ നിരനിരയായി മുട്ടുകുത്തിനില്ക്കുന്ന വിശ്വാസികളെ മാർത്തോമ്മാക്കുരിശു മുത്തിക്കുന്ന ജൂഗുപ്സാവഹവം അസംബന്ധജടിലവുമായ അനുഷ്ഠാനം കണ്ടപ്പോഴുണ്ടായ പ്രകോപനമാണ് ഈ വിമർശനത്തിനുള്ള മുഖ്യപ്രേരണ. 2018 ജൂലൈ ലക്കം സത്യജാലയിൽ കോട്ടയം ലൂർദ്ദ്-പാറേൽ-പുന്നത്തൂർ-പള്ളികളെപ്പറ്റി ശ്രീ ജയിംസ് ഐസക്കും ശ്രീ കെ. ജോർജ്ജ് ജോസഫും എഴുതിയിരുന്ന കാര്യങ്ങളും ഈ ലേഖനത്തിനു പ്രേരകമാണ്.)

ഉൾബൻ രണ്ടാമൻ മാർപാപ്പായുടെ ആഹ്വാനപ്രകാരം 1095-ൽ ആരംഭിച്ച ഒന്നാമത്തെ കുരിശുയുദ്ധം മുതൽ വിവിധ കാലഘട്ടങ്ങളിൽ ആവർത്തിക്കപ്പെട്ട കുരിശുയുദ്ധങ്ങൾ പര്യവസാനിച്ചത് പതിനാറാം നൂറ്റാണ്ടിൽ പ്രോട്ടസ്റ്റന്റ് നവോത്ഥാനത്തോടുകൂടിയിരുന്നെന്ന് കത്തോലിക്കാ സഭയുടെ ചരിത്രത്തിലെ ഇരുളടഞ്ഞ കാലഘട്ടത്തിലാണ് ഇൻക്വിസിഷൻ പീഡനങ്ങൾമൂലം ലക്ഷക്കണക്കിനു നിരപരാധികളായ വിശ്വാസികളും കുരിശുയുദ്ധങ്ങൾമൂലം അനേകലക്ഷം ഇസ്ലാമതക്കാരും പതിനായിരക്കണക്കിനു ഹന്ദുരും കൊല്ലപ്പെട്ടത്. പൗവത്തിൽ മെത്രാന്റെ ആഹ്വാന പ്രകാരം നാലു പതിറ്റാണ്ടുകാലം സീറോ-മലബാർസഭയുടെ തെക്കൻ രൂപതകളിൽ നടമാടിയ കുരിശുയുദ്ധത്തിൽ വലിച്ചെറിയപ്പെട്ടതും നശിപ്പിക്കപ്പെട്ടതും ആയിരക്കണക്കിന് ക്രൂശിതരൂപങ്ങളായിരുന്നു. 1977-ൽ രൂപീകൃതമായ കാഞ്ഞിരപ്പള്ളി രൂപതയുടെ സാരഥിയായി നിയോഗിക്കപ്പെട്ട പൗവ്വത്തിൽ മെത്രാൻ പുതിയ രൂപതയുടെ മുദ്രയായി (Emblem) മൈലാപ്പൂർ കുരിശു തിരഞ്ഞെടുത്താണ് കുരിശു യുദ്ധത്തിനു നാദികുറിച്ചത്. ശബരിമല അയ്യപ്പന്റെ പുകാവനത്തിൽ ഉൾപ്പെട്ട നിലയ്ക്കലിൽ ആരോ കണ്ടെത്തിയ പഴയ കുരിശ് തോമ്മാശ്ലീഹാ സ്ഥാപിച്ച പള്ളിയുടേതാണ് എന്ന വാദവുമായി നിലയ്ക്കലിൽ തോമ്മാശ്ലീഹായുടെ നാമത്തിൽ പള്ളിപണിയാൻ നടത്തിയ പടപ്പുറപ്പാടായിരുന്നു കുരിശുയുദ്ധത്തിന്റെ കാഹളം! അന്നു രൂപംകൊണ്ട സാമുദായികസംഘർഷം അഗ്നിപർവ്വത സ്ഫോടനമാകുന്നതിനുമുൻപു തന്ത്രശാലിയായ ശ്രീ. കെ. കരുണാകരൻ രമ്യമായ പരിഹാരം കണ്ടെത്തിയതുകൊണ്ട് കത്തോലിക്കാ സഭയുടെ മുഖം കൂടുതൽ വികൃതമായില്ല!

1988-ൽ ഫാ. ജോസഫ് വഴുതനപ്പള്ളി എന്നൊരു വിരുതൻ ഇൻഡ്യയിലെ കുരിശുകളെപ്പറ്റി പഠിക്കാൻ ജറുസലേമിൽചെന്ന് ഗവേഷണപ്രബന്ധമെന്നപേരിൽ തട്ടിക്കൂട്ടുകയും അവിടെത്തന്നെ പ്രസിദ്ധീകരിക്കുകയും ചെയ്തതും, ഒരു ബിരുദധാരിയുടെ രചനയുടെ നിലവാരം പോലുമില്ലാത്തതുമായ വാറോലയിൽ മൈലാപ്പൂർകുരിശിനെ മാമ്മോദിസാ മുക്കി മാർത്തോമ്മാക്കുരിശെന്നു പേരിട്ടെന്നാണ് കേട്ടറിവ്. മാർത്തോമ്മാ ക്രിസ്ത്യാനികൾ എന്നു വിളിക്കപ്പെടുന്നതിൽ അഭിമാനപൂർവ്വകതരകാരുള്ള സീറോ-മലബാർ കത്തോലിക്കരെയെല്ലാം മാർത്തോമ്മാക്കുരിശ് എന്ന

മാസ്മരിക നാമം വശീകരിച്ചുകൊള്ളും എന്ന ദുഃഖവിശ്വാസത്തിന്റെയും ചങ്ങനാശ്ശേരിയിലെ ആർച്ചു ബിഷപ്പായി തിരിച്ചെത്തിയതിലുള്ള അധികാരശർവ്വിന്റെയും ബലത്തിൽ വ്യാപകമായ കുരിശുയുദ്ധം പ്രഖ്യാപിക്കാൻ പൗവ്വത്തിൽ മെത്രാൻ വൈകിയില്ല. പ്രബോധനങ്ങളും പ്രസംഗങ്ങളും ഇടയലേഖനങ്ങളും ലഘുലേഖകളും ഗ്രന്ഥങ്ങളുംവഴി, കുരിശുരൂപങ്ങൾ മാറ്റി തൽസ്ഥാനങ്ങളിൽ മാർത്തോമ്മാക്കുരിശു കൾപ്രതിഷ്ഠിക്കാനുള്ള ആഹ്വാനങ്ങൾ, ഈ അടുത്തകാലത്ത് അണക്കെട്ടുകൾ ഒരുമിച്ചു തുറന്നുവിട്ടപ്പോഴുണ്ടായ വെള്ളപ്പാച്ചിൽപോലെ, അപ്രതിരോധ്യമായിരുന്നു. ചത്ത എലിയെ വാലിൽ പിടിച്ചു ദുരന്തേക്ക് എറിഞ്ഞുകളയുന്നതുപോലെ പല പള്ളികളുടെയും പര്യന്തരങ്ങളിലേക്കു വലിച്ചെറിയപ്പെട്ട ക്രൂശിതരൂപങ്ങൾ കണ്ടു ഭക്തരായ വിശ്വാസികൾ ഞെട്ടി! അതിപുരാതനമായ അതിരമ്പുഴ ഫൊറോനാ പള്ളിയിലെ അൾത്താരയുടെ മുകളിൽ സ്ഥാപിച്ചിരുന്ന വലിയ ക്രൂശിതരൂപം 1991 ഒക്ടോബറിൽ ഒരു രാത്രിയിൽ ഇടവക ജനങ്ങൾ ആരുമറിയാതെ അപ്രത്യക്ഷമായി! ദുര മുത്തപ്പോൾ യൂദാസിന്റെ ഉത്തമശിഷ്യനായി മാറിയ മാമ്മൂടു (ചങ്ങനാശ്ശേരിക്കു കിഴക്ക്) പള്ളിയിലെ വികാരി മനോഹരമായ ക്രൂശിതരൂപം ആരോരുമറിയാതെ നല്ല തുകയ്ക്കു വിറ്റെന്നു വാർത്തയുണ്ടായിരുന്നു! നാസികൾ ജർമ്മനിയിലും കമ്മ്യൂണിസ്റ്റുകാർ റഷ്യയിലും പൂർവ്വയൂറോപ്യൻ രാജ്യങ്ങളിലും അധികാരത്തിലെത്തിയപ്പോൾ, ജനങ്ങളുടെ ദൈവവിശ്വാസത്തെയും ക്രിസ്തീയസഭകളെയും ഉയുലനം ചെയ്യാൻ ഏറ്റവും ആയാസരഹിതവും ഫലപ്രദവുമെന്നു കരുതി നടപ്പാക്കിയ പരിപാടി ദേവാലയങ്ങളിലും പൊതുസ്ഥാപനങ്ങളിലും നാലുകവലകളിലും സ്ഥാപിച്ചിരുന്ന കുരിശുകളും ക്രൂശിതരൂപങ്ങളും നീക്കം ചെയ്യുന്നതായിരുന്നു. താലിബാൻകാരുടെ വീറോടും കാർക്കശ്യത്തോടുംകൂടി നാസികളുടെയും കമ്മ്യൂണിസ്റ്റുകാരുടെയും പരിപാടി പൗവ്വത്തിൽ മെത്രാനും അദ്ദേഹത്തിന്റെ ആജ്ഞാനുവർത്തികളും കൂടി നടപ്പാക്കിയപ്പോൾ വിശ്വാസികൾക്കുണ്ടായ അങ്കലാപ്പ് അനല്പമായിരുന്നു. ചങ്ങനാശ്ശേരി അതിരൂപതയെ ആകമാനം ഇളക്കിമറിച്ച ഈ ചൂഴ്ന്നുകൊടുങ്കാറ്റ് പഴയ തിരുവിതാംകൂറിലുള്ള മറ്റു സീറോ-മലബാർ രൂപതകളിലേക്കു വ്യാപിക്കാൻ അധികം താമസിച്ചില്ല. തോമ്മാശ്ലീഹാ നിർമ്മിച്ചതാണെന്നുള്ള നാടുത്തിൽ ശ്ലീഹായുടെ പേരിട്ടു പ്രചരിപ്പിച്ച കുരിശു തിരസ്കരിക്കാനോ,

മെത്രാന്മാരുടെയും വൈദികരുടെയും തീട്ടുരങ്ങൾ അവഗണിക്കാനോ ബഹുഭൂരിപക്ഷം കുഞ്ഞാടുകളും ധൈര്യപ്പെട്ടില്ല. അവരുടെ നിസ്സംഗതയിൽ ഉറപ്പുള്ളതുകൊണ്ടാണ് പൂർവ്വദിക്കിന് അഭിമുഖമായി വി. കുർബ്ബാന അർപ്പിക്കാനും മാർത്തോമ്മാക്കുരിശു പ്രതിഷ്ഠിക്കാനും വേണ്ടി മാത്രം അനേക ലക്ഷങ്ങൾ ധൂർത്തടിച്ച് കോട്ടയം ലൂർദ്ദുപള്ളി പൊളിച്ച് മൂന്നു നിലകളുള്ള പുതിയ പള്ളിയും ചങ്ങനാശ്ശേരിയിലെ പ്രസിദ്ധമായ പരേൽപ്പള്ളിയോടു ചേർന്ന് ബ്രഹ്മാണ്ഡമായ മറ്റൊരു പള്ളിയും പണിയിക്കാൻ ആർച്ച്ബിഷപ്പ് പെരുന്തോട്ടവും ഹിതാനുവർത്തികളായ വൈദികരും മുതിർന്നത്. വിവാഹാഘോഷത്തിനും, ആദ്യകുർബ്ബാനസ്വീകരണത്തിനും ആർഭാടവും ധൂർത്തും ഒഴിവാക്കണമെന്നു കൂടെക്കൂടെ ഇടയലേഖനങ്ങളിലൂടെ ഉദ്ബോധിപ്പിക്കുന്ന മെത്രാന്റെ ഇരട്ടത്താപ്പ് അങ്ങേയറ്റം പരിഹാസ്യമാണ്! ഇടവകക്കാർ പ്രതികരിക്കുകയില്ല എന്ന ബോധ്യംകൊണ്ടുതന്നെയാണ് ആർച്ച്ബിഷപ്പ് പെരുന്തോട്ടത്തിന്റെ ഇടവകയായ പുന്നത്തൂറ പള്ളിയിലെ അൾത്താരയ്ക്കു മുകളിൽ സ്ഥാപിച്ചിരുന്ന ക്രൂശിതരൂപം എടുത്തുമാറ്റി, വെട്ടിമുറിച്ചു തൂണിൽ ബന്ധിക്കാനും അൾത്താരയ്ക്കുമുകളിൽ മാർത്തോമ്മാക്കുരിശു സ്ഥാപിക്കാനും വികാരിയും അദ്ദേഹത്തിന്റെ ശിക്ഷിപ്പുകളും ഒരുമ്പെട്ടത്.

ക്രൂശിതരൂപങ്ങൾക്കെതിരെയുള്ള സംഹാരതാണ്ഡവം 1988 മുതൽ അരങ്ങു തകർത്താടിയിപ്പോൾ കാർമേഘാവൃതമായ ആകാശമണ്ഡലത്തിൽ പ്രത്യക്ഷപ്പെടാറുള്ള മിനൽപ്പിണർപോലെ ശക്തമായ പ്രതികരണങ്ങളുമായി പ്രഗത്ഭരായ ഏതാനും അത്ഭാതരും വൈദികരും രംഗത്തുവന്നത് തികച്ചും ശുഭഭാർക്കമായിരുന്നു. മാനിക്കേയൻ മതക്കാര്യടേതായ ഈ വിവാദക്കുരിശിന് ക്രിസ്തീയ വിശ്വാസവുമായി യാതൊരു ബന്ധവുമില്ലെന്നു സമർത്ഥിച്ചുകൊണ്ടു 1991 മുതൽ ശ്രീ. പി. കെ മാത്യു ഏറ്റുമാനൂർ അസ്സീസി മാസികയിലും, ശ്രീ ജോസഫ് പുലിക്കുന്നേൽ ഓശാനയിലും പ്രസിദ്ധീകരിച്ച നിരവധി ലേഖനങ്ങളും പ്രൊഫ. പി. ടി. ചാക്കോയും റവ. ഡോ.കെ.ലൂക്കും ഫാ. സി. ജെ. വർക്കിയും എഴുതിയ ലേഖനങ്ങളും മൈലാപ്പൂർ/ മാനിക്കേയൻ കുരിശിനെപ്പറ്റിയുള്ള സമഗ്രവും പ്രൗഢവുമായ പഠനങ്ങളായിരുന്നു. ഇവയുടെ കൂടെ വേറെ ചില ലേഖനങ്ങൾ കൂടി സമാഹരിച്ച് 'മാനിക്കേയൻ കുരിശ് വിവാദം' എന്ന പേരിൽ 'ഭാരതീയ ക്രൈസ്തവപഠനകേന്ദ്രം' പ്രസിദ്ധീകരിച്ചിട്ടുള്ള ഗ്രന്ഥം മാനിക്കേയൻ/മൈലാപ്പൂർ കുരിശിനെ സംബന്ധിച്ച് അറിയേണ്ട കാര്യങ്ങളെല്ലാം തന്നെ ഉൾക്കൊള്ളുന്നുണ്ട്.

എന്നാൽ, മാർത്തോമ്മാക്കുരിശ് എന്ന പേരിൽ അറിയപ്പെടുന്ന കുരിശിന്റെ വികൃതരൂപത്തിന് തോമ്മാശ്ലീഹായുമായിട്ടോ കത്തോലിക്കാ വിശ്വാസവുമായിട്ടോ കടലും കടലാടിയും തമ്മിലുള്ള ബന്ധംപോലുമില്ലെന്നു വ്യക്തമായി ബോധ്യപ്പെടണമെങ്കിൽ, കുരിശിന്റെ ചരിത്രം — ക്രിസ്തീയ സഭകൾ എങ്ങനെയാണ്, എപ്പോഴാണ് കുരിശിനെ അംഗീകരിക്കാനും വണങ്ങാ

നും തുടങ്ങിയത് എന്നുള്ള വിവരം കൃത്യമായി ബോധ്യപ്പെടണം. മെത്രാന്മാരും വൈദികരും ക്രൂശിതരൂപങ്ങൾ പള്ളികളിൽനിന്നു നീക്കിയതുപോലെ ദൈവജനത്തിനു സ്വീകാര്യമല്ലാത്ത മാർത്തോമ്മാക്കുരിശു തിരസ്കരിക്കാനുള്ള ആത്മധൈര്യം കൈവരണമെങ്കിൽ ചരിത്രപരമായ സത്യങ്ങൾ അറിഞ്ഞിരിക്കണം.

കുറ്റവാളികളെ കുരിശിൽ തറച്ചുകൊല്ലുന്നത് പേർഷ്യാക്കാരും കാർത്തജീനിയന്മാരും സിറിയയിലെ സെലൂക്യരും യഹൂദരും റോമാക്കാരും ബി. സി. ആറാം നൂറ്റാണ്ടുമുതൽ ഏ ഡി 337 വരെ നടപ്പാക്കിയിരുന്ന ശിക്ഷാരീതിയായിരുന്നു. രാഷ്ട്രീയമതവിപ്ലവകാരികളെയും പൗരാവകാശങ്ങളില്ലാത്ത കുറ്റവാളികളെയുമായിരുന്നു സാധാരണനിലയിൽ കുരിശിൽ തറച്ചിരുന്നത്. തറയിൽ നിന്നു പത്തു-പന്ത്രണ്ട് അടി ഉയരത്തിൽ സ്ഥിരമായി നാട്ടിനിറുത്തിയിരുന്ന ബലവും വണ്ണവും മുള്ള തൂണായിരുന്നു കുരിശിന്റെ ലംബമായ ഭാഗം അഥവാ കുരിശുമരം (കൊലമരം). തിരശ്ചീനമായ ഭാഗം (crossbeam), ചമ്മട്ടികൊണ്ടുള്ള അടികൾക്കുശേഷം കുറ്റവാളിതന്നെ തോളിൽ ചുമന്നോ, ഭാരം കൂടുതലാണെങ്കിൽ തറയിലൂടെ വലിച്ചോ, കുരിശുമരത്തിന്റെ ചുവട്ടിലേക്കു കൊണ്ടുപോകുന്നതായിരുന്നു പതിവ്. കുരിശിൽ തറയ്ക്കേണ്ടയാളുടെ കൈകൾ ക്രോസ്ബീമിന്റെ രണ്ടറ്റത്തേക്കും വലിച്ചുപിടിച്ച് ആണികൾ അടിച്ചോ കെട്ടിയോ ഉറപ്പിച്ചശേഷം അയാളോടുകൂടി ക്രോസ്ബീം കൊലമരത്തിന്റെ മുകളിലേക്കു വലിച്ചു കയറ്റി തൂണിൽ കെട്ടിയുറപ്പിക്കും. കാലുകൾ തൂണിൽ ചേർത്തു വെച്ച് ആണി തറയ്ക്കുകയോ മുറുക്കിക്കെട്ടുകയോ ചെയ്യും (Britannica Ready Reference Encyclopedia Vol.3 P.82).

ഓരോ കുറ്റവാളിയെയും കുരിശിൽതറക്കാൻ ഓരോ പുതിയ കൊലമരവും ക്രോസ്ബീമും ഉണ്ടാക്കിയിരുന്നില്ല എന്നതാണ് ശ്രദ്ധിക്കേണ്ട വസ്തുത. ആളിക്കത്തുന്ന അഗ്നിജ്വാല കണ്ട് ഹർഷപൂർവ്വകരമായ നാകാൻ മോഹിച്ച നീറോ ചക്രവർത്തിയുടെ കല്പനയനുസരിച്ച് അദ്ദേഹത്തിന്റെ കിങ്കരന്മാർതന്നെ കൊളുത്തിയ തീയാണ് ഏ. ഡി 64-ൽ റോമാനഗരത്തിന്റെ ഒരു ഭാഗം എരിഞ്ഞു ചാമ്പലാകാനുള്ള കാരണമെന്നു കരുതിയിരുന്ന ഒട്ടേറെപ്പേർ റോമിലുണ്ടായിരുന്നു. "Nero was fiddling when Rome was burning" "(റോമാപ്പട്ടണം കത്തിയെരിയുമ്പോൾ നീറോ ഫിഡിൽ വായിക്കുകയായിരുന്നു) എന്ന പ്രസിദ്ധമായ പരിഹാസോക്തിയുടെ കാരണം ഈ അഗ്നിബാധയായിരുന്നു. തനിക്കെതിരെ റോമൻ ജനതയ്ക്കുണ്ടായ സംശയം നാശിക്കുവാൻ വർദ്ധിക്കുന്നു എന്നു മസ്തിലാക്കിയ അരക്കിറുക്കൻ നീറോ ബലിയാടുകളാക്കിയത് അക്കാലത്തു റോമാനഗരത്തിലുണ്ടായിരുന്ന ക്രിസ്ത്യാനികളെയായിരുന്നു. പത്രോസ് - പൗലോസ് ശ്ലീഹന്മാരുൾപ്പടെ റോമിലുണ്ടായിരുന്ന 30,000—40,000 യഹൂദക്രിസ്ത്യാനികൾക്ക് മൂന്നു തരത്തിലുള്ള വധശിക്ഷയാണ് നീറോ വിധിച്ചതെങ്കിലും പകുതിയോളം പേരെ കുരിശിൽ തറച്ചാണു കൊന്നതെന്നു

ചരിത്രകാരന്മാർ പറയുന്നു. അത്രയുംപേരെ കുരിശിലേറ്റാൻ റോമാസാമ്രാജ്യത്തിലെ മരങ്ങളെല്ലാം വെട്ടി കുരിശുമരങ്ങൾ നാട്ടിയില്ല; നാല്പതോ, അമ്പതോ കൊലമരങ്ങൾ ഉപയോഗിച്ച് അനേകായിരങ്ങളെ കുരിശിലേറ്റി. ഓരോ ക്രോസ്ബീമും പലർക്കായി വീണ്ടും വീണ്ടും ഉപയോഗിച്ചിരിക്കണം.

സ്ത്രീവാചനയുടെ പ്രാർത്ഥനകളിൽ വിവരിക്കുന്ന തുപോലെ പള്ളികളുടെ ഇരുവശത്തെയും ഭിത്തികളിൽ സ്ഥാപിച്ചിരിക്കുന്ന 'കുരിശിന്റെ വഴിയുടെ' ചിത്രങ്ങളിൽ കാണുന്നതുപോലെ ഭക്തിസംവർദ്ധകമാക്കാൻ ധ്യാന പ്രസംഗങ്ങളിൽ വർണ്ണിക്കാറുള്ളതുപോലെ ഭാരമേറിയ കുരിശു തോളിൽ വഹിച്ചുകൊണ്ട് യേശു ഗൊൽഗോഥായിലേക്കു നടന്നുപോയില്ല എന്ന വസ്തുതയും പരമപ്രധാനമാണ്. "കുരിശു ചുമന്നുകൊണ്ടുപോകാൻ കിരേനേക്കാരനായ ശിമയോൻ സഹായിച്ചു" എന്നു സമാന്തരസുവിവേഷങ്ങളിലും "അവൻ സ്വയം കുരിശും ചുമന്നുകൊണ്ട്.." എന്നു യോഹന്നാന്റെ സുവിശേഷത്തിലും സൂചിപ്പിച്ചിരിക്കുന്നത് ക്രോസ്ബീം വഹിച്ചുകൊണ്ടുപോയ കാര്യമാണ്. 15 അടിയോളം നീളവും സാമാന്യം വണ്ണവുമുള്ള ഭാരമേറിയ ഒരു മരക്കുരിശ് തോളിൽ വഹിച്ചുകൊണ്ട് ഏറെദൂരം നടക്കാൻ ബലിഷ്ഠകായനായ ഒരു യഹൂദനോ റോമാക്കാരനോപോലും സാധ്യമായിരുന്നില്ല. അര നൂറ്റാണ്ടുമുൻപി. പി. ഏ. തോമസ് നിർമ്മിച്ച 'ജിസ്റ്റസ്' എന്ന സിനിമയിൽ ഷെവുഡ്കൊണ്ടു നിർമ്മിച്ച കുരിശാണ് ഉപയോഗിച്ചതെന്ന് പ്രായമുള്ളവർ ഓർമ്മിക്കുന്നുണ്ടാവും. അരിമത്തിയാ ജോസഫ് അവനെ താഴെയിറക്കി എന്നു മർക്കോസും അവൻ അതു താഴെയിറക്കി എന്നു ലൂക്കയും എഴുതിയിരിക്കുന്നത് ക്രോസ്ബാറിന്റെ കെട്ടഴിച്ച് അതോടുകൂടി യേശുവിന്റെ ശരീരം താഴെയിറക്കി എന്ന അർത്ഥത്തിലാണ്. താഴെയിറക്കി എന്ന പ്രയോഗത്തിന്റെ വ്യക്തമായ അർത്ഥം കുരിശുമരം അവിടെത്തന്നെ നിന്നിരുന്നു എന്നല്ലേ? ഇളകാത്തവിധം ഗൊൽഗോഥായിൽ ഉറപ്പിച്ചു നിറുത്തിയിരുന്ന തൂണിന്റെ മുകളിലേക്ക് ക്രോസ്ബാരോടുകൂടി വലിച്ചുയർത്തപ്പെടുകയും അരിമത്തിയാ ജോസഫ് ക്രോസ്ബാരോടുകൂടി താഴെയിറക്കുന്നതുവരെ ഏതാനും മണിക്കൂറുകൾ തൂങ്ങിക്കിടക്കുകയുംചെയ്ത യേശുവിന്റെ ശരീരത്തോടുകൂടി മാത്രമുള്ള കുരിശാണ് മാതാവും ശിഷ്യന്മാരുമെല്ലാം കണ്ടത് എന്നു സമർത്ഥിക്കാനാണ് കുരിശിൽതറയ്ക്കുന്ന പ്രക്രിയ ഇത്രമാത്രം ദീർഘമായി വിശദീകരിച്ചത്. അതായത്, കുരിശിൽ തൂക്കപ്പെട്ടവന്റെ ശരീരമില്ലാതെ ആരുംതന്നെ പൂർണ്ണരൂപത്തിലുള്ള കുരിശു കണ്ടിരിക്കാൻ സാധ്യതയില്ല. തന്റെ ശരീരമില്ലാത്ത വെറും കുരിശ് തന്റെ തോളിൽ ചുമന്നുകൊണ്ടുപോയി യേശു ആരെയും പൂർണ്ണവും, ശൂന്യവുമായ കുരിശു കാണിച്ചിട്ടുമില്ല. ശൂന്യമായ കുരിശല്ല, കുരിശുമരമാത്രമാണ് എല്ലാവരും കണ്ടിട്ടുണ്ടാവുക! കരിങ്കല്ലിൽ കൊത്തുപണി ചെയ്യുന്ന ശില്പിയല്ലാതിരുന്നിട്ടും, കർത്താവും തൂങ്ങിമരിച്ചതുപോലുള്ള ഒരു കുരിശ് കരിങ്കല്ലിൽ കൊത്തിയുണ്ടാക്കണമെന്ന് മൈലാപ്പൂരിൽ ചെന്നപ്പോൾ തോമ്മാശ്ലീഹായ്ക്കു തോന്നിയെങ്കിൽ, ആ കുരിശിൽ കർത്താവിന്റെ ശരീരം ഉണ്ടാകാതിരിക്കയില്ല എന്നു നൂറു ശതമാനം ഉറപ്പാണ്.

രണ്ടാമതായി പര്യാലോചിക്കേണ്ട ചരിത്രവസ്തുത, ആദത്തിന്റെ പാപംമൂലമുണ്ടായ ശിക്ഷയിൽ നിന്നു മനുഷ്യകുലത്തെ രക്ഷിക്കാനാണ് യേശു മനുഷ്യനായി അവതരിച്ച് പീഡകൾ സഹിച്ചു കുരിശിൽതൂങ്ങി മരിച്ചത് എന്നുള്ള ഹിമാലയൻ വിഡ്ഢിത്തം ആദ്യനൂറ്റാണ്ടുകളിൽ സഭ പഠിപ്പിക്കാത്തതുകൊണ്ട് കുരിശിനെ രക്ഷയുടെ ചിഹ്നമായി ആരും അംഗീകരിക്കുകയോ ആദരിക്കുകയോ കുരിശു നിർമ്മിക്കുകയോ ചെയ്തിരുന്നില്ല എന്നതാണ്, ഇംഗ്ലീഷ്- ജർമ്മൻ- മലയാളം ഭാഷകളിൽ നിരവധി ഗ്രന്ഥങ്ങൾ രചിക്കുകയും ഇൻഡ്യയിലും വിദേശത്തുമുള്ള പ്രമുഖ സെമിനാരികളിൽ ദൈവശാസ്ത്രം പഠിപ്പിച്ച്ക്കുകയുംചെയ്തിട്ടുള്ള പ്രശസ്ത ദൈവശാസ്ത്രജ്ഞനായ റവ. ഡോ. സിപ്രിയൻ ഇല്ലിക്കമുറി എഴുതുന്നത്. അദ്ദേഹത്തിന്റെ വാക്കുകൾ ശ്രദ്ധിക്കുക: "ആദ്യത്തെ രണ്ടുമൂന്നു നൂറ്റാണ്ടുകളിൽ കുരിശിനോടുള്ള ഭക്തി സഭയിൽ ഉണ്ടായിരുന്നില്ല. സഭയുടെ ആരാധനാലയത്ത് ക്രൈസ്തവർക്ക് കുരിശിനോടു ഭക്തിയുണ്ടായിരുന്നു എന്നു പറഞ്ഞാൽ അത് ചിന്തിക്കാൻപോലും കഴിയാത്ത ഒരു കാര്യമാണ്. ഒരു മനുഷ്യനെ ആരെങ്കിലും കുത്തിക്കൊന്നാൽ അയാളുടെ മക്കൾ ഉടനെ ഓടിച്ചെന്ന് അയാളെ കുത്താൻ കൊലയാളി ഉപയോഗിച്ച കത്തിയെടുത്ത് അതിനോടു ഭക്ത്യാദരവുകൾ കാണിക്കാറുണ്ടോ? യഹൂദരും റോമാക്കാരും വിജാതീയരുമെല്ലാം കുരിശിനെ അവജ്ഞയോടും വെറുപ്പോടുംകൂടിയാണ് വീക്ഷിച്ചിരുന്നത് എന്നു നമുക്കറിയാം. യേശുവിനെ കൊല്ലാനുപയോഗിച്ച കഴുമരം എന്ന നിലയിൽ കുരിശിനോടുള്ള അവജ്ഞയും വെറുപ്പും ക്രിസ്ത്യാനികൾക്കിടയിൽ ആരാടത്തിൽ ഒന്നുകൂടി കൂടാനല്ലാതെ കുറയാൻ ഇടയില്ലല്ലോ .

നീതിമാനും ദൈവപുത്രനുമായ യേശു മിശിഹാ കുരിശിൽ മരിക്കേണ്ടിവന്നത് ആരാടത്തിൽ ക്രൈസ്തവർക്കുപോലും മനസ്സിലാക്കാൻ വിഷമമുള്ള ഒരു കാര്യമായിരുന്നു. സമാന്തര സുവിശേഷങ്ങൾ എഴുതപ്പെട്ടത് ക്രിസ്തുവർഷം 70 മുതൽ 95 വരെയുള്ള കാലഘട്ടത്തിലായിരുന്നല്ലോ. ക്രൈസ്തവരെ യേശുവിന്റെ കുരിശുമരണവുമായി മാനസികമായി പൊരുത്തപ്പെടുത്താനുള്ള പല പരിശ്രമങ്ങളും സമാന്തരസുവിശേഷങ്ങളിൽ നമുക്കു കാണാൻ കഴിയും. കോറിന്തോസുകാർക്കിടയിലുമുണ്ടായിരുന്നു. യേശുവിന്റെ എളിയയും പീഡാസഹനവും മരണവും മനസ്സിലാക്കാൻ വിഷമമുള്ളവർ. അവരോടാണ് കുരിശിന്റെ ഭോഷത്തത്തെപ്പറ്റി പൗലോസ് ശ്ലീഹാ പറയുന്നത്. ഞങ്ങളാകട്ടെ യഹൂദർക്ക് ഇടർച്ചയും വിജാതീയർക്കു ഭോഷത്തവുമായ ക്രൂശിക്കപ്പെട്ട ക്രിസ്തുവിനെ പ്രസംഗിക്കുന്നു" (1 കോറി: 1 : 23). . . ക്രിസ്തീയമായി വ്യാഖ്യാനിക്കപ്പെടാവുന്ന കുരിശിന്റെ ചിത്രീകരണങ്ങൾ ഒന്നും രണ്ടും നൂറ്റാണ്ടു

സഭാനവീകരണവും നിയമനടപടികളും

[കാനോൻനിയമത്തിനെതിരെ നടത്തേണ്ട നിയമനീക്കങ്ങളെക്കുറിച്ചുലോചിക്കാൻ, സഭാനവീകരണരംഗത്തെ നിയമജ്ഞരും നേതാക്കന്മാരും ഒത്തുകൂടിയ യോഗത്തിന്റെ റിപ്പോർട്ട്]

ഇൻഡ്യൻ ഭരണഘടനയും നമ്മുടെ പീനൽകോഡും മനുസരിച്ച് കാനോൻ നിയമത്തിന് ഇവിടെ നിയമസാധുതയില്ല എന്നു സ്ഥാപിച്ചെടുക്കുക എന്ന ലക്ഷ്യം വച്ച്, 2019 ജനുവരി 2-ന് എറണാകുളത്ത് അഡ്വ. വർഗ്ഗീസ് പറമ്പിലിന്റെ ഓഫീസിൽ നടന്ന, സഭാനവീകരണരംഗത്തെ നിയമജ്ഞന്മാരുടെയും സഭാസന്നേഹികളുടെയും ആലോചനായോഗത്തിന് അഡ്വ. ജോസ് ജോസഫ് (തൊടുപുഴ) ആദ്ധ്യക്ഷ്യം വഹിച്ചു.

ശ്രീ.എം.എൽ.ജോർജ്ജ് (കോഴിക്കോട്) കാനോൻ നിയമത്തിനെതിരായ നിയമനീക്കങ്ങൾ സംബന്ധിച്ചുള്ള ഒന്നാമത്തെ രേഖ അവതരിപ്പിച്ചു. അഡ്വ. ഇന്ദുലേഖാ ജോസഫ്, ഇന്നത്തെ പ്രത്യേക സാഹചര്യത്തിൽ നമ്മുടെ സമൂഹത്തിലും സഭയിലും സമർപ്പിതർ ഉൾപ്പെടെയുള്ള സ്ത്രീകൾക്കു ലഭിക്കേണ്ട നിയമപരിരക്ഷകളെപ്പറ്റിയാണ് സംസാരിച്ചത്. അഡ്വ. സിജെ.ജോസ്, ഇൻഡ്യൻ ക്രിസ്ത്യാനികളിൽ മഹാഭൂരിപക്ഷവും ദളിത് വിഭാഗത്തിൽപ്പെട്ടവരെന്നും ന്യൂനപക്ഷാവകാശംതന്നെ ദളിത് ക്രിസ്ത്യാനികളുടെ പരിരക്ഷയ്ക്കുവേണ്ടിയാണ് ഉപയോഗപ്പെടുത്തേണ്ടതെന്നും സ്ഥാപിച്ചു. ശ്രീ പ്രിൻസ് പോൾ (ഭരണങ്ങാനം), താൻ വ്യക്തിപരമായി ആരംഭിച്ച ഒരു നിയമയുദ്ധവും നടപടികളും ഭരണങ്ങാനം, പാലാ, രാമപുരം, തുടങ്ങിയ പഴയ പള്ളികളുടെയെല്ലാം നിയമപരമായ നിലനിൽപ്പിനെ ചോദ്യംചെയ്യുന്ന നിലയിലേക്കു വളർന്നതിന്റെ വിശദാംശങ്ങൾ അവതരിപ്പിച്ചു. ഇപ്പോൾ നിലവിലുള്ള വിവരാവകാശനിയമംവഴി രൂപതകളും മെത്രാന്മാരും ഒളിച്ചുവച്ചിരിക്കുന്ന സാമ്പത്തിക ഇടപാടുകളുടെ വിശദാംശങ്ങൾ എങ്ങനെ പുറത്തുകൊണ്ടുവരാം എന്നാണ് അക്കൗണ്ടിങ് രംഗത്തു പ്രവർത്തിക്കുന്ന ശ്രീ സന്തോഷ് ജേക്കബ് വ്യക്ത

മാക്കിയത്. തുടർന്നു സംസാരിച്ച ശ്രീ ജോസ് ചോലിക്കര, ഒരു സഭാവിശ്വാസി എന്ന നിലയിൽ താൻ നടത്തിക്കൊണ്ടിരിക്കുന്ന നിയമനടപടികളെപ്പറ്റി സംസാരിച്ചു. അഡ്വ. ബോറീസ് പോൾ, പോളച്ചൻ പുതുപ്പാറ, ശ്രീ ജോർജ്ജ് ജോസഫ് എന്നിവരായിരുന്നു മറ്റു പ്രബന്ധാവതാരകർ.

ഉച്ചയ്ക്കുശേഷം നടന്ന ചർച്ചകളിൽ ഭാവി പരിപാടികൾക്കുള്ള ഒരു രൂപരേഖ അംഗീകരിച്ചു. സുപ്രീംകോടതിയിൽ ആർട്ടിക്കിൾ 32 അനുസരിച്ചുള്ള ഒരു ഹർജി നല്ല നിലയിൽ 'മുഖ്' ചെയ്യുന്നതിനുള്ളതെന്ന കൂറുണർത്ത് 15 ലക്ഷം രൂപായെങ്കിലും ചെലവു വരും എന്നു യോഗം വിലയിരുത്തി. മറ്റു നിയമപരാട്ടങ്ങൾക്കും സാമ്പത്തികമായി സഹായിക്കേണ്ടതുണ്ട്. അതുകൊണ്ട് മതിയായ ഒരു തുക സമാഹരിക്കാനുള്ള ശ്രമമാണ് ഉടനെ വേണ്ടത്. കേരളത്തിന്റെ വടക്കേ അറ്റംമുതൽ തെക്കേ അറ്റംവരെ നമ്മുടെ പ്രവർത്തകർക്കെല്ലാം പ്രാതിനിധ്യമുള്ള 101 പേർ ഉൾക്കൊള്ളുന്ന ഒരു കമ്മിറ്റി Co-opt ചെയ്തു പ്രവർത്തനം ആരംഭിക്കാനും ധാരണയായി. അഡ്വ.ജോസ് ജോസഫും വർഗ്ഗീസ് പറമ്പിലും ജനറൽ കൗൺസിലർമാരായിരിക്കണമെന്നും തീരുമാനിച്ചു. ചർച്ചകൾക്ക് നേതൃത്വംനൽകിയ 9 പേരും കമ്മിറ്റി പ്രവർത്തനങ്ങൾക്ക് നേതൃത്വം നൽകും. മീറ്റിംഗിൽവച്ചുതന്നെ താഴെ പേരുപറയുന്നവരെ കമ്മിറ്റിയിലേക്ക് നാമനിർദ്ദേശം ചെയ്തു:

കണ്ണൂർ- സിസ്റ്റർ എമൽഡാ; വയനാട്- (പുൽപ്പള്ളി) എൻ.ജെ.ജോൺ, വി.എസ്സ് ചാക്കോ; കോഴിക്കോട്- ജോസ് പി. തേനത്ത്; ജെയിംസ് ഇടശ്ശേരി, ചക്കിട്ടപാറ; പാലക്കാട്- ജോഷി ആന്റണി; തൃശൂർ - വി.കെ.ജോയി; അങ്കമാലി- അഡ്വ. പോളച്ചൻ പുതുപ്പാറ; എറണാകുളം- പ്രൊഫ. ജോസഫ് വർഗ്ഗീസ്, ജോസഫ് വെളിവിൽ, സജി മാത്യു പേക്കൽ, ആയവന, മുവാറ്റുപുഴ; മലയാറ്റൂർ- ജോസ് ചോലിക്കര; കൂത്താട്ടുകുളം - ശ്രീ ബോബൻ വർഗ്ഗീസ്; തൊടുപുഴ- പി.സി. ദേവസ്യ, ജോസഫ് കാലായിൽ; ഇടുക്കി - കെ.കെ അഗസ്റ്റിൻ; നെടുങ്കണ്ടം- റോയി മാത്യു; കാഞ്ഞിരപ്പള്ളി- ബേബി ജോൺ; പാലാ - സി.വി സെബാസ്റ്റ്യൻ, ജോർജ്ജ് മൂലച്ചാലിൽ; കോട്ടയം- കെ.കെ. ജോസ്, ഇ.ആർ ജോസഫ്; ചങ്ങനാശ്ശേരി- ജോസഫ് പനമുടൻ; കൊല്ലം-അഡ്വ.ബോറീസ് പോൾ.

കൂടുതൽ പ്രവർത്തകരെ കോ-ഓപ്റ്റ് ചെയ്യാൻ തീരുമാനിച്ച യോഗം പിരിഞ്ഞു. ●

കളിൽ ഉണ്ടായിരുന്നതായി യാതൊരു തെളിവുമില്ല (വചനം, വിശ്വാസം, ജീവിതം-രണ്ടാം ഭാഗം പേജ്: 76, 77).

ഏ.ഡി. 72- ൽ മരിച്ചെന്നു സങ്കല്പിക്കപ്പെടുന്ന തോമ്മാശ്ലീഹാ ലോകത്തിലെങ്ങും കുരിശിന്റെ ചിത്രമോ രൂപമോ ആരും നിർമ്മിക്കാത്ത, കുരിശുമരമല്ലാതെ വെറും കുരിശ് ആരും കണ്ടിരിക്കാനിടയില്ലാത്ത ആ കാലത്ത് കരിങ്കല്ലുകൊത്തി മൈലാപ്പൂർകുരിശുണ്ടാക്കി എന്നു വിശ്വസിക്കുന്നതും പഠിപ്പിക്കുന്നതും സാമാന്യബുദ്ധിക്കു നിരക്കുന്നതല്ല. യേശു പഠിപ്പിച്ച സ്നേഹത്തിന്റെ സുവിശേഷം ലോകമെങ്ങും പോയി പ്രസംഗിക്കാൻ നിയുക്തനായ ശ്ലീഹാ സ്വന്തം കർത്തവ്യം വിസ്മരിച്ചു അലസനായി മാസങ്ങളോളം ഒരിടത്തിരുന്നു കരിങ്കല്ലു കൊത്തിക്കൊണ്ടിരുന്നു എന്നു വാദിക്കുന്നത് ഗുരുതരമായ കൃത്യവിലോപം ആരോപിച്ച് തോമ്മാശ്ലീഹായെ നിന്ദിക്കുന്നതിനു തുല്യമാണ്.

(തുടരും)

ഫോൺ: 9446578174

ഫാ. വട്ടോളിക്കെതിരെ നടപടിയുണ്ടാവില്ല!

‘തെറ്റുകൾക്കെതിരെ പ്രതികരിക്കരുത്’ - ബിഷപ്പ് മനത്തോടത്ത്!

സീറോ-മലബർ സഭയിലെ ഭൂമികുടുംഭകോണം, ബിഷപ്പ് ഫ്രാങ്കോ മുളയ്ക്കലിന്റെ ലൈംഗികപീഡനം തുടങ്ങിയ വിവാദവിഷയങ്ങളിൽ സഭാനേതൃത്വത്തിന്റെ നിലപാടുകൾ ചോദ്യം ചെയ്ത് രംഗത്തെത്തിയ എറണാകുളം-അങ്കമാലി അതിരൂപതാവൈദികൻ ഫാ. അഗസ്റ്റിൻ വട്ടോളിക്കെതിരെ അച്ചടക്ക നടപടിയുണ്ടാവില്ല. ഫാ. വട്ടോളി നൽകിയ വിശദീകരണക്കത്തിൽ തൃപ്തി അറിയിച്ച അതിരൂപതാഅഡ്മിനിസ്ട്രേറ്റർ ബിഷപ്പ് ജേക്കബ് മനത്തോടത്ത് ഇക്കാര്യം വ്യക്തമാക്കി വൈദികന് മറുപടി കത്ത് നൽകി. ഫാ.വട്ടോളിക്കെതിരെ തുടർ അന്വേഷണവുമുണ്ടാവില്ലെന്ന് അദ്ദേഹം കത്തിൽ പറയുന്നു.

എന്നാൽ, ‘സേവ് ഓവർ സിസ്റ്റേഴ്സ് (എസ്.ഒ. എസ്) ആക്ഷൻ കൗൺസിൽ’ സ്ഥാനത്തുനിന്നും മാറണമെന്നും, ഭാവിയിലും ഇത്തരം സമരപരിപാടികളിൽ പങ്കെടുക്കരുതെന്നും ആവശ്യപ്പെടുന്നു. ‘ആർച്ച് ഡയോഷൻ മൂവ്മെന്റ് ഫോർ ട്രാൻസ്പേരൻസി (എ.എം.ടി) യുമായോ അതുപേലെയുള്ള സംഘടനകളുമായോ ബന്ധം പാടില്ല. സഭയെയോ സഭാനേതൃത്വത്തെയോ അപകീർത്തിപ്പെടുത്തുന്ന പ്രസ്താവനകൾ നടത്താൻ പാടില്ല. അത്തരം നടപടികൾ നമ്മുടെ വിശ്വാസത്തെ ആഴത്തിൽ മുറിവേൽപ്പിക്കുന്നുവെന്നും കത്തിൽ പറയുന്നു.

ഫാ.വട്ടോളി കുറച്ച് ആഴ്ചകൾ പ്രാർത്ഥനയിൽ ആയിരിക്കണമെന്ന നിർദ്ദേശവും അദ്ദേഹം മുന്നോട്ടു വയ്ക്കുന്നുണ്ട്. ‘നിലവിൽ തുടരുന്ന സേവനങ്ങൾ അവസാനിപ്പിച്ച് മാർച്ച് മാസത്തിൽ വരുന്ന പൊതു സ്ഥലംമാറ്റത്തിൽ താങ്കളെ അതിരൂപതയിൽ പുതിയ ചുമതലകൾ ഏൽപ്പിക്കാൻ ആഗ്രഹിക്കുന്നു. എന്നാൽ വാത്തുരുത്തിയിൽ നടത്തിവരുന്ന ദൗത്യം പൂർത്തിയാക്കാൻ ഒരു വർഷംകൂടി അനുവദിക്കണമെന്ന താങ്കളുടെ അഭ്യർത്ഥന മാനിക്കുന്നു.’ ഈ കാലയളവിൽ വാത്തുരുത്തിയിൽ ചെയ്യുന്ന സേവനങ്ങളെക്കുറിച്ച് തന്നെ എഴുതി അറിയിക്കണമെന്നും ബിഷപ്പ് മനത്തോടത്ത് ആവശ്യപ്പെടുന്നുണ്ട്.

ഡിസംബർ 29-ന് നൽകിയിരിക്കുന്ന പുതിയ കത്തിന് ഒരാഴ്ചയ്ക്കുള്ളിൽ മറുപടി നൽകണമെന്നാണ് അപ്പസ്തോലിക് അഡ്മിനിസ്ട്രേറ്ററുടെ നിർദ്ദേശം. 2018 നവംബർ 11-ന് ഫാ.വട്ടോളി ബിഷപ്പ് മനത്തോടത്തിന് നൽകിയ കത്തിൽ ‘തന്റെ വാക്കോ പ്രവൃത്തിയോ അഡ്മിനിസ്ട്രേറ്റർക്കോ മറ്റാർക്കെങ്കിലുമോ വേദനയുള്ള വാക്കിയെങ്കിൽ താൻ ലേദിക്കുകയും മാപ്പുപറയുകയും ചെയ്യുന്നു’വെന്ന് വ്യക്തമാക്കിയിരുന്നു. ഇത് കണക്കിലെടുത്താണ് തുടർനടപടിയിൽനിന്ന് ഒഴിവാക്കുന്നതെന്ന് കത്തിൽ പറയുന്നു. എസ്.ഒ.എസ് കൺവീനർ സ്ഥാനത്തു നിന്നുമാറാൻ തയ്യാറാണെന്ന് ഫാ.വട്ടോളി നേരത്തെതന്നെ സഭാനേതൃത്വത്തെ അറിയിച്ചിരുന്നു.

അതേസമയം, ഭയപ്പെട്ട് പിന്മാറുന്നവർക്ക് പ്രവർത്തിക്കാനാവുമോ എന്നാണ് ഫാ.വട്ടോളി ‘മംഗളം ഓൺലൈൻ’ നോട്ട് പ്രതികരിച്ചത്. ഒരു എഴുത്തുതന്നാൽത്തന്നെ

ഭയപ്പെട്ടു പിന്മാറുന്ന പ്രസ്ഥാനമോ വ്യക്തികളോ ആണെന്നുവന്നാൽപ്പിന്നെ മുന്നോട്ടുപോകാതിരിക്കുന്നതല്ലേ നല്ലത്? നിങ്ങളുടെ വിശ്വാസ മനുസരിച്ച് ചെയ്യുന്നത് ശരിയായിരിക്കാമെന്ന് കത്തിൽത്തന്നെ പറയുന്നു. അത് മറ്റൊരു അർത്ഥത്തിൽ സഭയെ മോശമാക്കുന്നു എന്നുപറയുന്നു. എന്നാൽ സഭയെ മോശമാക്കുന്ന പ്രവർത്തികളല്ല ചെയ്യുന്നതെന്ന് തനിക്ക് ഉറപ്പുണ്ടെന്ന് അദ്ദേഹം പറയുന്നു.

നിശ്ശബ്ദതയിലൂടെ സഭാനേതൃത്വം ചെയ്തു കൊണ്ടിരിക്കുന്നത് പാതകങ്ങളാണ്. ഞങ്ങളുടെ പ്രവൃത്തികളിലൂടെ അവർക്ക് അത് തിരുത്താനാകുമെങ്കിൽ അതു മതി. സഹായകരമാകുമെന്നില്ലെങ്കിൽ അത് ആവശ്യമില്ല. ഞങ്ങൾ ചെയ്യുന്ന ഓരോ പ്രവൃത്തിയും സഭാസംവിധാനത്തെ തിരുത്താനുള്ളതാണ്. എല്ലാം മറച്ചുവയ്ക്കുന്ന രഹസ്യാത്മകതയാണ് സഭാസംവിധാനങ്ങളിലുള്ളത്. ആ രഹസ്യാത്മകതയിൽ കഴമ്പില്ല എന്നവർക്ക് മനസ്സിലാകണം.

ഇവർ ചെയ്തത് ബിഷപ്പ് ഫ്രാങ്കോ ചെയ്തതിനേക്കാൾ വലിയ തെറ്റാണ്. ഞാൻ ചെയ്തൊരു പ്രവൃത്തിയുടെ പേരിലാണ് എനിക്ക് നോട്ടീസ് നൽകിയത്. ആ പ്രവൃത്തി ഫ്രാങ്കോയെ എതിർക്കുന്ന പ്രവൃത്തിയാണ്. എന്നാൽ തങ്ങൾ ഫ്രാങ്കോയുടെ കൂടെയാണെന്ന് അവർ പ്രഘോഷിക്കുന്നു. അത് ഫ്രാങ്കോ ചെയ്തതിലും വലിയ തെറ്റല്ലേ? ആ തെറ്റ് അവർ തിരുത്തണമെന്നാണ് തങ്ങളുടെ ആഗ്രഹമെന്നും അദ്ദേഹം പറഞ്ഞു.

സമൂഹത്തിലെ ഏറ്റവും ദുർബലയായ ഒരു കന്യാസ്ത്രീ ഒരു പ്രശ്നം പറഞ്ഞപ്പോൾ, അതിലെ സത്യം അന്വേഷിക്കാൻ മെനക്കൊടതെ കന്യാസ്ത്രീ തെറ്റാണ്, ബിഷപ്പ് ഒരു തെറ്റും ചെയ്തില്ല എന്ന അസ്ഥമായ വിശ്വാസത്തിലാണ് സഭാസംവിധാനമെന്നും ഫാ.വട്ടോളി പറയുന്നു. ബിഷപ്പ് തെറ്റ് ചെയ്തില്ല എന്ന് സഭാനേതാക്കൾ പലരും പറയുന്നു. എന്തുകൊണ്ടാണ് ഇങ്ങനെ പറയുന്നതെന്ന് ചോദിച്ചപ്പോൾ, ‘താൻ തെറ്റ് ചെയ്തിട്ടില്ല എന്ന് ബിഷപ്പ് ഫ്രാങ്കോ ആവർത്തിച്ചു പറഞ്ഞിട്ടുണ്ടെന്ന് അറിയിക്കുന്നു ഇവരുടെ മറുപടി.

ഇവരോട് തനിക്ക് ചോദിക്കാൻ ഒന്നേയുള്ളൂ. സൂര്യനെല്ലി കേസ്, വിതുര, പറവൂർ കേസ് തുടങ്ങി നൂറുകണക്കിന് പീഡനക്കേസുകൾ ഇവിടെ ഉണ്ടായിട്ടുണ്ട് ഇതിൽ ഏതെങ്കിലും ഒരു പ്രതി താൻ തെറ്റു ചെയ്തിട്ടുണ്ടെന്ന് പറഞ്ഞിട്ടുണ്ടോ? താനത് ചെയ്തിട്ടുണ്ട്, ക്ഷമിക്കണം എന്ന് ഏതെങ്കിലും പ്രതി പറഞ്ഞിട്ടുണ്ടോ? ബിഷപ്പ് അങ്ങനെ ചെയ്തില്ല. ബിഷപ്പിന് തെറ്റ് പറ്റില്ല എന്ന് വിശ്വസിക്കുകയാണ് ഇവർ ചെയ്യുന്നതെന്നും ഫാ.വട്ടോളി കൂട്ടിച്ചേർത്തു.

'ഫാ. വട്ടോളി മാപ്പ് പറഞ്ഞെന്നോ? ബിഷപ്പ് മനത്തോടത്ത് കള്ളം പറയുന്നു?' - എ.എം.ടി

['അഴിമുഖം' ഓൺലൈനിൽ വന്ന വാർത്താക്കുറിപ്പിൽ നിന്നുള്ള പ്രസക്തഭാഗങ്ങൾ]

സഭാവിരുദ്ധ പ്രവർത്തനങ്ങൾ നടത്തിയതിന്റെ പേരിൽ ഫാ. അഗസ്റ്റിൻ വട്ടോളി മാപ്പ് പറഞ്ഞെന്ന തരത്തിൽ സീറോ-മലബാർ സഭയുടെ എറണാകുളം-അങ്കമാലി അതിരൂപതാ അപ്പോസ്റ്റോലിക് അഡ്മിനിസ്ട്രേറ്റർ ബിഷപ്പ് മാർ ജേക്കബ് മനത്തോടത്തിന്റെ കത്തിനെതിരെ വിശ്വാസികൾ. തന്റെ പ്രവൃത്തികളുടെ പേരിൽ അതിരൂപതാ അധികാരികളോട് ഫാ. വട്ടോളി ക്ഷമ ചോദിച്ചിട്ടില്ലെന്നിരിക്കെ, അച്ചൻ മാപ്പ് പറഞ്ഞെന്ന അബദ്ധപ്രചാരണമാണ് ബിഷപ്പ് മനത്തോടത്ത് നടത്തുന്നതെന്നാണ് സഭാ സുതാര്യതാ സമിതി (എ.എം.ടി) ആരോപിക്കുന്നത്.



“വട്ടോളിയച്ചൻ മാപ്പ് പറഞ്ഞെന്നു പറയുന്നത് നുണയാണ്. എട്ട് ആരോപണങ്ങളായിരുന്നു അച്ചനെതിരെ അവർ ഉയർത്തിയത്. അതിന് പത്തോളം പേജുകളിലായി വ്യക്തമായി അച്ചൻ മറുപടി കൊടുക്കുകയും ചെയ്തു. ഒരു കാര്യത്തിൽപ്പോലും അച്ചൻ മാപ്പ് ചോദിച്ചിട്ടുമില്ല. കാരണം കാണിക്കൽ നോട്ടീസിനു മറുപടിയായി തന്റെ പ്രവൃത്തികളിൽ എന്തെങ്കിലും വ്യക്തത ആവശ്യമുണ്ടെങ്കിൽ നൽകാമെന്ന് അദ്ദേഹം പറഞ്ഞിരുന്നു. സഭാ നേതൃത്വം ഫാ. വട്ടോളിയെ നേരിട്ട് വിളിപ്പിക്കുകയും ചെയ്തിരുന്നു. ഫാ. വട്ടോളി നേരിട്ട് ചെന്നു നൽകിയ മറുപടിയിൽ തൃപ്തരാണെന്നും വട്ടോളിക്കെതിരെ നടപടിയൊന്നും എടുക്കുന്നില്ലെന്നുമായിരുന്നു അപ്പോസ്റ്റോലിക് അഡ്മിനിസ്ട്രേറ്റർ അറിയിച്ചത്.

ഇതിനുശേഷമാണ് ബിഷപ്പ് മനത്തോടത്ത് ഫാ. വട്ടോളിക്ക് മുന്നിൽ മൂന്നു നിർദ്ദേശങ്ങൾ വച്ചത്. അതിലൊന്ന് ‘സേവ് ഔവർ സിസ്റ്റേഴ്സിന്റെ’ കൺവീനർ സ്ഥാനത്ത് അച്ചൻ തുടരുന്നത് ശരിയല്ലെന്നും ഒഴിയണം എന്നുമായിരുന്നു. സഭാവിരുദ്ധരായ സംഘങ്ങൾ ഉൾപ്പെടുന്നൊരു മുവ് മെന്റാണ് എസ്.ഒ.എസ് എന്നും അതിന്റെ കൺവീനർ സ്ഥാനത്ത് ഒരു വൈദികൻ ഇരിക്കുന്നത് ശരിയല്ലെന്നുമാണ് അദ്ദേഹം ചൂണ്ടിക്കാണിച്ചത്. എന്നാൽ എസ്.ഒ.എസ്സുമായി സഹകരിക്കുന്നതിനോ പ്രവർത്തിക്കുന്നതിനോ കൂഴപ്പിരില്ലെന്നും നേതൃത്വം കൊടുക്കാതിരുന്നാൽ മതിയെന്നും ബിഷപ്പ് വ്യക്തമാക്കുകയുണ്ടായി. ഇക്കാര്യം പരിഗണിക്കാമെന്നും അവരുമായി ഏറ്റ രണ്ട് പരിപാടികളും കഴിഞ്ഞതിനാൽ കൺവീനർ സ്ഥാനത്ത് നിന്നും മാറുന്ന കാര്യം

ആലോചിക്കാം എന്നുമായിരുന്നു ഫാ. വട്ടോളിയുടെ മറുപടി. മറ്റൊരു നിർദ്ദേശം, മാർച്ചിൽ നടക്കുന്ന സ്ഥലംമാറ്റവുമായി ബന്ധപ്പെട്ടായിരുന്നു. ഒരു ഇടവകയിൽക്കൂടി അച്ചൻ ചുമതലയേറ്റെടുക്കണം എന്ന് മനത്തോടത്ത് പിതാവ് ആവശ്യപ്പെട്ടു. അച്ചന് പള്ളിയില്ല, ഇടവകയില്ല എന്നൊരു തോന്നൽ ആളുകൾക്കിടയിൽ ഉണ്ടാകേണ്ട എന്നതാണ് അതിന്റെ കാരണമായി പറഞ്ഞത്. എന്നാൽ വട്ടോളിയച്ചൻ അതിൽ ചെറിയ വിയോജിപ്പ് പ്രകടിപ്പിച്ചു. ഒരു വർഷത്തേക്ക് ചില പരിപാടികൾ ആസൂത്രണം ചെയ്തിട്ടുണ്ടെന്നും അത് ചെയ്യേണ്ടതുണ്ട്, അത് പൂർത്തിയാക്കിയിട്ട് അടുത്ത വർഷത്തെ ട്രാൻസ്ഫറിൽ ഇടവകയിൽ ചുമതലയേൽക്കാൻ സന്നദ്ധനാണ് എന്നായിരുന്നു വട്ടോളിയച്ചൻ പറയാനുള്ളതായിരുന്നത്. ഇക്കാര്യം താണെന്ന് ആലോചിച്ച് തീരുമാനം പറയാമെന്ന് അഡ്മിനിസ്ട്രേറ്റർ പറഞ്ഞു. മൂന്നാമത്തെ ആവശ്യമായിരുന്നു എ.എം.ടി.യുമായി സഹകരിക്കരുത് എന്ന്. എന്നാൽ എ.എം.ടി.യുമായി സഹകരിക്കാതിരിക്കണമെങ്കിൽ അതെന്തുകൊണ്ടാണെന്നുള്ളതിന്റെ കാരണം എഴുതിത്തരണമെന്ന്

വട്ടോളിയച്ചൻ ആവശ്യപ്പെട്ടു. എങ്കിൽ മാത്രമേ, തനിക്ക് ഇക്കാര്യത്തിൽ മറുപടി തരാൻ കഴിയൂ എന്നു പറഞ്ഞ് ഫാ. വട്ടോളി അവിടെ നിന്നും പോകുകയായിരുന്നു. ഇക്കാര്യത്തിലുള്ള മറുപടിയാണ് ഇപ്പോൾ അപ്പോസ്റ്റോലിക് അഡ്മിനിസ്ട്രേറ്റർ എഴുതിക്കൊടുത്തിരിക്കുന്നത്. അത് രൂപതാലെവർ ഹെഡ്സിൽ പോലുമല്ല. സുതാര്യത വേണമെന്ന് പറയുന്നവരെ അഡ്മിനിസ്ട്രേറ്റർക്കും ഭയം”- സഭാ സുതാര്യതാ സമിതി (എ.എം.ടി)യുടെ ഭാരവാഹികൾ അഴിമുഖത്തോട് പറഞ്ഞ കാര്യങ്ങളാണിത്.

“സഭയിൽ സുതാര്യതയും സത്യസന്ധതയും നീതിയും നടപ്പിലാക്കണം എന്ന് ആവശ്യം ഉന്നയിച്ച എ.എം.ടിയോട് (സഭാ സുതാര്യതാ സമിതി)യോട് ഇനി ഒരു കാര്യത്തിലും സഹകരണം പാടില്ല എന്ന് അതിരൂപതാ അപ്പോസ്റ്റോലിക് അഡ്മിനിസ്ട്രേറ്റർ ഫാ. വട്ടോളിയോട് ആവശ്യപ്പെട്ടതിനെതിരെയും ശക്തമായ പ്രതിഷേധം എ.എം.ടി ഭാരവാഹികളിൽനിന്ന് ഉയർന്നിട്ടുണ്ട്. കേരള ഹൈക്കോടതി കർദ്ദിനാൾ ആലഞ്ചേരിയുടെമേൽ സാമ്പത്തികക്രമക്കേട്, ഗുഡ്ലോചന, വിശ്വാസവഞ്ചന എന്നീ കുറ്റങ്ങൾ ചൂണ്ടിക്കാണിച്ചാണ് വിധി പുറപ്പെടുവിച്ചത്. ഈ കോടതി വിധി നേടിയെടുത്തത് എ.എം.ടി.യുടെ നേതൃത്വത്തിൽ ആയിരുന്നു. ഈ പറയുന്ന ഭൂമി കുറേ



കേരളം ഇപ്പോഴാണ് ഭ്രാന്താലയമായത്

രാജഗോപാൽ വാക്ത്താനം

വിവേകാനന്ദൻ അങ്ങനെ പറഞ്ഞിരു

ന്നില്ല. അന്നു കേരളംതന്നെ ഉണ്ടായിരുന്നില്ലല്ലോ. ഇപ്പോൾ കേരളം സകല മതതീവ്രവാദികളുടെയും കുത്തരങ്ങായി. തെരുവുകളിൽ അവരുടെ തേർവാഴ്ചയാണ്. അതിരുകുറയായ ജാതിമത ധ്രുവീകരണമാണു സാധിച്ചിരിക്കുന്നത്. ശബരിമലയും പള്ളിവഴക്കും കിത്താബുമൊക്കെ നിമിത്തങ്ങൾമാത്രമാണ്. ഒരു വശത്ത് മതഭ്രാന്തു തിളയ്ക്കുമ്പോൾ, മൂവശത്ത് ജാതിമതിൽ തീർത്തുകൊണ്ട് ജാതിവാദികൾക്ക് സർക്കാർ അന്തസ്യ നൽകിയിരിക്കുന്നു.

നവോത്ഥാനമെന്നത് മാനവികതയുടെ പ്രഖ്യാപനമായിരുന്നു. മത, വംശീയ, പ്രാദേശികവാദങ്ങൾക്കെതിരെ സമത്വ-സ്വാതന്ത്ര്യങ്ങളുടെയും ഹൃദയവിശുദ്ധിയുടെയും സാംസ്കാരികപുനർജനിയായിരുന്നു. ജ്ഞാനവും യുക്തിചിന്തയും ശാസ്ത്രവുമെല്ലാം മൂന്നു നൂറ്റാണ്ടുകളിലൂടെയാണ് മതശക്തികൾ ചോരയൊഴുക്കിയ യൂറോപ്പിൽ മനുഷ്യത്വത്തിന്റെ വെളിച്ചം പകർന്നത്.

ജാതിനശീകരണവും മതരാഹിത്യവുമാണ് ഇന്ത്യയിലുണ്ടാകേണ്ട നവോത്ഥാനത്തിന്റെ ഉള്ളടക്കം. അയ്യഞ്ചു വർഷത്തെ ഭരണമധുവീധിവിന്റെ ഒപ്പിക്കലുകളല്ല നവോത്ഥാനം.

കുഞ്ഞുങ്ങളിൽ മതം കോരിയിടുന്ന അശ്ശീലത്തിനെതിരെ മനുഷ്യവൽക്കരണത്തിന്റെ വിദ്യാഭ്യാസം വേണം. മതപഠന ഭ്രാന്തത്തിനെതിരെ യുക്തിചിന്തയും ശാസ്ത്രബോധവും വളർത്തണം. കലയും സാഹിത്യവും മനുഷ്യത്വവും വിദ്യാഭ്യാസത്തിന്റെ ഭാഗമാക്കണം. നൊമ്പരത്തിനും ചോരയ്ക്കും കണ്ണുനീരിനും പ്രണയത്തിനുമൊക്കെ എല്ലാവരിലും ഒരേ ഭാവമാണെന്ന് തിരിച്ചറിയണം.

നാം അശുഭചിന്തകരാകരുത്. മതത്തിപ്പുറം അതണയാൻ പോകുന്നതിന്റെ ആളിക്കത്തലാണ്. ധനാധിപത്യത്തിന്റെയും അധികാരത്തിന്റെയും ധാർഷ്ട്യവും ധാരാളിത്തവുമാണ്. ആരെക്കെ അഴിഞ്ഞാടിയാലും അനിമജയം മനുഷ്യത്വത്തിനുതന്നെയാണ്. അതിൽ പ്രതീക്ഷയർപ്പിക്കുക. മതങ്ങൾ മണ്ണടിയിട്ടെ, മനുഷ്യർ ഒന്നാകട്ടെ!

ഫോൺ: 9447973962

- ലേഖകനിവിടെ 'മതങ്ങൾ' എന്നു പറഞ്ഞിടത്തൊക്കെ, 'സംഘടിത-പുരോഹിത മതങ്ങൾ' എന്നു മനസ്സിലാക്കേണ്ടതുണ്ട് എന്നൊരു 'മതഭേദം' പ്രകടിപ്പിക്കട്ടെ. കാരണം, 'മതങ്ങൾ'എന്ന് വ്യാവഹാരികഭാഷയിൽ നാം പറയുന്ന സംഘടിത-പുരോഹിതമതങ്ങൾ മതവിരുദ്ധപ്രസ്ഥാനങ്ങളാണ്. തനത് അന്വേഷണത്തെയും ചിന്തയെയും അഭിപ്രായ (മത) രൂപീകരണത്തെയും ഇവ നിരോധിക്കുന്നു എന്നതിൽനിന്നുതന്നെ അവയുടെ ഉള്ളടക്കം മതവിരുദ്ധമാണെന്നു മനസ്സിലാക്കാമല്ലോ. വാസ്തവത്തിൽ മതമെന്നാൽ, തനതായോ ആചാര്യന്മാരുടെ സഹായത്തോടെയോ അവനവന്റെയും ഈ ആക്രൈപ്യതയുടെയും ഉണൗസംബന്ധിച്ച് ഒരുവൻ സ്വയം എത്തിച്ചേരുന്ന അങ്ങേയറ്റത്തെ അഭിപ്രായമാണ്, കാഴ്ചപ്പാടാണ്, ദർശനമാണ്. ഇത്തരത്തിൽ നാസ്തികദർശനവും മതംതന്നെ. ഇതെല്ലാം മനുഷ്യനു ലഭിച്ചിരിക്കുന്ന വിശേഷബുദ്ധിയുടെ സർഗ്ഗാത്മകവികാസവും പുഷ്പിക്കലുമാണ്!

അങ്ങനെയെങ്കിൽ മതം മനുഷ്യനെ സംബന്ധിച്ച് ഏറ്റം അടിസ്ഥാനപരമാണെന്നു വരുന്നു. ഈ യഥാർത്ഥ മതത്തെ ഹൈജാക്കുചെയ്ത്, അറപ്പുണ്ടാക്കുന്നത്ര വെടക്കാക്കി പൗരോഹിത്യം അതിന്റേതാക്കി എന്നതുകൊണ്ടാവാം, മതം എന്ന വാക്കു കേൾക്കുമ്പോൾത്തന്നെ ചിന്താശീലർക്ക് വെറുപ്പുതോന്നുന്നത്.

മതം മഹത്തായൊരു വാക്കും ആശയവുമാണ്. അതുൾക്കൊള്ളുന്ന അർത്ഥത്തിലേക്ക് ആ വാക്കിനെ വീണ്ടെടുക്കുകയാണ് ഇന്നിന്റെ ആവശ്യം. യഥാർത്ഥ മതവും ആത്മീയതയും അതിൽത്തന്നെ സെക്കുലറാണ്.

- എഡിറ്റർ

കോണത്തിലും സാമ്പത്തിക ഇടപാടിലും ഭാഗമല്ല എന്ന് ഞങ്ങൾ വിശ്വസിച്ചിരുന്ന അഡ്മിനിസ്ട്രേറ്ററും (ബിഷപ്പ് മാർ-ജേക്കബ് മനത്തോടത്ത്) ഇപ്പോൾ എ.എം.ടി-യെ ഭയപ്പെടുകയാണ്. കള്ളവും കള്ളത്തരവും ഇല്ലെങ്കിൽ, തന്റെ പ്രവൃത്തികൾ നീതിയും ന്യായവും ഉള്ളതാണ് എന്നുറപ്പുണ്ടെങ്കിൽ പിന്നെയാരെ, എന്തിനെ പേടിക്കണം. അഡ്മിനിസ്ട്രേറ്റർ എ.എം.ടി-യെ ഭയപ്പെടുന്നുവെങ്കിൽ ആ കൈകൾ ശുദ്ധമാണോ എന്ന് ഞങ്ങൾ സംശയിക്കുന്നു. ശുദ്ധമാണ് എങ്കിൽ അത് തെളിയിക്കാനുള്ള ബാധ്യത അഡ്മിനിസ്ട്രേറ്റർക്ക്തന്നെ ആണ് എന്ന് എ.എം.ടി അതിരൂപത കൗൺസിൽ ഓർമ്മപ്പെടുത്തുന്നു"-എ.എം.ടി ഭാരവാഹി റിജു കാഞ്ഞുക്കാരൻ പറയുന്നു.

ഒരു തിരുത്ത്

കഴിഞ്ഞ ലക്കം 'സത്യജാല' 28-29 പേജുകളിൽ, 'രത്നക്കല്ല് തട്ടിപ്പുകേസിൽകൂടുങ്ങി ഒരു വൈദികൻ' എന്ന ശീർഷകത്തിനുകീഴിൽ, 'വ്യാജരേഖകൾ ചമച്ച് ഡിപ്പാർട്ട്മെന്റ് അധികാരികൾക്കു നൽകി അവരെ സ്വാധീനിച്ച് ഇടവകയുടെ ഉടമസ്ഥതയിലാക്കുന്നതിനു നടത്തിയ' എന്നു തുടങ്ങുന്ന വാചകത്തിൽ 'ഇടവകയുടെ' എന്ന വാക്ക് 'രൂപതയുടെ' എന്നു മാറ്റി വായിക്കണമെന്ന് അപേക്ഷിക്കുന്നു.

-എഡിറ്റർ

“ആദിമസഭാ ചട്ടക്കൂട്ടിൽ എത്തിപ്പെട്ടാലേ സഭയ്ക്കു നിലനിൽപ്പുള്ളൂ” - ഫാ. വട്ടോളി

KCRM നോർത്ത് അമേരിക്കയുടെ പന്ത്രണ്ടാമത് ടെലി-കോൺഫറൻസ് ഡിസംബർ 12, 2018 ബുധനാഴ്ച വൈകിട്ട് ഒമ്പതു മണിക്ക് (EST) നടത്തുകയുണ്ടായി. രണ്ടര മണിക്കൂർ നീണ്ടുനിന്നതും ഹ്യൂസ്റ്റനിൽനിന്ന് ശ്രീ എ സി ജോർജ്ജ് മോഡറേറ്റ് ചെയ്തതുമായ ടെലി-കോൺഫറൻസിൽ അമേരിക്കയിലെയും കാന്തയയിലെയും വിവിധ ഭാഗങ്ങളിൽനിന്നായി അൻപതോളം ആൾക്കാർ പങ്കെടുത്തു. കേരളത്തിൽനിന്നുള്ള ഫാ. അഗസ്റ്റിൻ വട്ടോളിയായിരുന്നു ഇപ്രാവശ്യം വിഷയം അവതരിപ്പിച്ചത്. ‘ക്രൈസ്തവസഭകളും ജനാധിപത്യവും’ എന്നതായിരു വിഷയം. എർണാകുളം വഞ്ചീസ്കയറിൽ നടന്ന കന്യാസ്ത്രീസമരത്തിനു നേതൃത്വം കൊടുത്ത ‘SOS-ആക്ഷൻ കൗൺസിലിന്റെ അമരക്കാരനെന്ന നിലയിൽ കോൺഫറൻസിൽ പങ്കെടുത്ത എല്ലാവർക്കും ഫാ. വട്ടോളിയെ അറിയാമായിരുന്നെങ്കിലും, കെ സി ആർ എം നോർത്ത് അമേരിക്കയുടെ ജനറൽ കോർഡിനേറ്റർ ശ്രീ ചാക്കോ കളരിക്കൽ അദ്ദേഹത്തെ ഔദ്യോഗികമായി എല്ലാവർക്കും പരിചയപ്പെടുത്തി സംസാരിക്കുകയുണ്ടായി.

ആദിമക്രൈസ്തവസഭയിൽ ആദിവാസിസംസ്കാരത്തെ അനുസ്മരിപ്പിക്കുവാനും ജനപങ്കാളിത്തമുണ്ടായിരുന്നുവെന്ന് നടപടിപുസ്തകം ഉദ്ധരിച്ചുകൊണ്ട് ഫാ. വട്ടോളി പറഞ്ഞു. സഭ നൂറ്റാണ്ടുകൾ താണ്ടിയപ്പോൾ ജീർണിച്ച പേട്ടമരംപോലെയായി. ആ സന്ദർഭത്തിലാണ് രണ്ടാം വത്തിക്കാൻ കൗൺസിൽ മാറ്റത്തിന്റെ പുതിയ ചലനങ്ങളുമായി മുൻപോട്ടുവന്നത്. കൗൺസിലിന്റെ പല പ്രമാണരേഖകളിലും ആദിമസഭയിലേക്കുള്ള തിരിച്ചുപോക്കിനെ സംബന്ധിച്ച് വീണ്ടുംവീണ്ടും ഉത്ബോധിപ്പിച്ചിട്ടുണ്ട്.

ആദിവാസി സംസ്കാരത്തിലെ സൂക്ഷ്മമായ ജനപങ്കാളിത്തക്രമംകൊണ്ടാണ് നാമിന്നും നിലനിൽക്കുന്നത്. ആദിവാസി സംസ്കാരത്തിൽ മൂപ്പൻ എല്ലാവരെയും ശ്രവിക്കുന്നു. എല്ലാവരെയും കേട്ടശേഷം മൂപ്പൻ തീരുമാനമെടുക്കുന്നു. മൂപ്പനെ വിമർശിക്കാനും ചോദ്യംചെയ്യാനും ആദിവാസി സംസ്കാരത്തിൽ എല്ലാവർക്കും സ്വാതന്ത്ര്യമുണ്ട്. ആദിമസഭയിൽ അപ്പോസ്തലന്മാർക്ക് മൂപ്പന്മാരുടെ സ്ഥാനമാണുണ്ടായിരുന്നത്. മഹത്തായ ഒരു സംസ്കൃതിയാണത്. സൂക്ഷ്മമായ ഈ പങ്കാളിത്തജനായത്ത സമ്പ്രദായമാണ് കുടുംബത്തെയും സമൂഹത്തെയും രാഷ്ട്രത്തെയും സംഘടനയെയുമെല്ലാം നിലനിർത്തുന്നത്.

യേശു ഒരിക്കലും പണം കൈകാര്യം ചെയ്തിരുന്നില്ല. ആദിമസഭയിൽ പണം കൈകാര്യംചെയ്യാൻ വിശ്വസ്തരായവരെ ജനങ്ങൾ തെരഞ്ഞെടുക്കുകയായിരുന്നു. മലങ്കരയിലെ സ്രാണികിസ്ത്യാനികളുടെ പാരമ്പര്യവും അതായിരുന്നു. സ്ഥാവരജംഗമ വസ്തുക്കളുടെ ഭരണം പള്ളിയോഗംവഴി- ജനപങ്കാളിത്തംവഴി- നടത്തിയിരുന്നു. വൈദികർ ആത്മീയപ്രബോധകരായിരുന്നു.

ഇത്തരത്തിലുള്ള ഒരു സംവിധാനത്തിന്റെ അഭാവത്തിൽ അളവില്ലാത്തവിധം പണം കുമിഞ്ഞു

കൂടുകയും അതിന്റെ ക്രയവിക്രയത്തെ ചോദ്യം ചെയ്യാൻ ഉപാധികൾ ഇല്ലാതിരിക്കുകയും ചെയ്യും. അപ്പോഴെങ്ങനെ തെറ്റുകൾ സംഭവിക്കാതിരിക്കും? സംവിധാനത്തിലെ വലിയ പിഴവാണ്. അത് മാറ്റപ്പെടണം. പെൺകുട്ടികളെ കെട്ടിച്ചുവിടാനും അന്ത്യുറങ്ങാൻ പാർപ്പിടമുണ്ടാക്കാനും വായനാടുപോലുള്ള ആദിവാസി ഉരുക്കളിലെ ദാരിദ്ര്യം മാറ്റാനും ഉപയോഗിക്കേണ്ട പണം ഇടപള്ളിപ്പള്ളി പോലുള്ള ആഡംബരപ്പള്ളികൾ പണിയാൻ ദുരുപയോഗിക്കുന്നത് സഭയുടെ ധർമ്മിക അധഃപതനമാണ്.

ഏകാധിപത്യഭരണമാണ് ഇന്ന് സഭയിൽ നടക്കുന്നത്. ജനപങ്കാളിത്തസംവിധാനം ഇല്ലാതെ പോകുന്നതുകൊണ്ട് സഭ നശിച്ചുകൊണ്ടിരിക്കുന്നു. സഭ നിലനിൽക്കണമെങ്കിൽ സഭാ സംവിധാനത്തിൽ അടിമുടി മാറ്റം വരണം; ജനപങ്കാളിത്തസംവിധാനം വരണം.

ആലഞ്ചേരി മെത്രാപ്പോലീത്തയുടെ വിവാദ ഭൂമികച്ചവടത്തെത്തുടർന്നുണ്ടായ സമരവും വഞ്ചീസ്കയറിൽ നടന്ന കന്യാസ്ത്രീകളുടെ നിരാഹാര സമരവും ജനകീയ സമരങ്ങളായി മാറി. സഭാഭരണത്തിലെ ശുദ്ധീകരണത്തിനും ജനപങ്കാളിത്ത സഭാഭരണത്തിനും മേൽപ്പറഞ്ഞ സമരങ്ങൾ സഹായകമായേ തീരൂ. ആദിമസഭാചട്ടക്കൂട്ടിൽ എത്തിപ്പെട്ടാലേ സഭയ്ക്കു നിലനിൽപ്പുള്ളൂ, അദ്ദേഹം പറഞ്ഞു.

സഭയിൽ മാറ്റത്തിനായി, പുച്ചയ്ക്ക് മണി കെട്ടാണെന്നപോലെ, ധൈര്യംസംഭരിച്ച് ഇറങ്ങിത്തിരിച്ചിരിക്കുന്ന കേരളത്തിലെയും അമേരിക്കയിലെയും കെ സി ആർ എം പ്രസ്ഥാനത്തിന്റെ പ്രവർത്തനങ്ങളെ പ്രശംസിക്കാനും വട്ടോളിയച്ചൻ മറന്നില്ല. ധാരാളം നിവേദനങ്ങൾ സഭാധികാരത്തിന്റെ എല്ലാ തലങ്ങളിലേക്കും അയയ്ക്കാൻ അദ്ദേഹം ഉപദേശിച്ചു. പ്രൗഢഗംഭീരമായിരുന്ന അദ്ദേഹത്തിന്റെ വിഷയാവതരണം എല്ലാവർക്കും ഏറെ ഹൃദ്യമായി.

ടെലി-കോൺഫറൻസിൽ സംബന്ധിച്ചവരുടെ നിരവധിയായ ചോദ്യങ്ങൾക്ക് വട്ടോളിയച്ചൻ വ്യക്തവും കൃത്യവുമായ മറുപടി നൽകുകയുണ്ടായി. എറണാകുളം-അങ്കമാലി അതിരൂപതയിലെ ഭൂമികച്ചവടം, ഫ്രാങ്കോ മെത്രാണത്തിരായുള്ള കന്യാസ്ത്രീകളുടെ സമരം, അച്ചനെതിരായി സഭാധികാരത്തിന്റെ ശിക്ഷണനടപടികൾക്കുള്ള നീക്കങ്ങൾ, ‘ചർച്ച് ആക്ട്’ തുടങ്ങിയ വിഷയങ്ങളിലായിരുന്നു പ്രധാനപ്പെട്ട ചോദ്യങ്ങൾ.

മോഡറേറ്റർ ശ്രീ എ സി ജോർജ്ജ് എല്ലാവർക്കും, പ്രത്യേകിച്ച് ബഹു. വട്ടോളിയച്ചൻ, നന്ദിപറഞ്ഞ് യോഗം അവസാനിപ്പിച്ചു.

-ചാക്കോ കളരിക്കൽ
(ജന. കോ-കോർഡിനേറ്റർ)

സഭയിൽ കന്യാസ്ത്രീകളുടെ അവസ്ഥ

ചർച്ചാസമ്മേളനം

2019 ജനുവരി 26, ശനി 2 മണിമുതൽ, പാലാ ടോംസ് ചേമ്പർഹാളിൽ

അദ്ധ്യക്ഷൻ : പ്രൊഫ.പി.സി. ദേവസ്യ (ചെയർമാൻ, KCRM)
വിഷയാവതരണം : സിസ്റ്റർ മരിയാ തോമസ് (മുൻകന്യാസ്ത്രീ)
ചർച്ചയിൽ പങ്കെടുക്കുന്നവർ : കെ.ജോർജ്ജ് ജോസഫ്, (ട്രഷറർ, SOS), പ്രൊ.ഇപ്പൻ, പ്രൊഫ.ഫിലോമിനാ ജോസഫ്, പ്രൊഫ. സെബാസ്റ്റ്യൻ വട്ടമറ്റം, ഡോ.എം.കെ.മാത്യു, ആന്റോ മാങ്കുട്ടം (കൂടാതെ, KCRM തൊടുപുഴ അതിരമ്പുഴ യൂണിറ്റുകളിലെ നേതാക്കളും)

ബഹുമാന്യരേ,

എർണാകുളം, വഞ്ചീസ്വകയറിലെ കന്യാസ്ത്രീസമരം, സഭയിൽ കന്യാസ്ത്രീകളുടെ യഥാർത്ഥ അവസ്ഥയെക്കുറിച്ച്, ലോകവ്യാപകമായിത്തന്നെ ചർച്ചയ്ക്കും പഠനങ്ങൾക്കും കാരണമാവുകയുണ്ടായി. അതിലൂടെയെല്ലാം വെളിപ്പെടുന്നത്, അവരുടെയെല്ലാം ജീവിതത്തിനുമേൽ പുരോഹിതാധിപത്യത്തിന്റെ കരിനിഴൽ വീഴുന്നുണ്ടെന്നു തന്നെയാണ്.

ഇതു സംബന്ധിച്ച് സ്വന്തം അനുഭവങ്ങളിൽനിന്ന് കൂടുതൽ കാര്യങ്ങൾ വെളിപ്പെടുത്തുകയാണ്, 20 വർഷം കന്യാസ്ത്രീജീവിതം നയിച്ച, എഴുത്തുകാരിയും ചിന്തകയുമായ സിസ്റ്റർ മരിയാ തോമസ്. വഞ്ചീസ്വകയർ സമരത്തിൽ ശ്രദ്ധേയസാന്നിധ്യമായിരുന്ന സിസ്റ്റർ, മഠങ്ങളിലെ ദുരവസ്ഥകൾ വെളിപ്പെടുത്തുന്ന ആത്മകഥാപരമായ ഒരു ഗ്രന്ഥത്തിന്റെ പണിപ്പുരയിലാണിപ്പോൾ.

വിജയിച്ച കന്യാസ്ത്രീസമരത്തെ സഭാനേതൃത്വം രാഷ്ട്രീയസ്വാധീനത്തോടെ മൂക്കിക്കൊല്ലാൻ നോക്കുന്ന ഇന്നത്തെ സാഹചര്യത്തിൽ നിർണ്ണായകമായ ആ സമരത്തെ എങ്ങനെ മുന്നോട്ടു നയിക്കാനാകും എന്നും, ഈ ചർച്ചയിൽ നമുക്ക് ആലോചിക്കേണ്ടതുണ്ട്.

ഈ പരിപാടിയിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

സ്നേഹാദരപൂർവ്വം, ഷാജുജോസ് തറപ്പേൽ (9496540448) സെക്രട്ടറി, KCRM

KCRM പ്രതിമാസ പരിപാടി - തൊടുപുഴ

ശ്രീനാരായണഗുരുവിന്റെ മതദർശനം

ചർച്ചാസമ്മേളനം

കേരളനവോത്ഥാനത്തിന് ഊർജം പകർന്ന പ്രധാന ചാലകശക്തിയായിരുന്നു, മതാന്തര സാഹോദര്യ പ്രവർത്തനങ്ങൾ. ഈ പശ്ചാത്തലത്തിൽ ശ്രീനാരായണഗുരുവിന്റെ മതദർശനം പഠനവിധേയമാക്കുന്നു.

പ്രബന്ധാവതാരകൻ : അഡ്വ. എം എൻ സുകുമാരൻ

2019 ജനുവരി 27-ാം തീയതി ഞായറാഴ്ച 2 മണിമുതൽ

സ്ഥലം: തൊടുപുഴ കാലിക്കട്ട് കോളേജ് ഹാൾ

(പ്രൈവറ്റ് ബസ് സ്റ്റാന്റിനു പിന്നിൽ IMA ഹാളിനു സമീപം)

ഏവർക്കും സ്വാഗതം!

സെക്രട്ടറി, KCRM തൊടുപുഴ യൂണിറ്റ്

ഫോൺ: 9961255175

KCRM പ്രോഗ്രാം റിപ്പോർട്ട് - തൊടുപുഴ

മതനിയമങ്ങളും രാഷ്ട്രനിയമങ്ങളും

ധാർമികവീക്ഷണത്തിൽ

ഡിസംബർ 30-ാം തീയതി ഞായറാഴ്ച 2 മണി മുതൽ തൊടുപുഴ കാലിക്കട്ട് കോളേജ് ഹാളിലായിരുന്നു KCRM-ന്റെ മാസാന്ത്യ ഞായർ സമ്മേളനം. മതനിയമങ്ങളും രാഷ്ട്രനിയമങ്ങളും എന്ന വിഷയത്തിൽ ശ്രദ്ധേയമായ പഠനങ്ങൾ നടത്തിയിട്ടുള്ള KCRM ട്രഷറർ ശ്രീ. ജോസാൻണി ഉപന്യാസത്തിന്റെ ആവശ്യമായത്ര കോപ്പികൾ അംഗങ്ങളുടെ പഠനത്തിനായി മുൻകൂട്ടിത്തന്നെ സമർപ്പിച്ചിരുന്നു.

സംഘടനാപരമായ നടപടിക്രമങ്ങളാണ് സമ്മേളനത്തിൽ ആദ്യം നടന്നത്. ഡിസംബർമാസത്തെ പ്രവർത്തനങ്ങളുടെ റിപ്പോർട്ടിങ്ങ് ജനുവരി 13-ന് മുതലാക്കോടത്തു നടത്തുവാൻ ഉദ്ദേശിക്കുന്ന തുറന്ന സദസ്സിന്റെ മുന്നൊരുക്കങ്ങൾ ഇവ ചർച്ച ചെയ്തു.

2-30-ന് പ്രധാന വിഷയത്തെപ്പറ്റിയുള്ള പഠനം ആരംഭിച്ചു. ശ്രുതി, സ്മൃതി ഇവയുടെ തരഭേദങ്ങൾ സമൂഹത്തിന്റെ നിയമപരമായ സുസ്ഥിതിയിൽ ഇവ ചെലുത്തുന്ന സ്വാധീനം ഇവ പരിഗണിച്ചു. സ്മൃതികളെയല്ല ശ്രുതികളെയായിരുന്നു രാഷ്ട്രനിയമങ്ങൾ പിൻപറ്റേണ്ടിയിരുന്നത് എന്ന ഉപന്യാസകാരന്റെ വിലയിരുത്തൽ സദസ്സിന് ബോധ്യമായി. ഉപന്യാസത്തിന്റെ മൂന്നാംഭാഗത്ത് ശ്രീനാരായണഗുരുവിന്റെ

ദർശനത്തെയും ക്രൈസ്തവദർശനത്തെയും പറ്റി നടത്തിയിരിക്കുന്ന പഠനം ഉപരിപഠനത്തിന് അംഗങ്ങൾക്ക് ഏറെ പ്രചോദനം നൽകി.

യൂണിറ്റ് പ്രസിഡന്റ് ശ്രീ കെ. ജി. പോൾ സമ്മേളനത്തിൽ അധ്യക്ഷതവഹിച്ചു. ശ്രീ ജോസഫ് പൂരയ്ക്കൽ കൃതജ്ഞതാപ്രകാശനം നടത്തി. 5-30-ന് യോഗം സമാപിച്ചു.

സെക്രട്ടറി, KCRM തൊടുപുഴ യൂണിറ്റ്

‘പാലാ ദൂത്’ ത്രൈമാസികം! (The Voice The Eparchy Of Pala)

‘സാത്ത്യാപ്രകാശം’, ‘ദീപനാളം’ എന്നിവയ്ക്കുപുറമേ, പാലാ ദൂത് എന്നൊരു ത്രൈമാസികംകൂടി പാലാ രൂപത ആരംഭിച്ചിരിക്കുന്നു! ട്രാസ്ലാൻഡ് സൈനിൽ 8 പേജുള്ള ഇതിന്റെ ആദ്യലക്കം പള്ളികളിൽ വിതരണം ചെയ്തു. ഇനി കുടുംബക്കുടായ്മകൾവഴി എല്ലാ കുടുംബങ്ങൾക്കും സൗജന്യമായി വിതരണം ചെയ്യുമെന്നാണ് അറിയിപ്പ്. സമൂഹത്തിൽ വ്യാപകമായിവരുന്ന പുരോഹിതർക്കെതിരെയുള്ള വിമർശനങ്ങളെ നേരിടുക, രൂപതയുടെ പ്രവർത്തനപദ്ധതികൾ നിറവേറ്റാൻ അവതരിപ്പിക്കുക എന്നീ ലക്ഷ്യങ്ങളാണ് ഇതിനുപിന്നിൽ എന്നു തോന്നുന്നു.

മുഖ്യലേഖകൻ ബിഷപ്പ് ജോസഫ് കല്ലറങ്ങാട്ട് തന്നെയാണ്. അദ്ദേഹത്തിന്റെ ലേഖനത്തിലൂടെ ഒന്നുകണ്ണോടിച്ചുപോയപ്പോൾ, അത്തായസഹോദരങ്ങളെ പൊക്കിയിടിച്ചിരിക്കുന്ന ഒരു ഖണ്ഡിക കണ്ടു. കത്തോലിക്കാ കോൺഗ്രസ്സിലുള്ള അത്യാധുനികകളാൽ അനുഗൃഹീതമാണത്രെ, പാലാ രൂപത! മറ്റൊരു വാചകം ഇതാണ്: “സഭയുടെ അധികാരാവകാശങ്ങളിലേക്കും നിയമങ്ങളിലേക്കുമുള്ള കടന്നുകയറ്റത്തിനായി ‘ചർച്ച് ആക്ട്’ നടപ്പാക്കാൻ ശ്രമിച്ചപ്പോഴും, സ്വാശ്രയനിയമത്തിലൂടെയും മറ്റു പല തന്ത്രങ്ങളിലൂടെയും ന്യൂനപക്ഷാവകാശങ്ങൾ കവർന്നെടുക്കാൻ ശ്രമിച്ചപ്പോഴും, നമ്മുടെ അത്തായർ

വൻശക്തിയായി നിലകൊണ്ടു.” ഇങ്ങനെയൊരു ‘നിലകൊള്ളൽ’ എന്നാണാവോ ഉണ്ടായത്! കത്തോലിക്കാ കോൺഗ്രസ് വല്ല പത്രപ്രസ്താവനയും നൽകിയതിനെയാകാം ബിഷപ്പ് ഉദ്ദേശിച്ചത്.

സഭ രക്തസാക്ഷിത്വത്തിന്റെ അനുഭവങ്ങളിലൂടെയാണ് ഇന്നു കടന്നു പോകുന്നതെന്ന്, ‘അവർ എന്നെ പീഡിപ്പിച്ചെങ്കിൽ നിങ്ങളെയും പീഡിപ്പിക്കും’ എന്ന യേശുവചനം ഉദ്ധരിച്ച് സ്ഥാപിക്കുന്നുണ്ട്, ബിഷപ്പ്. യഥാർത്ഥ സുവിശേഷം പ്രഘോഷിക്കുന്നതാണ് പീഡനങ്ങൾക്കു കാരണമെന്നു വിശദീകരിക്കുന്നുമുണ്ട് അദ്ദേഹം. പീഡനം എന്നതുകൊണ്ട് അദ്ദേഹം ഉദ്ദേശിക്കുന്നത് പ്രധാനമായും മാധ്യമവേട്ടയാണെന്ന് താഴോട്ടു വായിച്ചു ചെല്ലുമ്പോഴേ മനസ്സിലാകൂ. മാധ്യമങ്ങളും ചാനലുകളും ന്യായാധിപന്മാരുടെ വേഷമണിയുന്നുവെന്നും മാധ്യമവിധി നടത്തുന്നുവെന്നും അതൊന്നും സത്യമല്ലെന്നറിയണമെന്നുമാണ്, അവസാനമായി അദ്ദേഹം പറഞ്ഞുവയ്ക്കുന്നത്.

ഒരു വിവാദവിഷയത്തെയും പരാമർശിക്കാതെ എല്ലാ വിവാദവിഷയങ്ങളെയും പരോക്ഷമായി വെള്ളപ്പുഴുന്ന ഒന്നായിത്തോന്നി, പാലാ രൂപതയുടെ ‘പാലാ ദൂത്’ ഒന്നാം ലക്കം.

Late News!

എഫ്.സി.സി. ജനറലേറ്റിനുമുമ്പിൽ കെ.സി.ആർ.എം. ധർമ്മ! ദീപിക കത്തിച്ചു!

ജനുവരി 12-ന് രാവിലെ 11 മണിക്ക് ‘കേരള കത്തോലിക്കാ സഭാനവീകരണപ്രസ്ഥാനം’ (KCRM)ത്തിന്റെ നേതൃത്വത്തിൽ, എഫ്.സി.സി. ജനറലേറ്റിനുമുമ്പിൽ, സിസ്റ്റർ ലൂസിക്കെതിരെയുള്ള നടപടികൾ പിൻവലിക്കണമെന്നാവശ്യപ്പെട്ട് ധർമ്മ നടത്തി. സിസ്റ്റർ ലൂസിക്ക് അപകീർത്തികരമായ ലേഖനം പ്രസിദ്ധീകരിച്ച ദീപിക പത്രം കത്തിക്കുകയും ചെയ്തു. ദാരിദ്ര്യം, ബ്രഹ്മചര്യം, അനുസരണ എന്നീ വൃതങ്ങൾ സന്യാസിനികൾക്കുമാത്രം ബാധകമാണെന്നും രൂപതാവൈദികർക്കു ബാധകമല്ലെന്നും പ്രസ്തുത ലേഖനത്തിൽ പരാമർശിച്ചിരുന്നു.

ജോസഫ് വെളിവിൽ, അഡ്വ. ഇന്ദുലേഖ ജോസഫ്, പ്രൊഫ. ജോസഫ് വർഗ്ഗീസ് (ഇപ്പൻ), ജോസഫ് പനമുടൻ, ഹിൽട്ടൻ ചാൾസ്, ഒ.ഡി.കുര്യാക്കോസ്, അഡ്വ. പോളച്ചൻ പുതുപ്പാറ, റ്റി.സി.സുബ്രഹ്മണ്യം എന്നിവർ സംസാരിച്ചു.



എല്ലാ സഭകളിലെയും എല്ലാ പ്രശ്നങ്ങൾക്കും ഒറ്റമുലി ചർച്ച് ആക്ട് ആണെന്ന് പ്രസംഗകർ ഊന്നിപ്പറഞ്ഞു. സ്വാതന്ത്ര്യം കൊതിക്കുന്ന കന്യാസ്ത്രീകളെ ഭയപ്പെടുത്താനുള്ള ശ്രമമാണ് ലൂസിക്കെതിരെയുള്ള നടപടികളിൽ പ്രതിഫലിക്കുന്നതെന്നും, അതുകൊണ്ടുതന്നെ അവർക്കെതിരെ പുറത്താക്കൽനടപടി സ്വീകരിച്ചാൽ മറ്റൊരു വഞ്ചി സങ്കയർ സമരത്തെ സഭയ്ക്കു നേരിടേണ്ടിവരുമെന്നും ധർമ്മയിൽ പങ്കെടുത്തവർ ഒന്നടങ്കം മുന്നറിയിപ്പുനൽകി.

-സ്റ്റാഫ് റിപ്പോർട്ടർ



ഗുരുവന്ദനം - സ്മൃതിമണ്ഡപത്തിൽ

ഏതവസരത്തിലും ഉപയോഗിക്കാവുന്നതാണെന്ന് അവർ വ്യക്തമാക്കി.

ശ്രീമതി റെനീമയുടെ ഈ വാഗ്ദാനത്തോട് പ്രതികരിച്ചുകൊണ്ട് തുടർന്നു സംസാരിച്ചത് സത്യജാല എഡിറ്റർ ജോർജ്ജ് മുലേച്ചാലിൽ ആയിരുന്നു. ഇവിടെയുള്ള 'കാത്തലിക് റിഫോർമേഷൻ ലിറ്ററേച്ചർ സൊസൈറ്റി' (CRLS) എന്ന ട്രസ്റ്റിന്റെ വകയായി പ്രവർത്തിക്കുന്ന 'ഇന്ത്യൻ ഇൻസ്റ്റിറ്റ്യൂട്ട് ഓഫ് ക്രിസ്ത്യൻ സ്റ്റഡീസ്'യും അതിന്റെ പ്രവർത്തനങ്ങളും സജീവമാക്കാൻ അതിന്റെ ഭരണസമിതിയിൽ അദ്ദേഹത്തിന്റെ ആശയശിഷ്യരെക്കൂടി ഉൾപ്പെടുത്തിയാൽ മാത്രമേ എന്നഭ്യർത്ഥന പറഞ്ഞു. അങ്ങനെ ചെയ്താൽ അദ്ദേഹത്തിന്റെ സ്വപ്നങ്ങൾ വളർന്നുപടരാൻ പറ്റിയ ഒരിടമായി, കേരളത്തിലെ സഭാനവീകരണ പ്രസ്ഥാനങ്ങളുടെ ആസ്ഥാനമായി ഓശാനമൗണ്ട് മാറും, അദ്ദേഹം പറഞ്ഞു.



പുലിക്കുന്നേലിന്റെ ലേഖനസമാഹാരഗ്രന്ഥം-പ്രകാശനം മുൻ മന്ത്രി എൻ.എം.ജോസഫ്, സ്വാമി അഗ്നിവേൽ, ജസ്റ്റിസ് കെ.റ്റി. തോമസ്, ഗീവർഗ്ഗീസ് മോർ കുറിലോസ് മെത്രാപ്പോലീത്താ, റവ.ഡോ. എം.ജെ.ജോസഫ്, സക്കറിയ



സദസ്സ് - സ്വാമി അഗ്നിവേൽ പ്രസംഗിക്കുന്നു

തുടർന്ന് ശ്രീ. ജെ.പി. ചാലി വിവർത്തനംചെയ്ത 'ദൈവനാമത്തിൽ' എന്ന സുപ്രസിദ്ധഗ്രന്ഥം ശ്രീ. കെ. കെ. ജോസഫ്, ശ്രീ. പി. കെ. മാത്യു ഏറ്റുമാനൂരിന്റെ 'പാപ്പായുടെ പരസ്യകുന്ദ സാരവും പറയാത്ത ചരിത്ര സത്യങ്ങളും' എന്ന പുസ്തകം പ്രൊഫ. എം. കെ. മാത്യുവും, ശ്രീ. പുലിക്കുന്നേലിനെ സമുചിതമായി സ്മരിച്ചശേഷം, പരിചയപ്പെടുത്തുകയും യഥാക്രമം, ശ്രീ. എം.പി.

ജേക്കബ്, എൻ.ടി. പോൾ എന്നിവർക്കു നൽകി പ്രകാശനകർമ്മം നിർവ്വഹിക്കുകയും ചെയ്തു.

ഉച്ചയൂണിന് ശേഷം 2.30-ന് പുലിക്കുന്നേൽ സ്മൃതിമണ്ഡപത്തിൽ നടത്തിയ ഗുരുവന്ദനം KCRM പ്രസിഡന്റ് പ്രൊഫ.പി.സി ദേവസ്യയുടെ ആമുഖപ്രസംഗത്തോടെ ആരംഭിച്ചു. തുടർന്ന്, പി.കെ മാത്യു ഏറ്റുമാനൂർ പുച്ചെണ്ട് അർപ്പിക്കുകയും വട്ടംകുടി നിന്നവരെല്ലാം പൂക്കൾ വർഷിക്കുകയും ചെയ്തു. തുടർന്നു നടന്ന കർമ്മപ്രതിജ്ഞയ്ക്ക് പ്രൊഫ. ഇപ്പൻ പ്രതിജ്ഞാപത്രങ്ങൾ ചൊല്ലിത്തരുകയും മറ്റുള്ളവർ അതേറ്റുചൊല്ലുകയും ചെയ്തു. KCRM-ന്റെ പുലിക്കുന്നേൽ അനുസ്മരണപരിപാടി 3 മണിയോടെ പര്യവസാനിച്ചു. തുടർന്ന്, ഓശാനമൗണ്ട് സ്ഥാപനങ്ങളുടെ ആഭിമുഖ്യത്തിൽ ഓശാനമൗണ്ട് സ്കെയറിൽ നടക്കുന്ന വിപുലമായ പരിപാടിയിൽ പങ്കെടുക്കുന്നതിനായി എല്ലാവരും പിരിഞ്ഞു.

കാപ്പിസൽക്കാരത്തിനുശേഷം, ഓശാനമൗണ്ട് സ്ഥാപനങ്ങളുടെ ആഭിമുഖ്യത്തിൽ 4 മണി മുതൽ നടന്ന അനുസ്മരണസമ്മേളനം ഗീവർഗ്ഗീസ് മാർ കുറിലോസ് മെത്രാപ്പോലീത്താ ഉദ്ഘാടനംചെയ്തു. സ്വാമി അഗ്നിവേൽ സ്മാരക പ്രഭാഷണം നടത്തി. രണ്ടു പേരും പൗരോഹിത്യ ധീപത്യത്തിനെതിരെ എല്ലാ മതങ്ങളിലും നവീകരണങ്ങളുണ്ടാകേണ്ടതിന്റെ ആവശ്യകതയും, അതുസംബന്ധിച്ച് പുലിക്കുന്നേൽ അവതരിപ്പിച്ചിട്ടുള്ള ആശയങ്ങളുടെ പ്രസക്തിയും ഊന്നിപ്പറഞ്ഞു. പതിനെട്ടുവയസ്സിനുമുമ്പാണ്, ഓരോ കുട്ടിയും താൻ പിറന്നുവീണ കുടുംബത്തിലെ എല്ലാ വിശ്വാസങ്ങളോടും ആചാരങ്ങളോടും വിധേയരാകേണ്ടിവരുന്നത് രാജ്യത്ത് മതമൗലികവാദങ്ങളും ഇതരമതസ്പർധയും വളർന്നുവരുന്നതിന് ഒരു മുഖ്യകാരണമാണെന്നും അത് അവസാനിപ്പിക്കാനുള്ള ശ്രമങ്ങൾ ഓരോ കുടുംബത്തിലും തുടങ്ങേണ്ടതുണ്ടെന്നും സ്വാമി അഗ്നിവേൽ പറഞ്ഞു.

അനുസ്മരണത്തോടൊപ്പം, ശ്രീ. പുലിക്കുന്നേലിന്റെ ഒരു ലേഖനസമാഹാരത്തിന്റെയും സഹപ്രവർത്തകരുടെയും സാംസ്കാരികപ്രവർത്തകരുടെയും അനുസ്മരണങ്ങളടങ്ങുന്ന ഒരു സ്മരണികയുടെയും പ്രകാശനവും നടന്നു.

ഷാജു ജോസ് തറപ്പേൽ (9496540448)
(സെക്രട്ടറി - KCRM)

KCRM പ്രോഗ്രാമിപ്പോർട്ട്-പാലാ

ജോസഫ് പുലിക്കുന്നേൽ അനുസ്മരണവും പുസ്തകപ്രകാശനവും

ഡിസംബർ 28-ന് ഇടമറ്റം ഓശാനമൗണ്ടിൽ വെച്ചു കെ.സി.ആർ.എം. നടത്തിയ അനുസ്മരണം പ്രസിഡന്റ് പ്രൊഫ. പി.സി.ദേവസ്വായുടെ അധ്യക്ഷതയിൽ രാവിലെ 10.30-ന് ആരംഭിച്ചു. സെക്രട്ടറി ശ്രീ ഷാജു തറപ്പേൽ പരിപാടി നടത്തിപ്പിന് നേതൃത്വം നൽകി. പ്രൊഫസർ ജോസഫ് വർഗീസ് (ഇപ്പൻ) മുഖ്യപ്രഭാഷകൻ ആയി. പുലിക്കുന്നേൽ സാർ തന്റെ പ്രവർത്തനത്തെ, ദീർഘകാലത്തിനു ശേഷമാത്രം വിളവെടുക്കാനാവുന്ന ചന്ദനക്കുഷിയോടാണ് ഉപമിച്ചിരുന്നത് എന്ന് അദ്ദേഹം അനുസ്മരിച്ചു. എന്നാൽ അത്രയൊന്നും കാത്തിരിക്കേണ്ടതില്ലാത്ത വിധത്തിലാണ് കാര്യങ്ങൾ നീങ്ങിക്കൊണ്ടിരിക്കുന്നതെന്നും സഭാധികാരികൾ ചെയ്തു കൂട്ടുന്ന അതിക്രമങ്ങൾക്കെതിരെ ഉയർന്നുവന്നുകൊണ്ടിരിക്കുന്ന ജനകീയസമരങ്ങൾ ചർച്ച ആക്ട് എന്ന അദ്ദേഹത്തിന്റെ സ്വപ്നം കൂടുതൽ വേഗം



അനുസ്മരണ പ്രഭാഷണം - പ്രൊഫ. ഇപ്പൻ



ശ്രീമതി റെനീമ അശോക്

നടപ്പിലാക്കാൻ ഇടയാക്കുന്ന സ്ഥിതിയാണ് ഉളവാക്കിയിരിക്കുന്നതെന്നും അദ്ദേഹം നിരീക്ഷിച്ചു.

മറിയക്കൂട്ടി കൊലക്കേസ് പ്രതിയായ ഫാദർ ബെനഡിക്റ്റിനെ ന്യായീകരിക്കാൻ ഫാ. എം. ജെ. കളപ്പുരയ്ക്കൽ രചിച്ച 'അഗ്നിശുദ്ധി' എന്ന പുസ്തകത്തിലെ തന്റെ പിതാവിനെതിരെയുള്ള ആരോപണങ്ങൾ പിൻവലിപ്പിക്കാ

നുള്ള തന്റെ ശ്രമത്തിന് പുലിക്കുന്നേൽസാർ നൽകിയ വ്യക്തമായ മാർഗനിർദ്ദേശത്തെ ശ്രീ. എം. പി. ജേക്കബ് മണിമലേത്ത് നന്ദിപൂർവ്വം അനുസ്മരിച്ചു. തുടർന്ന് വ്യവസായിയും ഗായകനുമായ എൻ. ടി. പോൾ നടയ്ക്കൽ ശ്രീ പുലിക്കുന്നേലിനെക്കുറിച്ചുള്ള തന്റെ ഓർമ്മകൾ അയവിറക്കുകയും ഒരു ഗാനം അലപിക്കുകയും ചെയ്തു.

സർവശ്രീ ലൂക്കോസ് മാത്യു, ജോസ് ചെമ്പൻതൊട്ടി, ജോഷി പോൾ, ജോയി കളരിക്കൽ, ശ്രീമതി വി. കെ. അനമ്മ എന്നിങ്ങനെ നിരവധിപേർ ശ്രീ. പുലിക്കുന്നേലിനെക്കുറിച്ചുള്ള ഓർമ്മകളും അദ്ദേഹത്തിൽനിന്നു ലഭിച്ച പാഠങ്ങളും പങ്കുവെച്ചു.

തുടർന്ന് പുലിക്കുന്നേൽസാറിന്റെ മകൾ ശ്രീമതി റെനീമ അശോക് ആണ് സംസാരിച്ചത്. തന്റെ ഡാഡിയുടെ സഭാനവീകരണ ആശയങ്ങളിൽ ആകൃഷ്ടരായി പ്രവർത്തിക്കുന്ന ഇത്രയേറെ പേർ ഈ അനുസ്മരണ പരിപാടിയിൽ വന്നു കണ്ടതിലും അവരെയൊക്കെ കേൾക്കാൻ കഴിഞ്ഞതിലും വളരെ സന്തോഷമുണ്ടെന്ന് അവർ പറഞ്ഞു. ഓശാനമൗണ്ടിലുണ്ടായിരുന്ന കാൻസർ പാലിയേറ്റീവ് കെയർ സംവിധാനം പുനരുജ്ജീവിപ്പിച്ചുകൊണ്ടാണ് ഓശാനമൗണ്ട് സ്ഥാപനങ്ങളിൽ അദ്ദേഹത്തിന്റെ വിടവാങ്ങലിന്റെ വാർഷികം ആചരിക്കുന്നത്. എന്നാൽ സാറിന്റെ സഭാനവീകരണ ആശയങ്ങളു നുസരിച്ചുള്ള പ്രവർത്തനങ്ങൾ ഓശാനമൗണ്ടിൽ ഇപ്പോളില്ല എന്ന കുറവ് അനുഭവപ്പെടുന്നുണ്ട്. അതിനാൽ ആ ആശയങ്ങളോട് പ്രതിജ്ഞാബദ്ധരായ കെ.സി.ആർ.എം.-ന്റെ പ്രവർത്തനങ്ങൾക്ക് ഓശാനമൗണ്ട്

പുസ്തകപ്രകാശനം



പി.കെ.മാത്യു (ഗ്രന്ഥകാരൻ), എൻ.റ്റി.പോൾ, ഡോ.എം.കെ.മാത്യു



എം.പി.ജേക്കബ് മണിമലേത്ത്, കെ.കെ.ജോസ് കണ്ടത്തൽ

(ശേഷം പേജ് 43-ൽ തുടരും)